

# శ్రీవైష్ణవసంప్రదాయగ్రంథములజాపితా.

(కంచి-ప్ర. అష్టాంగరాచార్యస్వామిలవారి ప్రచురము.)

శ్రీవరవరమునీంద్ర) గ్రంథమాలా.	7	8	0
అస్థ్యోప్రత్యేక విభాగాః			
శ్రీవచనభూషణవ్యాఖ్యానమ్.	2	8	0
శ్రీవచనభూషణ ముముక్షుప్పడివాఖ్యానమ్	3	8	0
ఆచార్యహృదయవ్యాఖ్యానమ్	2	0	0
భగవద్విషయమ్. ఈశుముప్పత్తాతాయిరప్పడి.			
మొదటి పత్తున్నుండి యేడుపత్తులు,	14	0	0
9 పత్తు.	2	0	0
శ్రీలక్ష్మీసహస్రనామ, నామావళి సహితమ్.	0	6	0
వేదాంతదేశిక స్తోత్రమాలా.	2	0	0
నామకా సహస్రమ్.	1	4	0
పంచస్తవమ్, శ్రీరజ్గరాజస్తవమ్.	0	12	0
వేదవిల్లాపుమ్, శ్రీరామాయణ దణ్డకమ్.	0	4	0
శ్రీవరవరముని దణ్డకస్తుతిః	0	4	0
శ్రీమద్వరవరముని సహస్రనామస్తోత్రమ్.	0	4	0
శ్రీవైష్ణవసాభాగ్యమ్ శ్రీమద్వరవరముని			
విషయక పంచదశస్తోత్రాణి.	0	8	0
శ్రీవిష్ణు సహస్రనామటీక	1	0	0
చతుర్శ్లోకీయమ్, శ్రీస్తవముమ్మణిర్రవాళవ్యాఖ్యా	0	8	0
ముకుందమాలాటీక.	1	0	0

శ్రీ రస్తు.

మదరాస్. సద్ గ్రంథ ప్రకాశనసభయొక్క ప్రచురము

మూడవ సంవత్సరమున మూడవప్రచురము



భగవద్రామానుజ విరచితమైన

# గ ద్య త్ర య ము

కంచి. ప్రతివాది భయంకరం అణ్ణడకాచార్యులవారు  
రచించిన

ఆంధ్రటీకా సమేతము.



ప్రాప్తిస్థానము :—గ్రంథమాల ఇఫీస్  
కాంచీపురము.

1950

దీనివెల 1—4—0

(భావము) వేదాంతశాస్త్రమును పచ్చకర్పూరము సురక్షితముగను, బరిమళము తగ్గకయు నుండునట్లుచుటకు బంగారు బరిణయనఁ దగినట్లు వేదాంతమార్గ ప్రతిష్ఠాపనాచార్యులై యార్యులందఱకు శిరోరత్నముగా విలసిల్లు శ్రీ ఎమ్మెరుమానారులను రేయింబవళ్లును నమస్కరించుచున్నాను.

చామీకరం-బంగారు, కరణ్ణకం-బరిణె, ఎమ్మెరుమానారులు వేదాంతవిద్యానిధులనుట. \* సర్వగ్రంథః \* యనఁబడిన సర్వేశ్వరుని వేదాంతములు వహించుచుండుటచేత నవి కర్పూరముగా రూపింపఁబడినవి.

ఎమ్మెరుమానార్ తిరువడిగళే శరణమ్.

గద్యభావప్రకాశిక యను వ్యాఖ్యానమునకు

అవతారిక.

శ్రీమద్రగ్గే రజ్గపతే సద్దయితాయాః

గోష్ఠ్యాం శ్రీమద్భాష్యకృతా ప్రాక్రమణతేన ।

భక్తానా ముజ్జీవన హేతోరతి భోగ్యం

ప్రోక్తం గద్యం వివియతేద్య స్ఫుటబోధమ్ ॥

కాశ్చీవాది భయంకర వంశీయాణ్ణజ్గరార్యదాసేన ।

భగవద్భాష్యకృదీరిత గద్యత్రయ సూక్తివివరణంక్రియతే॥

శాస్త్రములందు కర్మయోగమనియు, జ్ఞానయోగమనియు, భక్తియోగమనియు, ప్రపత్తియోగమనియు నిట్లుపాయములనేకములుగా జెప్పఁబడియున్నవి.

శ్రీ భాష్యకారులు కుదృష్టికలవారల నిరసించుటకై శ్రీ భాష్యము ననుగ్రహించిరి కాబట్టి ఆచార్యురచి పరంపరా పరిగృహీతమగు ప్రపత్తియోగమును దాచిపెట్టి భక్తియోగమును వెల్లడించిరి. తత్వమసీత్యాది వాక్య జన్య జ్ఞానమే మోక్షసాధనమనియు, కర్మజ్ఞానసముచ్చయమే మోక్షసాధనమనియు చెప్పెడి కుదృష్టి కలవారల నిరసించుటకై, కర్మాగ్రహణమై, వేదన భ్యానోపాసనాది శబ్దవాచ్యమయిన భక్తిరూపాపన్నమైన జ్ఞానవిశేషమే వేదాంతాభి మతమైన మోక్షసాధనమని శ్రీభాష్యమున ననుగ్రహింపవలసి వచ్చెను.

అయినను శ్రీ భాష్యకారులు తమరచి పరిగృహీతమైన యర్థమునే నమ్మియుండు సాత్వికులకు తమ హృదయమును విశేషముగ వెల్లడింపఁదలచి, యాచార్యురచి పరిగృహీతమై తమకు రక్షకముగా నమ్మియుండు అర్థము ప్రపత్తియే యను సంశయమును నీ గద్యము మూలమున వెల్లడించి యనుగ్రహించుచున్నారు.

శ్రీ భాష్యమునందు ప్రపత్తిని బయలుపఱచియే కుదృష్టి కలవారల నిరసంపరాదా యందులేని; ఇందులకు ఆచార్యురచి యనువా రనుగ్రహించినక్రమ మిదిగదా—బ్రాహ్మణుండు చండాలునకు వేదము నుపదేశింప వలనుగానట్లు దూరమందున్న వారలకుఁ బరమ రహస్యమైన యీ యర్థమును వెల్లడిచేయ వలనుగాదని తలచి వార లెఱింగిన శాస్త్రము మూలముగనే వారల నిరసించి శాస్త్రతాత్పర్యమైన స్వసిద్ధాంత

తమును నీ ప్రబంధము మూలమున వెల్లడించి యనుగ్రహించు చున్నారు.

భక్తికిన్నను బ్రపత్తి మిక్కిలి శ్లాఘ్యమైనది. ఎటులందు రేని, (భక్తి అధిక్యతాధికారము. ప్రపత్తి సర్వాధికారము.) భక్తి త్రైవిర్ణికులకే యనుష్ఠింపఁదగినది. ప్రపత్తియన్ననో యన్ని జాతులవారలకు ననుష్ఠింపఁదగినది. భక్తి ననుష్ఠించుట మిక్కిలి కష్టము. ప్రపత్తియన్ననో సులభముగా ననుష్ఠింపఁ దగినది. భక్తి త్వరగా ఫలము నిచ్చునదికాదు. ప్రపత్తియన్ననో త్వరలో ఫలమునిచ్చును. భక్తియొకవేళ ఫలమునీయకపోయినను బోవచ్చునని తలంపఁదగినది. ప్రపత్తియన్ననో తప్పక ఫలము నిచ్చునది. భక్తిసాధింపఁదగినది. ప్రపత్తియన్ననో సిద్ధమైనది. భక్తి అత్యంతపారతంత్ర్యరూప స్వరూపములకు విరుద్ధమైనది. ప్రపత్తియన్ననో పూర్వోక్త స్వరూపమున కనుకూలమైనది. భక్తి పొందఁదగిన ఫలమునకు అనురూపము కానిది. ప్రపత్తియన్ననో ఫలమున కనురూప మైనది—కాఁగా నిట్టి వైలక్షణ్యములనుబట్టియే వేదాంతదేశికులును న్యాసతిలకమున—

“అరేష్వాశుఫలా తదన్యవిషయేపుచ్చిన్న దేహాంతరా  
వహ్నిదేరసపేక్షణాత్తనుభృతాం సత్యాది వద్వాప్తిసిః  
శ్రీరక్షేష్విర యావదాత్మనియత త్వత్పార తన్వోచితా  
త్వయ్యేవ త్వదుపాయధీరపిహిత స్వోపాయభావా  
ఽస్తుమే” ||

యని యనుగ్రహించిరి. ఈ శ్లోకమున ప్రపత్తికిఁ గూర్చు బడిన ప్రతి విశేషణమును భక్తివ్యావర్తకముగనే కలదు.

ఈ ప్రపత్తి వేదాంతసిద్ధిమా యని యడుగుదురేని యట్లే కాగలదు. ఉపనిషత్తులో \* సత్యం తపో దమశ్శమో దానం ధర్మః ప్రజనన మగ్నయోగ్ని హరాత్రం యజ్ఞో మానసమ్\* అని యొకదానికన్న మఱియొకటి శ్రేష్ఠమైనదిగాఁ జెప్పబడి యన్నింటికన్న శ్రేష్ఠమైనదిగా \* తస్మాత్ న్యాసమేషాం తపసామతిరిక్తమాహుః \* యని తపస్సులలో శ్రేష్ఠమైన తపస్సు ప్రపత్తియని ముగింపబడినది.

ఇట్లు వేదాంతసిద్ధిమగుటయేగాక ధర్మజ్ఞులలో నగ్ర గణ్యులైన యాశ్వారులయు నాచార్యులయు ననుష్ఠానము మూలముగను నిదియే పరిగృహీతమయియుండును. కాగా వేదాంతసిద్ధిమును, స్వరూపప్రాప్తిమును, నాచార్యులచి పరిగృహీతమును, శరణ్యహృదయానుసారియునునని తేలిన యిట్టి దాని దమశిష్యులు పోగొట్టుకొనరాదని తలచి, తామును, భగవంతుఁడునుమాత్ర మెఱింగియుండునదని యనుసంధింప నమరియుండునట్లు తమ పరమకృపచేతఁ బ్రబంధరూపమున వెల్లడించుచున్నారు.

ఈ ప్రబంధ మవతరించినక్రమ మెట్టిదనిన ; శ్రీరంగమున నొకపంగునియు త్తరానక్షత్రముతోఁగూడిన శుభదినమున భగవంతుఁడును శ్రీదేవియు దివ్యసింహాసనమున వెలసియున్న సమయమున స్వామి యెంబెరుమానారులు విజయము చేసి ప్రణామము లర్పించి నిలిచిరి. అప్పుడు మనమఱివారి భాగ్యపరిపాకముచేత హృదయమున సంసారభీతి నడియాడ, శ్రీచరణములపైఁబడి శరణుచొచ్చి యా ప్రకారమునకుఁ బ్రబంధమును వెలయించిరనుట.

ఈ గద్యము మంత్రరత్నమగు ద్వయమునకు వ్యాఖ్యానమయి వెలయునని మనపూర్వాచార్యులు నిర్వహించిరి. ఇదియే మూలమందును స్పష్టముగాఁ గలదు. ఇందు శ్రీదేవియు, భగవంతుఁడును స్వామివారికిఁ బ్రతివచన మిచ్చినట్లు కానవచ్చుచున్నదికదా, అర్చా సమాధినిఁగడచి వారు \* అస్తుతే, తయైవ సర్వం సంపత్స్యతే \* నిత్యకింకరో భవ\* ఏవం భూతోసి\* అత్యైవ శ్రీరక్తే సుఖమాస్వ\* నిత్య కింకరో భవిష్యసి \* మాతేభూ దత్రసంశయః \*.....ఇతి మయైవ హ్యుక్తమ్.....నిస్సంశయస్సుఖమాస్వ \* అనియు నాదివ్యదంపతులు తమ దివ్యముఖముదెఱచి యనుగ్రహించిరాయన్నచో \* అహేః పాదమహిరేవ జానాతి \* యనునట్లు గ నాదివ్య దంపతులహృదయగతాభిప్రాయములను వారి దివ్యవదనముల నాలోకించి తెలిసి పలికిరని కొందఱుందురు. దివ్యదంపతులు వాతెఱచి సుగ్రహముగఁ బలికిన యుత్తరములనుగొని పదబంధములవలనఁ బెంచి పలికిరని కొందఱుందురు. సాక్షాత్సంవాదమే జరిగినదని వేదాంతదేశికులు తమ యభిప్రాయమును గద్యభాష్యమునఁ బొందుపఱచిరి.

ఆచార్యుల గ్రంథములన్నియు తత్వహితపురుషార్థముల వెల్లడించుటకే యవతరించినవగుటచేత నీ దివ్యగ్రంథమును సట్టిదేయగును. ఇందు సంబోధనముగాఁ గూర్పబడిన పదములన్నియు తత్వపరములనియు, శరణవరణప్రతిపాదక వాక్యము హితపరమనియు, బ్రార్థనా ప్రకాశక వాక్యములు పురుషార్థ పరములనియు గ్రహించునది.

ఇవి గద్యత్రయమునచేర నొక ప్రబంధముగాఁ

బేరొక్కనబడుచున్నను నొక్కొక్కటియుఁ బ్రత్యేక ప్రబంధ మగుననియే పూర్వలతలంపు. కావుననే శ్రీమద్రామానుజులనుగ్రహించినప్రబంధములు తొమ్మిదని గురువరంపరాసారమునందు వేదాంతదేశికులు లెక్కించిరి.

అవతారిక ముగిసినది.

శ్రీః.

ఎమ్మెరుమానారు లనుగ్రహించిన

## శరణాగతిగద్యమ్.

(మూలము) భగవన్నారాయణాభిమతానురూప స్వరూప  
రూప గుణవిభవైశ్వర్య శీలాద్యనవధికాతి  
శయాసంఖ్యేయ కల్యాణగుణగణాః, పద్మవ  
నాలయాం, భగవతీ శ్రియం దేవీం నిత్యాన  
పాయినీం నిరవద్యాం దేవదేవ దివ్యమహిమీం  
అఖలజగన్మాతరమ్ ఆస్మన్మాతరమ్ అశరణ్య  
శరణ్యా మనస్య శరణశ్శరణమహం ప్రపద్యే ||

౧

(పదార్థము.) భగవన్నారాయణ - సమస్త కల్యాణ  
గుణ పరిపూర్ణుడైన నారాయణునకు, అభిమత అనురూప -  
ఇష్టమైనదియుఁ దగినదియునై యున్న, స్వరూప రూప గుణ



విభవ - స్వరూపమేమి విగ్రహమేమి విగ్రహగుణములేమి  
 విభూతులేమి యివియన్నియు, ఐశ్వర్య శీల ఆది - ఐశ్వర్యము  
 సౌశీల్యము మున్నగు, అనవధిక అతిశయ - ఎల్ల లేని యతిశయ  
 ము కల, అసాభ్యేయ - లెక్కింపవలనుగాని, కల్యాణగుణ  
 గణాం - కల్యాణగుణసమూహమును గలదై, పద్మవన  
 ఆలయాం - కమలవనమును వాసస్థానముగాఁ గలదై, భగ  
 వతీం - పరమపూజ్యురాలై, శ్రీయం - శ్రీయనుదివ్యనామ  
 మును గలదై, దేవీం - తనమేనకాంతి నిండుగ గలిగినదై,  
 నిత్య అనపాయినీం - (భగవంతుని) ఏనాఁడు నెడఁబాయనిదై,  
 నిరవద్యాం - పరిశుద్ధికలదై, దేవదేవ దివ్య మహిషీం - దేవాధి  
 దేవుఁడైన యెమ్మెరుమానునకు దివ్యమహిషీయై, అఖిల  
 జగన్మాతరం - సకలలోకములకును తల్లియై, అస్మన్మాతరం -  
 (విశేషించి) అడియేనికి దల్లియై, అశరణ్య శరణ్యాం - రక్షకులు  
 లేనివారలను రక్షించునదైయున్న శ్రీ దేవిని, ఆనన్యశరణః  
 అహమ్ - ఎందును శరణమొందు కానని యడియేను, శరణః  
 ప్రపద్యే - శరణుచొచ్చుచున్నాను.

(విశేషార్థము.) ఈ చూర్ణికచే మున్ముందు శ్రీదేవిని  
 శరణు చొచ్చుచున్నారు. ఇక దాము భగవంతుని శ్రీచర  
 ణములందు వెల్లడింపఁబోవుచున్న శరణాగతి నిష్ఠకు ఉపేయ  
 రుచియు, ఉపాయాధ్యవసాయమును బరిపక్వముగా నుండ  
 వలసియున్నందున నవి కొఱతలేక సిద్ధింపవలయునని శ్రీదేవి  
 చరణములందు శరణుచొచ్చుచున్నారు. లోకమున నెయ్యది  
 సిద్ధింపవలయునన్నను శ్రీదేవికృపచేతనే సిద్ధింపవలయునను  
 నధ్యవసాయము కలవారల కీది ప్రాప్తమే కాగలదు. ఇరా

## శరణాగతిగద్యము

మానుశనూత్తరాదిగాని నిగమన పాశురమిచ్చట పొందిక  
యైన యుదాహరణముగా ననుసాధింపదగినది. అందు  
\* పజ్జికయ చూచులర్పావైమైప్పోత్తురుమ్ \* అని శ్రీదేవిని  
ప్రార్థించుచు బలికీనది ఎమ్మెరుమానాచుల శ్రీచరణ నధిన  
ములు తమ తలపై బొందియుండుటకయి కదా. \* నమ్ తలై  
మిశైయే పొడ్డియకీర్తి యిరామానుశ నడిప్పు మన్న వే \*  
యనిరి కదా.

\* భగవన్నారాయణాభిమత \* ఇత్యాది విశేషణ  
ములచేత శ్రీదేవియొక్కస్వరూపము రూపము విభవము  
గుణము మున్నగునవన్నియు భగవానుని చిత్తమునకు మిక్కిలి  
యిష్టమైనవియు తగినవియునైయున్నవనుట. లోకమున  
గొందఱు వనితల రూపగుణాదులు పురుషులకు ననుభవించ  
బ్రాప్తములయియుండియు మదికి నింపుగూర్చునవి కాకుండు  
టయు గలదు. కొందఱు స్త్రీలరూపగుణాదులు మదికి  
సంతోషము గలిగించుననైయున్నను బ్రాప్తియూడదు. కాన  
నభిమతమైన దనురూపముకాకయు ననురూపమైన దభిమతము  
కాకయునుండు విధము లోకమున గానవచ్చుచున్నది. ఈ  
దివ్యదంపతుల విషయముననట్లు లేదనుట. అభిమతత్వమును  
ననురూపత్వమును గలిసి లోకమున నేదోయొకచోట పొంది  
యుండినను సకలాంశములందును బొందిక కలుగుటయరుదు.  
దేహగుణము చక్కగానుండిన నాత్మగుణము చక్కగా  
నుండదు. అత్మగుణము చక్కనైయున్నచో దేహగుణము  
చక్కనైయుండదని యిట్లు వైశిష్యము కలుగుటకలదు.  
అట్లునుగాక దివ్యదంపతులకు స్వరూప రూపగుణ విభవైశ్వ

ర్యాదులయిన సకలాంశములందును నభిమతత్వమును నను  
రూపత్వమును గలదనట.

ఈ మొదటి విశేషణమునందు గుణశబ్దము రెండు  
మారులు పేర్కొనబడియున్నది. మొదటి గుణశబ్దము దేహ  
గుణమైన సౌందర్యలావణ్యాదులను జెప్పను రెండవ గుణ  
శబ్దము వాత్సల్య, సౌశీల్య సౌలభ్యాదులను యాత్మగుణము  
లను జెప్పను. [విభవ] భోగోపకరణములై శ్లాఘ్యములై  
యున్న వస్తుసమూహములు విభవమనబడును. అట్టి వస్తువు  
లన్నియు భగవంతునవైయుండ, శ్రీదేవికి బ్రత్యేకముగా విభ  
వము కలదా యన్నచో; లోకమున దంపతులమెడ గానవచ్చు  
న్యాయము ననుసరించి మామెకని వేర్కొని యుంచుకొనబడు  
మాల్య, భూషణ, వస్త్రాదులు పెక్కులున్నవి కదా; విభవ  
అర్చావతారములందు గనుగొనునది. [చిత్వోగ్య] చిత్వోగ్య  
మనగా నియామకత్వము. సర్వనియామకుడు భగవంతుడై  
యుండ, ఏమెకు నియామకత్వము కలదాయన్నచో సర్వేశ్వ  
రుని యిచ్చచే గలుగు నియామకత్వము కలదు. \* శేష  
శేషాశనాది సర్వపరిజనం భగవత స్తత్తదవస్థాచిత పరిచర్యా  
యా మాజ్ఞాపయన్త్యా \* యని వైకుంఠగద్యమున ననుగ్ర  
హించుటను గనునది. చేతనుల గర్మాకు గుణముగా నియ  
మింపగలదు. ఈశ్వరుని రక్షణానుకూలముగా నియమింప  
గలదు అని ఆచ్ఛాన్దపిల్లెయనువారనుగ్రహించియున్నారు.  
[శీల ఆది] తక్కువవాటితో వ్యత్యాసములేక కలసి మెలసి  
యుండటం శీలము. సౌశీల్యమనునదియునిదే. సర్వేశ్వరుని  
శీలము గుహుడు మున్నగువారల విషయమున వెలసియుండి

నట్లు శ్రీదేవియొక్క శీలము-త్రిజటాదుల పక్షమున బలిసి యుండుట చూడదగును. అది శబ్దముచే వాత్సల్యసౌశీల్యాదులు గ్రహింపదగినవి.

(అనవధికాతిశయ) ఇది గుణముల కీయ్యబడిన విశేష గుణము. దీనిభావమును వినుడు, ఇక్కడ చెప్పబడిన గుణములలో గొన్నిగుణము లో యన్నిగుణములునో తొక్కిలుందుండి నప్పటికిని నవి యించుకించుక పొడచూపియుండునేకాని యొక్కొక్కగుణమును బూర్ణమైన యత్కర్మతో నుండి జాలదు. శ్రీదేవియెడ నట్లు కాదు; ఒక్కొక్క గుణము యొక్కయు నతిశయమెల్ల కనరానిదిగానే యుండును.

(అసంఖ్యేయ) గుణములు వేర్వేరుగా లెక్కపెట్టవలను, గాకుండుటయేకాక గుంపులుగుంపులుగానై నను లెక్కింప వలనుకాదు. లోకమున నపరిమితిముగాకల కొన్ని వస్తువులను వేర్వేరుగా లెక్కింపవచ్చును; కొన్ని వస్తువుల నట్లు వేర్వేరుగా లెక్కింప నలవికాకున్నను 'నూలు తూముల ఐదు, వేయి తూముల నువ్వులు' అని రీతిని రాళ్ళగా లెక్కపెట్టవచ్చును. శ్రీదేవి గుణములన్ననో భగవంతుని గుణములవలెనే యేవిధముగను లెక్కింపరానివని తేలినది.

(పద్మవనాలయాం) \* పద్మేస్థితాం పద్మవర్ణామ్ \* అని శ్రుతియు నుడివెను. పద్మమును జెప్పినది మంగళకరములైన సకలవస్తువులను జెప్పినట్లు సర్వమంగళనివాసిని యనబడియె. \* యచ్చ హి మంగళం కిమపి యల్లోకే సదిత్యుచ్యతే తిత్సర్వం త్వదధినమేవ \* యని కూరతెలుసు. శ్రీస్తవమునం దనుగ్రహించియున్నారు. పరిమళమే దివ్యమంగళ

విగ్రహమయ్యెనా యనదగిన సర్వేశ్వరనకును పరిమళమును  
గూర్చగలిగిన దనదగి పరిమళ ప్రచురమైన పద్మవనమున  
వసించునదనుట.

(భగవతీం) \* తత్ర పూజ్య పద్మాంకి పరిగ్రాహ సమ  
న్వితః । శబ్దోయం నోపచారేణ \* యని శ్రీవిష్ణుపురాణమున  
(6-5-77) చెప్పబడినట్లు పూజ్యవాచకము కాదగును.

(శ్రీయమ్) సకలచేతనులచేతను దాను బురుషకార  
ముగ నాశ్రయింపబడునది. 2. ఆశ్రీతుల కార్యములను నెఱ  
వేర్చుటకై భగవంతుని నాశ్రయించియుండునది. 3. ఆశ్రీతుల  
విన్నపములను జెవియిచ్చి వినునది. 4. వానిని దగు సమయ  
మున భగవంతునకు వినిపించునది. 5. ఆశ్రీతుల యపరాధము  
లను లేనివిగా జెయునది. 6. తన కల్యాణగుణములచేత లోక  
మును సంతోషపెట్టునది—అని యిట్టి యాఠర్థములను  
నొసంగు నాఠువిధముల వ్యుత్పత్తికములచేత (1. శ్రీయతే,  
2. శ్రయతే, 3. శృణోతి, 4. శ్రావయతి, 5. శ్రీణతి,  
6. శ్రీణాతి) నిష్పన్నమగు శబ్దము కదా ఈ శ్రీశబ్దము. ఈ  
శ్రీనామముయొక్క సాటిలేని పేరిమిని \* శ్రీరిత్యేవ చ నామ  
తేభగవతి! బ్రూమః కథం త్వం వయమ్ \* అని ఆభవందా  
రులును 'శ్రీ రసి,యతః' అని భట్టరును వెల్లడించిరి.

(దేవీమ్) దివుక్రీడా విజగీషా వ్యవహార ద్యుతిస్తుతి  
మోద మద స్వప్న కాంతి గతిషు \* యని పది అర్థములుకల  
దివు ఛాతువునందు (దీవ్యతీతి దేవీ) యని నిష్పన్నమైన శబ్దము  
కావున యశార్థము ఆ యర్థములను గ్రహింపవచ్చును.

(నిత్యానపాయినీమ్) \* విష్ణోః శ్రీ రసపాయినీ \* అని

శ్రీ విష్ణుపురాణమునందు (1-8-17) చెప్పబడినదానిని క్రత్యభి  
క్షాశనముచేయుట యిందు గాననగును, కాంతియు కాంతి  
మంతుడును పుష్పమును సువాసనయుంబోలె భగవంతుని వీడి  
యెడబాయకుండునదనుట. అవతారములందు గొంతకాలము  
వీడియుండినను దానివలన నిత్యానపాయనిత్వము నకు గొఱత  
లేదందురు. \* అనన్యారాఘవేణాహం భాసకరేణ ప్రభా  
యథా \* యని యొక సమయమున సీతాదేవియు, \* అన  
న్యూహి మయా సీతా భాసకరేణ ప్రభాయథా \* యని మఱి  
యొక సమయమున శ్రీరామచంద్రుడును వచించియుండుటను  
గొని తెలియునది.

(నిరవద్యామే) అవద్యములేనిది. క్రింద జెప్పబడిన  
యత్కర్మ మెల్ల దన కలిశయముగా దలచియుండుట అవద్యము;  
అట్టి అవద్యము లేనదనుట. వెన్నెల, తెమ్మెరలు, పువ్వు,  
చందనము మున్నగువాని మేల్మీ యెట్లు పరులయతిశయా  
ధానమునకే యేర్పడినవో యటులే తనగుణములు సర్వేశ్వరు  
నకే యతిశయమును గలుగ జెయునవని తలచియుండునది.

(దేవదేవ దివ్యమహిమీం) దీనిభావమును \* అప్రతిహ  
తచక్రీర్నితా \* యని శ్రుతప్రకాశికాచార్యులు వెల్లడించిరి.  
తా నెయ్యది చేయదలపెట్టినను నడ్డులేకుండజేసి ముగింపగల  
వాల్లభ్యము కలదనుట. బ్రహ్మాదిదేవతలకన్నను సర్వేశ్వరు  
డెట్లుత్తమి యో యట్లే వారల పత్నులకన్నను గొప్పవారలైన  
సర్వేశ్వరుని తక్కు మహిమలకన్నను నీమె మిక్కిలి గొప్పది  
యని వివక్షితము.

(అఖల జగన్మాతరమ్) దేవదేవ దివ్యమహిమీం యన

గానే యొక భయముకలుగును. ఆ భయము తొలగుటకై యీ విశేషణము కూర్చబడినది. బిడ్డలవిషయమున మిక్కిలి వాత్సల్యము కలదని యెఱుంగునది. (అస్మన్మాతరమ్) వేదాంతదేశికుల వాతమున నీ విశేషణములేదని తెలియుచున్నది. \* అత్ర అస్మత్ స్వామిన్నితివత్ అస్మన్మాతర మిత్యపి శ్రీవిష్ణుచిత్తాదయః కథన్తి; వ్యాచక్షితేచ యామున మునివంశజననేన పునశ్చ విశేషేణ అస్మన్మాతరమతీతి \* యని గద్యభాష్యమున గలదు. పలువుర వాతమున 'అస్మన్మాతరమ్' నునది కలదని తెలయుచున్నది. ఈ యడ ఆచార్య పీఠై వారి వ్యాఖ్యానమునందు 'అఖలశబ్దమున దామును నంతర్భూతులుకాన తమ్మును గలిపికొనుచున్నారని కలదు. కోయిల్ పత్తరావిస్వామి శ్రీకొశమును సేవింపగా నిందు వాక్యస్థానిత్యము కనబడినది. అఖల శబ్దమున దామంతి ర్భూతులైయుండియు అఖలజగమును నొకతట్టున సరిపి తమ్ముక తట్టుననిలిపి తమ విషయమున వాత్సల్యాతిశయమును గనుగొనిరి కాన విశేషించి యనుగ్రహించుచున్నారు అస్మన్మాతరమ్ అని' అని ససియైన వాతము కానవచ్చుచున్నది.

(ఆశిరణ్య శిరణ్యామ్, సర్వలోక శిరణ్యునిచే జపింపబడిన వారలకుగూడ దాను శిరణమై యుండునదనుట. యథాపరాధ దండిధరుడగు భగవంతుడు ఓమిలచునుట లోనెర్పరింపించునదనుట. కాగా నిట్టి శ్రీదవినీ, అనన్య శిరణః అహమ్ శిరణం ప్రపద్య) శిరణమొందులెని నెను చంఠముల పైబడి యాశ్రయించిత ననుట. ఇట (ప్రపద్య) యని యుత్తనువురుషక్రియ యుండుటచేత నెను అను కర్తృపదము

తోచుచున్నదైనను 'అహమ్' అని యనుగ్రహించుట ముప్పు విశేషించి చూపుకొనుట కనిగ్రహించుచుది. అశక్తిచేతను స్వరూపవిరోధమగుటచేతను నుపాయాంతరములను జేపట్ట లేనివాడనని తనస్థితిని జక్కగా దెలిపినవారైరి. కాగా నీ తొలిమార్గికచేత పురుషకారప్రపత్తి నొనర్చినవారైరి.

(మూలము) పారమార్థిక భగవచ్చరణారవిందయుగలై కాని  
కాత్యన్తిక పరభక్తి పరజ్ఞానపరమభక్తికృత పరి  
పూర్ణానవరత నిత్యవిశదతమానన్య ప్రయోజ  
నానవధికాతిశయ ప్రియభగవదనుభవ జాతాన  
వధికాతిశయప్రీతి కారితాశేషావస్థాచితాశేష  
శేషశైకరతిరూపనిత్య కైంకర్య ప్రాప్త్యపేక్ష  
యా పారమార్థికీ భగవచ్చరణారవింద శరణాగతి  
ర్యథావస్థితా అవీరతాస్తుమే॥ ౨ ॥

పారమార్థిక - పరమపురుషార్థమైన (ఇయ్యది భక్తికి విశేషణము), భగవచ్చరణారవిందయుగలై కానిక - భగవాతు చరణసంభవములనే పట్టుకొనినదై, ఆత్యన్తిక - ఎల్లప్పుడును నెలకొనునదైన, పరభక్తి పరజ్ఞాన పరమభక్తి - పరభక్తి, పరజ్ఞానము, పరమభక్తి యను వీరిచే, కృత - చేయబడిన, (ఇయ్యది భగవానుభవమున నన్వయించును) పరిపూర్ణ - నిండినదై, అనవరత - ఎడతెగనిదై, నిత్యమై, నిత్యవిశదతమ - మిక్కిలి విశదమై, \* నన్యప్రయోజన - తానే ప్రయోజనమై, అనవధికాతిశయప్రియ - దీనికన్నమించిన ప్రియమైనది వేరొ



కటి లేదనునట్టిదైన, భగవదనుభవ-భగవంతుని యనుభవము చేత, జనిత - కలిగింపబడిన, అనవధికాశీశయప్రీతి - మిక్కిలి శ్రేష్ఠమైన ప్రీతిచేత, కారిత - చేయింపబడిన (ఇయ్యది నిత్య కైంకర్యమున నన్వయించును), అశేషావస్థాచిత (సర్వేశ్వరుడు) ఆస్థానమునందుండుట, అంతఃపురమునందుండుట మున్నగు సకలావస్థలకు దగుమైనదైన, అశేషశేషతైక రతి రూప సకలవిధకైంకర్యములందును నాశ గలిగియుండుటయే శరీరముగాగల నిత్యకైంకర్యప్రాప్తి అపేక్షయా - నిత్యకైంకర్యమును బడయుటకు దగుమైనట్లు, పారమార్థికీ - వాస్తవమైన, భగవత్ చరణారవింద శరణాగతి - సర్వేశ్వరుని చరణములందు జేయబడు శరణాగతి, యథావస్థితా అవిరతా మే అస్తు అది సిద్ధిపవలసిన రీతిని సిద్ధించి యెడతెగక యడియే నికి సిద్ధిపవలయును.

ముందు (అశరణ్య శరణ్యం అనన్యశరణా శరణమ్ అహం ప్రపద్యే) యని శ్రీదేవిని శరణుచొచ్చిరి కదా అయ్యది పురుషకార ప్రపత్తి యనున దీవాక్యముచే విశదీకరింపబడినది. “తల్లీ! సర్వేశ్వరుని పాదారవిందములందు అడియే \* కి వాస్తవమైన శరణాగతినిష్ఠ కలుగుటకై తమ్ము రక్షకముగా నాశ్రయించుచున్నాను” అని యన్నవారైరి. ఆ శరణాగతిచేత దాము పొందదలచిన ఫలము \* ఒక్కవిల్కాల మెల్లామ్’ అన్నట్లుల యావదాత్మభావి నిర్దుష్టమైన కైంకర్యమును జేయవలయుననుటయే కాని వేటొకటికాదని తెలియబడిచినవారైరి. ఒకటో రెండో కైంకర్యములనుజేసి తృప్తి బడయుటకాక \* శెన్నాల్కుడైయా మిరుద్దాల్ శింగాశన

మామ \* అనునట్లు సర్వదేశ సర్వకాల సర్వావస్థాచిత కైంకర్యముల జేయవలయుననియు, నటులు కైంకర్యములు చేయజాలకపోయినను నవి చేయవలయునను నభిరుచి యను వర్తించునేని అదియే తాబాందు గొప్పలాభమని తెలిపిన వారైరి. ఎడతెగని భగవదనుభవముకలిగి దానివలన కైంకర్యరుచి కలుగగలదని వచించినవారైరి.

(మూలము) అస్తుతే || ౩ || తయైవ సర్వం సంపత్స్యతే || ౪ ||

ఇయ్యది శ్రీదేవియొక్క ప్రతివచనము. తే అస్తు-అట్లే నీకు కలుగుగాక, తయావ - ఆ శరణాగతిచేతనే, సర్వం సంపత్స్యతే - మీ యభిమతమెల్లను జక్కగా సిద్ధింపగలదు. ముందు అస్తుమే యని యపేక్షించినవారికి అస్తు తే యనునాక యన గ్రహమే చాలినదై యుండ, నద్దానికెక్కువగా తయైవ సర్వం సంపత్స్యతే యని చెప్పిన శ్రీదేవియొక్క హృదయమును శ్రుతప్రకాశికాకారులు వివరించి యనుగ్రహించుచున్నారు, 'స్వసంబద్ధి సంబద్ధి నిస్తరణముపి సర్వశబ్దాభిప్రేతం' అని. అనగా "మీరుచేయు శరణాగతిచే సిద్ధించు ఫలము మీ వఱకే కలుగునదికాదు. పరంపరగా మీ సంబంధము సాక్షాత్తుగను బరంపరగను గలవారలకెల్ల నియ్యది ఫలింపగలద"ని శ్రీదేవి శ్రీరామానుజులతో ననుచున్నది.

ఇట్టివరము సర్వేశ్వరుని ముఖమండలమునుండి వచ్చెనని సంప్రదాయము. దానిని వేదాంతదేశికులవారు న్యూనతీలకమున \* ఉక్త్యా ధనజ్ఞాయ విభీషణ లక్ష్మ్యూతే ప్రత్యాయ్య లక్ష్మణమునే ర్భవతా వితిర్ణం, శ్రుత్యావరం తదనుబంధ మదావలిప్తే నిత్యం ప్రసీదభగవత్కామాయ రజనాథ\*

యను శోకరత్నముచేత సుస్పృష్టముగా ననుగ్రహించియున్నా  
రు. ఇందు 'శ్రుత్వా వరం' అని చెప్పియుండుటచేత భగవం  
తుడు శ్రీమద్రామానుజులవారి శోక వర మనుగ్రహించినట్లు  
తెలియుచున్నది. అది యెట్టిదను విషయమునద్దానికి వ్యాఖ్య  
నొనర్చిన వారున్నదున్నట్లుగా "వరప్రదాన ప్రకారశ్చేత్థమ్"  
అని మొదలిడి వచించియున్నారు. కాని పదులు వ్యాఖ్యాన  
మొనర్చి చూపవలసిన యక్కఱలేకుండగానే వేదాంతదేశి  
కులు తామే మూలమందే "తదనుబద్ధమదావలిప్తేమయి"  
యని కఠోక్తిగా వక్కాణించియున్నారు. శ్రీమద్రామాను  
జులవారికాలమునకును వేదాంతదేశికులకాలమునకునునడుమ  
నెంతయో వ్యవధానము కలదు. అట్లుండియు, 'ఆ శ్రీ  
రామానుజుల సాక్షాత్ సంబంధము నాకు లేకున్నను బరం  
పరా సంబంధము నాకుగలదుకాన దానినిబట్టి నాకు ఫలము  
తప్పక సిద్ధించునని నమ్మి గర్వపడుచున్నాను. ఇట్లు నేను  
గర్వపడుటకు గారణము శ్రీరంగనాథ నీవు మా కులము  
నకు బాదైన శ్రీరామానుజులకు ననుగ్రహించిన వరమే  
సుమా" యని స్పృష్టముగా వెల్లడించియున్నారు. కాగా నట్టి  
వరప్రదానమునకు బూర్వ మాశ్రీదేవియు దన ముఖార  
విందముతెఱచి యట్టి వరమొకదాని ననుగ్రహించినటుల శ్రీ  
శ్రుతప్రకాశికా భట్టరువారు వ్యాఖ్యానమొనరించినది సత్సం  
ప్రదాన సిద్ధార్థ మనుటకు సందియము లేదు.

(మూలము) అఖలహేయ ప్రత్యుపకరకల్యాణైకతాన స్వేతర

సమస్తవస్తు విలక్షణానస్తజ్ఞానానందైక స్వరూప !

ఇక నిది మొదలుగ నికమీద శ్రీమనాచార్యులు ! అశరణ్య

శరణ్య! యని శ్రీరంగనాథుని బలువిధములుగా బిలిచి  
“అనన్య శరణః త్వత్పాదారవిస్తయుగళం శరణమ్ అహం  
ప్రపద్యే” యని తమ శరణాగతిని విన్నవించి ముగించు  
చున్నారు. ఇందు ‘అఖిలహేయ’ యని తొడంగి ‘జ్ఞానా  
నందైక స్వరూప!’ యనువఱకు మొదటి సంబోధనము.

అఖిలహేయప్రత్యసీక-ఎట్టిహేయమైన దోషములకును బ్రతి  
యైనదై, కల్యాణ ఏకతాన - మంచివానికి ముఖ్యమైన నెలవై,  
స్వేతర సమస్తవస్తు విలక్షణ - తనకన్న నితరములైన సకల  
వస్తువులకన్నను విలక్షణమై, అనన్త - సర్వవ్యాపియైనందున  
దేశపరిచ్ఛేదరహితమై, సర్వకాలవర్త్యగుటచేత కాలపరి  
చ్ఛేదరహితమై, సకలవస్తువులును దానే యయియుండుటజేసి  
వస్తుపరిచ్ఛేదరహితమై, (కాగా నిట్లు ముత్తైఱంగులగు పరి  
చ్ఛేదములు లేనందున ననంతమయియుండుట) ఇట్లు అనంత  
మై, జ్ఞానఋతస్థ ఏకస్వరూప! - స్వయంప్రకాశమగుటచేత  
నానందమే రూపమునైయుండువాడా! అని యంతదనుక  
దివ్యాత్మస్వరూపమును జెప్పిరి. “స్వరూపరూపగుణవిభూతు  
ల”ను వానిలో నిట్లు స్వరూపమును వర్ణించి యికరూపమును  
వర్ణించుచున్నారు.

(మూలము) స్వాభిమతానురూపైక రూపాచిన్త్య దివ్యా  
ద్భుత నిత్య నిరవద్య నిరతిశయాజ్ఞాన్య సాన్దర్య  
సౌగంధ్య సౌకుమార్య లావణ్య యశావనాద్యనన్త  
గుణనిధి దివ్యరూప!

రూపమనగా దివ్యమంగళ విగ్రహము, అది యెట్లున్నదనిన;

స్వాభిమత - దివ్యాత్మస్వరూపమునకన్న సభిమతమై, అను  
రూప - తగినదై, ఏకరూప-షడ్భావవికారము లొక్కటియు  
లేనిదై, అచింత్య - ప్రాకృత వస్తుసజాతీయమని తలపగూడ  
నిదై, దివ్య - అప్రాకృతమై, అద్భుత - క్షణక్షణము సపూర్వ  
మైనదిగ వెలయునదై, నిత్య - స్వరూపగుణములవలె ననాది  
నిధనమై, నిరవద్య - దుర్లభత్వముమున్నగు నవద్యములేనిదై;  
మఱియు నిత్యనిరవద్యయని యొకపదముగ జేసి యెల్లప్పుడు  
నిరవద్యమైయుండునదనియు ననదగును. అనగా నెప్పటికిని  
స్వార్థము గాకుండునది \* ఆడియోముకే- యెప్పెరుమానల్లి  
రో నీర్ \* అనునట్లుగ నెక్కా-లమందును దాసులకుగానే  
తానుండుట) నిరతిశయ జౌజ్వల్య-దీనిమించిన మఱియొక  
వెలుగు లేదనదగినదై, సౌందర్యసౌగంధ్య సౌకుమార్యలావణ్య  
యావనాది అనంత గుణనిధి - అవయవశోభయగు సౌందర్య  
మును, దివ్యపరిమళ ప్రచురమైయుండుటయును, శ్రీ దేవియు  
గనువిచ్చి చూడరాని సుకుమారస్వభావమును, సముదాయ  
శోభయగు లావణ్యమును, నెల్లపుడు ప్రాయమువీడని యావన  
మును నివిమున్నగు నపరిమితగుణముల కునికిపట్టుగనుండున  
దైన, దివ్యరూప - దివ్యమంగళ విగ్రహమునుగలవాడా! ఈ  
వాక్యమున నీచోట దివ్యపదమున్నను గ్రింద 'అచింత్య  
దివ్యాద్భుత' యని దివ్యపదమును బ్రయోగించుట పునరుక్తి  
దోషము కలదికాదు. ఎన్నిమాటలు పేర్కొన్నను జాలదు  
కదా! "దివ్యశబ్దవ్యయం ద్రవ్యసంస్థాన వైలక్షణ్యపరమ్" అని  
శ్రుతప్రకాశికాకారులును, "దివ్యశబ్దాద్రవ్యతస్సన్నివేశాదిభిశ్చ  
వైలక్షణ్యపరా; అప్రాకృతస్థానవర్తిత్వా ప్రాకృతత్వ పరావా"

యని వేదాంతదేశికులును ననుగ్రహించిరి. ఇందు రెండవ నిర్వాహము ఆచ్ఛాపిల్లెవారు పేర్కొన్నది.

కాగా నిట్లు విగ్రహవైలక్షణ్యమును బేర్కొని, యిక దివ్యాత్మగుణముల ననుగ్రహించుచున్నారు.

(మూలము) స్వాభావికానవధికాతిశయజ్ఞాన బలైశ్వర్య  
వీర్యశక్తి తేజస్సశీల్య వాత్సల్యమూర్ధవార్జవ  
సాహర్ద సామ్యకారుణ్య మాధుర్యగాంభీర్యా  
దార్య చాతుర్య శైర్యధైర్య శౌర్య పరా  
క్రమ సత్యకామ సత్యసంకల్ప కృతిత్వ కృత  
జ్ఞతాద్యసంఖ్యేయ కల్యాణగుణ గణౌఘ  
మహారవ !

‘స్వాభావిక, అనవధికాతిశయ’యను రెండువిశేషణములును నిక జెప్పబోవు సకలగుణములందును నన్వయించును. స్వాభావికము లంఘ్య తమకన్న మించిన వేందును లేనటులుండు పాద్యుణ్యము మున్నగు కల్యాణగుణసమూహములకు సముద్రమువంటివాడా! అనుట. ఈ గుణములు స్వాభావికములైయుండుట యనగా - నీటికి జల్లదనమువలెను, నగ్నికి వెచ్చదనమువలెను ధర్మి యుండునపుడే తవిలియుండుట. ఒకదినముపుట్టి మఱియొక దినము గిట్టునవికాక యాత్మ యున్నంతవఱకు నొప్పియుండు నని. ఇందువలన నిత్యముక్తుల గుణములకన్న వైలక్షణ్యము చెప్పబడినది. వారి గుణములు భగవంతునియిచ్చుచే గలిగినవి కావున ఐనన్యాధీనత్వమగు స్వాభావికత్వ మక్కడలేదు. అన వధికాతిశయత్వమనగా నొక్కొక్కగుణము నెల్ల కనరాకుండు

నవి. పయిజెప్పినగుణములందు గొన్ని యితరవ్యక్తుల యెడ  
లను గలవైనను నక్కడ నొకయెల్ల కలిగియుండును. అట్లు  
గాక యివి భగవంతునెడ నితకు మించినది లేదనదగి మించి  
యొప్పును. శ్రీభాష్యమున \* స్వభావతో నిరస్త నిఖిలదోషా  
నవధికాతిశయాసంఖ్యేయ కల్యాణగుణగణః పురుషోత్తమోభి  
ధీయతే \* యను పట్టునకు వ్యాఖ్యానమొనర్చుచు శ్రుత  
ప్రకాశికాకారులు ఆనవధికాతిశయ పదముచేత నిత్యసిద్ధుల  
వేర్పఱుచుచున్నదని యొక యోజననుబేర్కొని “ అనుషక్తేన  
స్వభావత ఇతిపదేనవా నిత్యసిద్ధవ్యావృత్తిః ; తేషాం తాదృ  
శగుణకత్వం హి భగవన్ని త్యేచ్ఛాధీనమ్ ” అని, యనంతర  
యోజనను బేర్కొనినదిట ననుసంధింపదగినది.

ఇక నిట జెప్పిన గుణముల వివరింతుము. జ్ఞాన బలై  
శ్వర్య వీర్యశక్తి తేజస్సులనునాటును షాద్గుణ్య మనబడును.  
ఇవియే తక్కు గుణముల కన్నింటికి నాధారమైయుండును.  
వీనిలో జ్ఞానమనునది యొకకాలమందే యన్నింటిని నెల్లవొడు  
యున్నదున్నట్లు తెలిసికొనుట. బలమనగా-సంకల్పమాత్రము  
సకల పదార్థములను శ్రమములేక ధరించుశక్తి. ఐశ్వర్యమనగా -  
సమస్త వస్తువులను నియమింపగల సామర్థ్యము. వీర్యమనగా-  
జగమునకుపాదానకారణముగనుండియు స్వరూపవికారమిం  
చుకయు లేకుండుట. శక్తియనగా-ఆఘటిత ఘటనాసామర్థ్యము.  
తేజస్సనగా - దేనికిని సహకారి సపేక్షింపకుండుట. ఇట్టి షాద్గు  
ణ్యమును బేర్కొన్నతరువాత దీనిలోనుండితోచు కల్యాణగుణ  
ములను ‘సౌశీల్య’ యని తొడంగి యనుగ్రహించుచున్నారు.

సౌశీల్యమనగా గొప్పవారు తక్కువవారు భేదములేక

కలసిమెలసియుండుట. ఇదియే శీలగుణ మనబడును. వాత్సల్య మనగా - ఆ నా దీనిన దూడ యెడలిపై ని ముఱికి నాదరించి భుజించు గోవుంబలె దాసులదోషములను భోగ్యముగా గొనుట. మార్దవమనగా - ఆశ్రీతుల విరహము నోర్వలేని మృదుత్వము. ఆర్దవమనగా - త్రికరణములచేతను నొకతీఱు ననేయుండుట. ఋజుత్వమనియు ననబడును. దీని కెవరయిన గుణము కౌటిల్య మనబడును. సౌహార్దమనగా - ఎల్లప్పుడు మేలే తలచుచుండుట. సామ్యమనగా - జాతిగుణ వృత్తాదు లుండు నెచ్చు తగ్గులుచూడ కందఱకొక రీతిగనే యాశ్రయింప దగియుండుట. కారుణ్యమనగా - దుఃఖించుచున్నవారలయెడ నయ్యో యని కనికరముచూపుట. మాధుర్యమనగా - చంప దలచు క్రూరచిత్తముగల శత్రువులకును నింపుగూర్చువాడై యుండుట. గాంభీర్యమనగా - ఆశ్రీతులకు నొనర్పదలచిన వాని నితరులెవ్వరు తెలిసికొనరానట్టులు లోతగు చిత్తము కలిగియుండుట. ఔదార్యమనగా - ప్రతిఫలమును గోరక కైకొనుచున్న కొలదిని గొఱతవడక వలసినదెల్ల నొసగగలి గినవాడై యుండుట. చాతుర్యమనగా - ప్రతికూలురనుగూడ ననుకూలురుగా జేసికొనుచుదురు. స్థైర్యమనగా - దాసుల నొకప్పుడును జేవిడువకుండు పట్టుదల.

ధైర్యమనగా - ప్రతిపక్షము బలముకలిగియుండినను దృఢీకరించియుండుట. శౌర్యమనగా - ప్రబలులై యున్న శత్రు వులు గుంపులుగా నెదుర్కొన్నను సహాయమునుగోరక తెగు వతో జొచ్చునేర్పు. పరాక్రమమనగా - అట్లు తా జొచ్చిన చోట నవలిలగా నెదిరిని భంగపఱుచు నేర్పు.



(సత్యకామ - సత్యసంకల్ప) అను నీ రెండును నిక్కడ భావ ప్రధాననిర్దేశ మగుటంబట్టి సత్యకామత్వము, సత్యసంకల్పత్వమునని గ్రహింపవలయును. సత్యకామత్వమనగా గోరిన నెల్ల గొఱతలేక సిద్ధించియుండుట. సత్యసంకల్పత్వమనగా - ఏదిచేయదలపెట్టినను నడ్డులేక చేసి ముగించుశక్తి. కృతిత్వమనగా - దాసులకై పనులజేయుచు నేయుండుట. కృతజ్ఞత్వమనగా - దాసులు చిన్నమే లొకటిచేసిననుదాని నేకాలమందును మఱచిపోకుండుట. కాగా నిట్టి అసంఖ్యేయ కల్యాణగుణగణౌ ఘమహర్ణవ - కడముట్ట లెక్కింప నలవికాని కల్యాణగుణములను ప్రవాహములకు గడలింబోలినవాడా !

ఇట్లు కల్యాణగుణముల నభివర్ణించి యిక దివ్య భూషణములను వర్ణించుచున్నారు.

(మూలము) స్వోచిత వివిధ విచిత్రానంతాశ్చర్య నిత్యనిరవద్య నిరతిశయ సుగంధ నిరతిశయ సుఖస్పర్శ నిరతిశయాజ్జ్వల్య కిరీట మకుట చూడావతంస మకరకుండల గ్రైవేయక హారకేయూర కటక శ్రీవత్స కౌస్తుభ ముక్తా దామోదర బద్ధన పీతాంబర కాంచీగుణ నూపురాద్య పరిమిత దివ్యభూషణ !

ఆత్మస్వరూపమున కలంకారముగ జ్ఞానముమున్నగు దివ్య గుణములను ముందు పేర్కొనిరి. దివ్యమంగళ విగ్రహమున కలంకారమైన దివ్యభూషణముల నిక్కడ బేర్కొనుచున్నారు.

స్వోచిత - తనకు దగినవై, వివిధవిచిత్ర - పలువిధము

లగు వైచిత్రనిగలిగినవై, అనన్త - అపరిమితములై, ఆశ్చర్య-  
 లచ్చెరువు వుట్టించునవై, నిత్య-ఎల్లప్పుడునుండునవై, నిరవద్య-  
 ఎట్టిదోషసంబంధమును లేనివై, (లేదా, నిత్య నిరవద్యయని  
 యొకపదముగాగొని ఎల్లప్పుడును నిరవద్యములై యనియు నన  
 దగును.) నిరతిశయ సుగంధ-తన్ను బోలినదియు మించునదియు  
 లేనిపరిమళమునుగలవై, నిరతిశయ సుఖస్పర్శ-ఏకాలమందును  
 నూడడియరానట్టులు) సాటిలేని సౌకుమార్యమునుగలవై,  
 నిరతిశయ ఔజ్జ్వల్య - తన్ను బోలినదియు మించినదియు లేనట్టి  
 కాంతినిగలవైయుండు, (కిరీటేత్యాది) కిరీటమనియు, మకుట  
 మనియు, జూడావతంసమనియు నివి పర్యాయములుబోలె గాన  
 వచ్చినను నవాంతర భేదములనుబట్టి వేర్వేరుగా వ్యవహరింప  
 బడినది. కొండె, తొప్పారము, తురాయి యని వ్యవహరిం  
 చుట నిటగొనునది. నమ్మాళ్వారులు తిరువృత్తమున  
 \* పారశన్ద పేరరశే! ఎమ్మవిశుమ్మరశే! ఎమ్మై నీత్తువాజిత్తో  
 రరశే \* యను పాశురమున నెమ్మెరుమానునకు ముత్తైఱంగు  
 లగు సామ్రాజ్యము ననుగ్రహించిరి. ఆచార్యహృదయము  
 నందు \* “మూన్దుముడిక్కురియ ఇళవరశుక్కు” నని యను  
 గ్రహించుటయు నీ పాశురము ననుసరించియే. సౌలభ్య  
 మునకయి తాల్చిన బామిడిక మొకటియు, బరత్వమునకయి  
 తాల్చిన బామిడిక మొకటియు, బ్రణయిత్వమునకయి తాల్చిన  
 బామిడిక మొకటియనియు నిట్లులు మూడు బామిడికముల  
 నాళ్వారు లనుభవించి పాశురమునుగూర్చియుండుటచేత  
 నమ్మాళ్వారుల శ్రీచరణముల నాశ్రయించి యుజ్జీవించినవా  
 రగు శ్రీమద్రామానుజులునున్చి నిట (కిరీట-మకుట - చూడా

వతంసమని) ముత్తేఱంగుల బామిడికముల నచుగ్రహించిరనుట రస్యమయిన రహస్యార్థము.

(చూడావతంస) దీని నొకపదముగాగొనవచ్చును ; కాక చూడయనియు నవతంసయనియు వేర్వేరుగాను గొనవచ్చును. క్రమముగా చూడాభరణమును గర్ణాభరణమును జెప్పబడినవి. మకరకుండల - మకరాకృతిగల కుండలములు, క్రీవేయక - మెడలోదాల్చుసొమ్ములు, హార - వక్షస్థలము నందు దాల్చు ముత్యాలదండలు, కేయూర బాహుపురులు, కటక-ముంజేత దాల్చువలయములు. శ్రీవత్స-ఇయ్యడిముందు చెప్పిన సొమ్ములవలెగాక తిరుమేనిలో నొక సుడియ్యెనను నిదియు నొక సొమ్ముగ గానవచ్చుటంబట్టి యిటజెప్పబడినది. శ్రీవత్సమనగా - మచ్చ, కొస్తుభ - తొమ్మునదాల్చు శ్లాఘ్య మైనరత్నము, ముక్తాదామ-ఏకావళి, త్రిసరము, పంచసరము ననబడు ముత్యాలదండలు, ఉదరబద్ధన-నడుమువట్టి, పీతాంబర - పురుషోత్తమ లక్షణమగు పచ్చవలువ, కాశ్చీగుణ - ఆ పీతాంబరముపై ధరించు మొలత్రాడు, నూపుర - అందె, ఆది శబ్దముచేత యజ్ఞోపవీతము, నుంగరము మున్నగునవి చెప్పబడినవి. \* శైజమలక్కూలిల్ శిత్తిద్రుపోల్ విరలిల్ శేర్ తిగ్గూటికళు క్కేణ్కిణ్కియుమ్ అరైయిల్ తణ్ణియపొవడ ముమ్ తాళనన్మాదుళైయిళువాడు పొన్మణియుమ్ మోదిర ముక్కిటియుమ్, మజ్జల వైమ్మడైయుమ్ లోళ్వళైయుమ్, యుమ్ మకరముమ్ వాళికళుమ్ శుట్టియుమ్ \* అను పెరియార్ వారు తిరుమొళియు నిట ననుసంధింపదగును. ఇట్లు లఘు మితదివ్యభూషణములను గలిగినవాడా !

ఇక దివ్యాయుధముల జేర్కొనుచున్నారు.

(మూలము) స్వానురూపాచింత్య శక్తి శంఖచక్రగదా  
శార్ఙ్గాద్యసంఘేయ నిత్యనిరవద్య నిరతి  
శయ కల్యాణ దివ్యాయుధ !

స్వానురూప - తనకుదగినవై, అచింత్యశక్తి - మనస్సుచే  
దలచిచూడనైనవలనుగాని శక్తినిగలిగిన, శంఖచక్రగదా  
శార్ఙ్గాది-శంఖము చక్రము గద విల్లు మున్నగు, అసంఘేయ-  
లెక్కింపనలవికానివై. నిత్యనిరవద్య - దినములు గడవగడవ  
మొక్కివోనివై యేనాడు నొక తీఱుననే పరగునవై, నిరతి  
శయ కల్యాణ - సాటిలేని శోభనుగలిగించునవైయున్న, దివ్య  
ఆయుధ .. దివ్యాయుధములనుగలవాడా ! ఈ వాక్యమున  
'గదా' యనుదాని తరువాత అసి యనుదానిని గలిపికొని  
యొకపాఠమున్నది. దానిని విడనాడిన పాఠమే సంబిల్లగారి  
మదికి నచ్చినది.

ఇక దివ్యమహిషులతో గలిసియుండుట ననుభవించు  
చున్నారు.

(మూలము) స్వాభిమత నిత్యనిరవద్యానురూప స్వరూప  
రూప గుణవిభవైశ్వర్య శీలాద్య నవధి కాలి  
శయా సంఘేయ కల్యాణగుణగణ శ్రీవల్లభ !

శ్రీదేవి విషయమున గూర్పబడిన మొదటిచూర్ణికలో గూర్ప  
బడిన విశేషణమే యిక్కడను గూర్పబడినది. అనుభవ రసి  
కులకుగల యాదరాతిశయము ప్రేరేపబలుకుపలుకులుగాన  
వీని కిటు బునరుత్తదోషమని సందియపడ నక్కఱలేదు. ఇటు

అచ్చా పిల్లవారి శ్రీసూక్తిని దిలకింపుడు. “మొదటి చూర్ణికలోను నీగుణములు చెప్పబడియుండ మరల నిట జెప్పట వునరుక్తము కాదా యన్నచో, వీరు తా మితరుల కుప దేశింపక తామే యనుభవించుచు నద్దానగలిగిన యాదరాతి శయమున బలుకువలుకు లగుటంబట్టి పునరుక్తిదోషములేదు ; లేదా, అక్కడ శరణ్యతకు ననుకూలముగ బేర్కొనిరి; ఇక్కడ వాల్లభ్యమునకు ననుగుణముగా బేర్కొనుచున్నారు ” అని.

స్వాభిమతములుగను నిత్య నిరవద్యములుగను నను రూపములుగను నుండు స్వరూపరూప.....కల్యాణగుణము లుగల శ్రీమహాలక్ష్మికి వల్లభుడైనవాడా ! అనుట. భగవ న్నారాయణాభిమతేత్యాది చూర్ణికలో వివరించిన విధమును గని తెలియునది. శ్రీవల్లభ!—శ్రీదేవికివల్లభుడైనవాడా ! యనియు శ్రీదేవిని వల్లభగా గలిగినవాడా ! యనియు నిజు తెఱంగులు గాగొనునది. ప్రథమపక్షమున శ్రీదేవికిని శ్రీకరుం డనియనుట. ద్వితీయపక్షమున శ్రీదేవి చెప్పినమాటను జవ దాటక యామెకు విధేయుడై యుండువాడనుట.

ఏవంభూత భూమినీశానాయక !—మున్ను ‘స్వాభి మత’ యని తొడగి ‘కల్యాణగుణగణ’ యను వఱకు జెప్పిన దానిని (ఏవంభూత) యని యతిదేశించుచున్నారు. శ్రీదేవికి జెప్పు గొప్పతనము నెల్ల భూదేవికిని నీశాదేవికిని సమానము లనుట. \* కుమ్రల్ కోవల్ \* (తిరువిరుత్తమ్) అను సమ్మొల్వారుల పాశురమును జూచునది.

ఇక మున్ను చెప్పిన వెల్ల నడవిగాచిన వెన్నెలచంద సము గాక నిత్యభోక్త లమరియుండుట చెప్పబడుచున్నది.

(మూలము) స్వచ్ఛందానువర్తి స్వరూపస్థితి ప్రవృత్తి భేదా  
శేష శేషతైక రతిరూప నిత్యనిరవద్య నిరతి  
శయ జ్ఞానక్రియైశ్వర్యాద్యనంతగుణగణ శేష  
శేషాశన గరుడ ప్రముఖనానావిధానస్త పరి  
జన పరిచారికా పరిచరిత చరణయుగల !

అది శేషుడు, విష్వక్సేనుడు, గరుత్మాంతుడు మున్నగు నపరిమిత  
పరిజనములను, పరిచారికలును పాదారవిందముల సన్నిధిని  
నిత్యకైంకర్యముచేయుచుండ నొప్పియున్నవాడా ! యను  
చున్నారు. ఆ నిత్యనూరు లెట్టివారలనగా ; స్వచ్ఛందాను  
వర్తి స్వరూపస్థితి ప్రవృత్తిభేద-తమహృదయము ననుసరించిన  
స్వరూపస్థితి ప్రవృత్తులు కలవారలుగను, అశేషశేష తైకరతి  
రూప - సకలవిధకైంకర్యముల నొసర్చుగోరిక కలిగియుండు  
టయే రూపుగాగలవారలుగను, నిత్యనిరవద్య నిరతిశయజ్ఞాన  
క్రియా ఐశ్వర్యాది అనంత (కల్యాణ) గుణగణ - ఏ కాలమం  
దును దోషములేక నిస్సమాభ్యధికమైన జ్ఞానము వ్యాపారము  
నియమనము మున్నగు నంతకల్యాణగుణ సమూహములను  
గలవారలుగను నుందురు. 'నిత్య నిరవద్య' యను దాని  
నిడు శేషశేషాశనాదులకు నాలుగు విశేషణములు కూర్చి  
నట్లగును. స్వాధీన స్వార్థకైంకర్యము నొసర్చుటయగు నవ  
ద్యము లేనివారలని భావము. నిత్యనిరవద్యత్వమును జ్ఞానా  
దులకు విశేషణమొసర్చునను నీ భావమేర్పడును. దాస్యమున  
కనుకూలమైన యసంకుచిత జ్ఞానము, క్రియా - ఆజ్ఞాసమునకు  
దగిన చేతలును, ఐశ్వర్య - పరుల నియమించు నధికారమును  
నివి మున్నుగాగల గుణములను గలవారలనుట.

శేషాశనులని సేనైముదలియూరులకు శుభనామము.  
 \* త్వదీయ భుక్తోజ్యత శేషభోజినా...ప్రియేణ సేనాపతినా\*  
 యను నాశవందారుల శ్రీసూక్తిని దిలకించునది. పరిచారికా-  
 లనుగ్రహ, విమలా, కాన్తి, వారుణీ, సుకీర్తి, రుద్రా, సూత్ర  
 వతీ మున్నగువారలను బరిచారికలనుట. శ్రీరంగరాజస్తవ  
 మున \* లీలా లతా కృపాణీ \* ముకుళితనభినాః\* యను  
 శ్లోకములందును గాంచునది. \* మదిముక మడనైయిర్ \*  
 యని యాశ్వాసులును బేర్కొనిరి.

ఇక నిట్టి భగవంతుడు వెలసియుండుచోటును జెప్పు  
 చున్నారు.

(మూలము) పరమయోగి వాఙ్మనసా పరిచ్ఛేద్య స్వరూప  
 స్వభావ స్వాభిమత వివిధవిచిత్రానంత భోగ్య  
 భోగోపకరణభోగస్థాన సమృద్ధానంతాశ్చర్యా  
 నంత మహావిభవానంత పరిమాణ నిత్యనిర  
 వద్య నిరతిశయ వైకుణ్ఠనాథ !

పరమయోగియని మొదలిడి వైకుంఠనాథ యను సంతవఱకు  
 నొకవాక్యముగనే గ్రహించునది సర్వాచార్య సమృతము.  
 పరమయోగి వాఙ్మనసాపరిచ్ఛేద్య స్వరూప స్వభావ యను  
 దానివఱకు బ్రత్యేకవాక్యము గా గైకొని దీనిని బ్రత్యేకసంభో  
 ధనముకాగొని వచించువారును గలరని శ్రీవేదాంతదేశికుల  
 భాష్యము వలన దెలియవచ్చెడిని. శ్రుతప్రకాశికాచార్యులట్లే  
 గైకొనినట్టు లవ్వారి వ్యాఖ్యవలన దెలియుచున్నది. అట్లులు  
 వచించి యనుగ్రహించినవారే వెంటనే “ పరమయోగీత్యా

దికం దేశవిశేషణంవా; తథా శ్రీవైకుంఠ గద్యోక్తే; యని యనుగ్రహించియుండుటచేత నంతటిని నొక వాక్యముగా గొనుటయే శ్రేష్ఠము.

పరమయోగి వాఙ్మన సాపరిచ్ఛేద్య స్వరూపస్వభావ ముగను, స్వాభిమత వివిధవిచిత్రానస్త భోగ్య భోగోపకరణ భోగస్థాన సమృద్ధముగను, అనంతాశ్చర్యముగను, అనంత మహా విభవముగను, అనంతపరిమాణముగను, నిత్యముగను, నిర వద్యముగను (లేదా, నిత్యనిరవద్యముగను) నిరతిశయముగను నుండు వైకుంఠలోకమునకు నాథుడవైనవాడా! యని గ్రహించునది. ఇకమీద శ్రీవైకుంఠగద్యమున \* దివ్య పురుషైర్మహాత్మభిరాపూరితే, తేషామపి ఇయత్పరిమాణమ్ ఇయదైశ్వర్యమ్ ఈదృశస్వభావమితి పరిచ్ఛేత్తుమయ్యోగే \* యని యనుగ్రహించుటనుగొని యిటు తొలివిశేషణమును వివరించుట.

పరబ్రహ్మస్వరూపమును సాక్షాత్కరించినవారలై శ్వేతదీప్తిపవాసులైన పరమయోగులచేతను శ్రీవైకుంఠము యొక్క స్వరూపమును స్వభావమును బేర్కొనను దలంప నైనను బరిచ్ఛేదింపరానిది. శుద్ధసత్వమైయుండురూపము. భోగ్యతమమై యుండునది స్వభావము. ఈ రెండును బరమ యోగులకైన బేర్కొన నలవికానివి. తలంచిచూడ నర్హుడై యుండును.

(స్వాభిమతేత్యాది) తన కభిమతములై పలువిధములై యద్భుతములై యపరిమితములైయుండు భోగ్యవస్తువులును, భోగోపకరణవస్తువులును భోగస్థానములును నిండుగగలిగి



యుండునది శ్రీవైకుంఠము. అప్రాకృతములైన శబ్దాది విషయములు భోగ్యవస్తువులు ; తాదాల్పు పూలదండలును బరిజన పరిచ్ఛేదములు మున్నగునవియును భోగోపకరణములు ; అప్రాకృత రత్నమయమండపములు క్రీడాపర్వతములు మున్నగునవి భోగస్థానములు. వీనితో నిండియుండున దనుట.

అనస్తాశ్చర్య - నిత్యము సమూహవస్తువువలెనే యనుభవింపదగినదైయుండుటంబట్టి మిక్కిలి యాశ్చర్యమైయుండును ; అనస్త మహావిభవ-రత్నభూషణ సింహాసనాదులును ఉద్యాన నదీ తటాకాదులును లెక్కలేనన్ని యుండుటంబట్టి యనంతమైన మహావిభవములను గలిగినదైయుండును. అనంతపరిమాణ - ఆయామ విస్తారములచే నెల్ల లేక వెలసియుండును, నిత్యనిరవద్య - అనిత్యమై యవద్యములతో నిండియున్న స్థానములకన్న విశిష్టమైయుండును. బరతిశయ - కాగా నిట్లమరియుండుటంబట్టి తనకు మించినచోటు వేఱొకటిలేదన బరగును. ఇట్టి శ్రీవైకుంఠలోకమునకు నాధుడవైనవాడా !

(మూలము) స్వసజ్జ-ల్పాను విధాయి స్వరూపస్థితి ప్రవృత్తి  
స్వశేషతైకస్వభావ ప్రకృతి పురుషకాలా  
త్మక వివిధ విచిత్రానస్త భోగ్యభోక్తృవర్గ  
భోగోపకరణ భోగస్థానరూప నిఖిలజగదు  
దయ విభవ లయలీల !

సకలజగములయు సృష్టిస్థితి పరిహారములను లీలగాగలవాడా ! యనుట. ఆ సకలజగము నెట్టిదనిన, స్వసజ్జ-ల్పాను విధాయి స్వరూపస్థితి ప్రవృత్తి-తన సంకల్పము ననుసరించిన స్వరూపస్థితి ప్రవృత్తులను కలదైయుండును.

(ఈ విశేషణము ప్రకృతి పురుష కాలములం దన్వయించును) స్వశేషతైకస్వభావ - తనకు శేషమైయుండుటయే స్వభావముగా కలది. (ఇదియు ప్రకృతి పురుష కాల విశేషణము) ప్రకృతియు పురుషుడును కాలము ననునివియే జగత్తయి యుండుటంబట్టి 'ప్రకృతి పురుషకాలాత్మక' యనుట. వీని స్వరూపస్థితి ప్రవృత్తులు భగవంతున కధీనములై యతనిశేషభూతములై యుండుటంజేసి ముందు రెండు విశేషణములు కూర్చబడినవి. ఈ మూటిలోను పురుషు డనబడు చేతనుడు భోక్తగను, ప్రకృతియనబడునది (ప్రకృతినిజెప్పుట ప్రాకృత వస్తువు లన్నింటికి నుపలక్షణము) భోగ్యభోగోపకరణ భోగస్థానములుగను నుండును. ఈ జగము కాలకాల్యమని చూపుటకై కాలమునుజేర్చి వచింపబడినది. కాలమును భోగోపకరణములందు జేర్పవచ్చును. కాగా, ప్రకృతి పురుషకాలాత్మకమైన, వివిధ - పలువిధములుగను, విచిత్ర - విచిత్రములుగను, అనంత - అపరిమితములుగనునుండు, భోగ్యభోక్తృవర్గ భోగోపకరణ భోగస్థానరూప-భోగ్యముచు భోక్తృవర్గమును భోగోపకరణములును భోగయోగ్యమగు స్థానవిశేషములును నను వీనిని స్వరూపముగాగల, నిఖిలజగత్ - సకలలోకములయు, ఉదయవిభవలయ-సృష్టిస్థితి సంహారములను, లీల - క్రిడగాగలిగినవాడా!

సత్యకామ—తలచునవెల్ల నెఱవేరగలిగియుండువాడా!

సత్య సజ్జ-ల్ప—తలంచినట్లెల్ల జేసి ముగింపగలిగినవాడా!

పరబ్రహ్మభూత—పరబ్రహ్మమని పొగడబడువాడా!

పురుషోత్తమ—ఉత్తమపురుషుడా !

మహావిభూతే—ఎల్ల లేని నియామ్యవస్తువుల నేలు  
వాడా !

శ్రీమన్—లక్ష్మీపతియగువాడా !

నారాయణ—నారాయణు డనుపేర వెలసియుండు  
వాడా !

వైకుంఠనాథ—నిత్యవిభూతి కధిపతియగువాడా !

(ఈ ఎనిమిది సంబోధనములును నిక జెప్పబడనున్న విశేషణములును జాలవఱకు మున్ను చెప్పబడిన సంబోధనములచేత జరితార్థములేయైనను, విక్రీలి దప్పినిగొన్నవాడు నీటిలోబడి జలము పలువిధముల నుపయోగించుకొనునట్లు వీరిమదిలోని తహతహ విలక్షణమై యుండుటంజేసి వీన బునరుక్తి శంకను గొనుటయు దాని బరిహరించుకొన వెరవఱయుటయు నక్కఱలేదు.)

అపారకారుణ్య సౌశీల్య వాత్సల్యదారైశ్వర్య సౌందర్య మహారాదభే :—

• ఎల్ల లేని కరుణ, శీలము, వాత్సల్యము, బౌదార్యము, ఐశ్వర్యము, సౌందర్యము నను కల్యాణగుణములకు గొప్ప సముద్రమైనవాడా ! (వీని వివరణ క్రింద జేయబడియున్నది.) ఇక్కడ వైశ్వర్యమును జేర్చియుండుటమాత్రము విశేషించి గుర్తింపదగినది. “సంసారిణాం స్వరక్షణ విఘాతక త్వేపి తాన్ సావిత్ర్యై నియమ్య రక్షితుం శక్త ఇత్యభిప్రేత్య ఐశ్వర్యమి త్యుక్తమ్” అనుట శ్రుత ప్రకాశికాచార్యుల వ్యాఖ్యాన శ్రీ

నూక్తి. వేదాంతదేశికు లిద్దానిని బోషించి యచుగ్రహించి యుండుటను జూడుడు. “ఐశ్వర్యస్య కథన మిహ అనాది కాలం స్వరక్షణ విపరీతవృత్తాకేనచిద్వ్యాజేన స్వయమేవ నియమ్యాభిముఖీకరోతీతి జ్ఞాపయితుమ్” అనిరి. \* ఇశైవి తైన్నైయుక్ \* అని ఆశ్వాసు లనుగ్రహించియుండుటం దవిలి యిట జెప్పబడినదనుట.

అనాలోచిత విశేష అశేషలోకశరణ్య!—జన్మవృత్త జ్ఞానములందు నెచ్చుతగ్గు లాలోచింపక యెట్టివారైన వచ్చి యాశ్రయించునట్లు లట్టివారలకెల్ల శరణ్యమై వెలసినవాడా! అనాలోచిత విశేషం యథాతథా అశేషాణాం లోకానాం శరణ్య! అనుట.

ప్రణతార్తిహర. —ఆశ్రయించినవారల యార్తిని దీర్చు వాడా!

ఆశ్రితవాత్సల్యైకజలధీ :—దాసుల తప్పుల నెల్ల మేలుగాగొనుట యను గుణమునకు సముద్రమైనవాడా!

అనవరత విదిత నిఖిలభూత జాత యాథాత్మ్య - సకల పదార్థములయు సత్యము నెల్లప్పుడును దెలిసికొనువాడా! దీనివలన సర్వజ్ఞత్వము చెప్పబడినది. ఆకిచ్చన్యము, అనన్య గతిత్వము మున్నగు నాస్థితిని నేను విన్నపముచేయ నక్కర అ లేకుండ నీవే తెలిసికొన సమర్థుడవగువాడవుకదా యనుట.

అశేష చరాచరభూత నిఖిల నియమన నిరత. — జంగమస్థావరములగు సకలపదార్థములను నియమింప సమర్థుడ వగువాడా! ఇట్లు నన్ను నీచరణకమలముల సన్నిధిని నిలువ జేసినవాడవు నీవే కదా యనుట.

అశేషచిదచిద్వస్తు శేషిభూత!—సకలచేతనా చేతన ములకును శేషియగువాడా! నాయెడ కైంకర్యమును గొన వలసినది మీ బాధ్యతయేకదా యనుట.

నిఖల జగదాధార!—సకల జగములకును నాథార మై యుండువాడా!

అఖల జగత్స్వామి!—సకల జగములకును స్వామి యగువాడా!

అస్మత్స్వామి!—విశేషించి నాకు స్వామివైన వాడా!

సత్యకామ!—అవాప్త సమస్తకాముడగువాడా!

సత్యసజ్జుల్ప!—ఎవరినేతను నడ్డగింపరాక చక్కగా నెఱవేరునట్టి సంకల్పములను గలవాడా!

సకలేతర విలక్షణ!—తక్కిన యందఱకన్న నన్ని విధముల విశిష్టుడగువాడా!

అర్థికల్పక!—(దీనికి మూడువిధములుగ నర్థము చెప్పుదురు.) (1) యాచకులకు కల్పవృక్షముగా నుండువాడా! (2) యాచకులను కల్పవృక్షముగా గలవాడా! (3) యాచకుడుగను కల్పవృక్షముగను నుండువాడా!

అర్థినః కల్పయతీతి అర్థి కల్పకః అనియు సమాస మొనర్పవచ్చునుగాన, అర్థుల జేయువాడా యని నాల్గవ యర్థమును పొసగును.

ఆపత్సఖ!—ఆపత్సమయములందు దోడ్పడువాడా!

శ్రీమన్నారాయణ!—శ్రీదేవిని వీడి యెడబాయకుండు వాడా, నారాయణ!

అశరణ్య శరణ్యః—శరణమొందు లేనివారలకు శరణమైనవాడా!

అసన్య శరణః త్వత్స్పాదారవిన్దయుగళం శరణమ్ అహం ప్రపద్యే-శరణ మొండెందును లేనినేను నీ శ్రీచరణములబడి శరణుచొచ్చుచున్నాననుట.

మూ. (అత్రద్వయమ్) “శ్రీమన్నారాయణ చరణౌ శరణం ప్రపద్యే, శ్రీమతేనారాయణాయనమః” అను ద్వయమంత్రము నిట నను సంధించుకొనునదనుట. శ్రీమద్రామానుజు లీచోట ద్వయానుసంధానమును దా మొనర్చినదాని నిటనస్మదాదులకును శిక్షించుచున్నారు. నేటికిని నీపట్టు నను సంధించునపుడు ద్వయము నుపాంశువుగ ననుసంధించుట సంప్రదాయము. ద్వయమంత్రపు పూర్వఖండముమున్ను వ్యాఖ్యానింపబడినదయ్యెను. ఇకనున్న భాగము చాలవఱకు నుత్తరఖండ వ్యాఖ్యానమైయుండును.

(మూలము.) పితరం మాతరం దారాఁ పుత్రాఁ బన్ధూఁ  
సఖీఁ గురూఁ । రత్నాని ధనధాన్యాని  
క్షేత్రాణిచ గృహాణి చ । సర్వధర్మాంశ్చ  
సంత్యజ్య సర్వకామాంశ్చ సాక్షరాఁ ।  
లోకవిక్రాంత చరణౌ శరణం తేఽవ్రజంవిభో ॥

ఈ రెండును బురాణశ్లోకములు. ఈ శ్లోకముల నిక్కడ నుపాదానముచేయుట యేలనగా బూర్వులు వచించినవాని లోని భావములేగాక వారు వచించిన పలుకులుగూడ బంగారమునుబోలె గైకొనదగునుగాన బూర్వులువచించినవాని నీ

ప్రకరణమున విన్నవించుకొనుట భగవంతుని హృదయమున ననుగ్రహాతిశయమును గలిగించునని తలంచియే. ఈ శ్లోక ములవలన మఱల శరణగతినిొసర్చుచున్నారని తలంపరాదు. \* సకృదేవ హి శాస్తార్థః \* కావున నావృత్తికి బ్రసక్తి లేదు.

విభో! - భగవంతుడా! పితరం మాతరం దారాణాం పుత్రాణాం బన్ధూణాం సఖీణాం గురూణాం-తండ్రిని, తల్లిని, భార్యను, పుత్రులను, బంధువులను, చెలులను, ఆచార్యులను, రత్నాని ధనధాన్యాని త్రేతాణి చ గృహాణిచ-రత్నములను ధనధాన్యములను గ్రామభూములను, ఇండ్లను, సర్వధర్మాణాం చ-అన్ని ధర్మములను, సాక్షరాణాం సర్వకామాణాం చ - కైవల్యముతో గూడ సకల కామ్య పురుషార్థములను, (స్వర్గలోకాధిపత్యము బ్రహ్మలోకాధిపత్యము మున్నగువానిలో నాశయుననుట,) సంత్యజ్య - వాసనతో వదలిపెట్టి, తే లోక విక్రాంత చరణౌ శరణమ్ అవ్రజం - నీ లోకమునుగొలిచిన పదకమలములనే శరణుచొచ్చి మంటిననుట.

ఇక్కడ దారాణాం పుత్రాణాం బన్ధూణాం సఖీణాం రత్నాని ఇత్యాదులను వదలినట్లు చెప్పుటలో విప్రతిపత్తిలేదు. పితరం మాతరం గురూణాం - అని తలదండ్రులను గురువులను వదలి పెట్టినట్లు చెప్పుటతగునా? \* మాతృదేవో భవ, పితృదేవో భవ, ఆచార్య దేవోభవ \* అని శాస్త్రవిధి వెలసియుండగా నతిలంఘనము చేయుటతగునా? తలదండ్రులను వదలిపెట్ట వచ్చునని యొకతీటున నుపపాదించినను నాచార్యత్యాగము వెట్లును నుపపాదింపరాదుకదా, \* పశ్చాత్తాప పదాశ్రితః \* అని ప్రస్తుతింపబడిన శ్రీమద్రామానుజాచార్యులు తామా

చాద్యుని వదలిపెట్టినవారుకారే. కాగా, యథార్థమున త్యాజ్యములైన ధనధాన్యాదులతో త్యజింపరాని విషయములను ద్యజించినట్లనుగ్రహించు నిద్దాని కుపపత్తి యెట్లు? అని కొందఱు సంశయింపవచ్చును. వినుడు, వీరల వదలిపెట్టుట యన విరోధపడి తొలగద్రోయుటకాదు. కామ్యధర్మోపయోగిగానో అర్థకామోపయోగిగానో వీరలను గైకొనకుండుటయే త్యాగమగుట. 'గృహాణి చ' యని యింటిని వదలిపెట్టుటగా నిక్కడ చెప్పుబడుచున్నది. ఇల్లనగా వాసస్థానము. సన్న్యాసులైనను నొక వాసస్థానములేక యాకాశమున నిలువరాదుకదా, ఒకనివాసస్థానము తప్పక కావలసినదై యవర్జనీయముకాగా దీనిని వదలిపెట్టినట్లు చెప్పుటలోని భావము సరయవలయును. ఈ లోకమున జీవించియుండునంతవఱకు ధనధాన్యములను వదలిపెట్టియుండ నగునా? పరమైకాంతులైన తామేధనధాన్యాదుల నుంచుకొనకపోయినను దమకు ప్రతినిధులుగా గొందఱు అంతరంగ శిష్యులనైన నుంచుకొనవలసియుండునే, కానిచో దేహయాత్రను నిర్వహింప మార్గమొండు లేదుకదా. కాన నిక్కడ చెప్పుచున్న త్యాగము సర్వవిధముల త్యాగము కాదనియే కైకొనవలయును. 'దార్థా బర్థా సఖీ' యను నివి మున్నుగా గొన్ని విషయములను సర్వాత్మనా వదలిపెట్టిన గొఱతయేమి? అన్నను, మున్ను వివరించినవిధముగా ద్యజింపవలనుగాని వానిని వదలిపెట్టినట్లుగా జెప్పుటలోని భావ మెఱుంగదగినదే. "కొణ్ణిపెణ్ణీర్ తామ్ ముదలాకూఱు ముత్తార్" (తిరువాయ్మొళి నూత్తందాది 81) అని మఱ



వాళమహామును లనుగ్రహించినట్లు, ఆశ్వాసులు \* కొణ్డ  
 పెణ్డర్ మక్కభుత్తార్ \* అను తిరువాయ్మొలిలో చేబట్టిన  
 భార్యనుకన్నబిడ్డలను వదలిపెట్టునట్లు లుపదేశించి యనుగ్ర  
 హించినది వాస్తవమే. ఆ యాశ్వాసులు తామే దానిక్రింది  
 పాశురమున \* ఆయిరత్తుళివైయుమ్ పత్తుమ్ వల్లార్ కళ్,  
 నల్లపదత్తాల్ మనైవాళ్ వర్ కొణ్డపెణ్డర్ మక్కళే \* యని  
 యనుగ్రహించుటయు గుర్తింపదగినది. ఒకచోట హేయ  
 ముగా జెప్పిన కుటుంబజీవితమునే మఱియొకచోట (ఫలశ్రుతి  
 నిజెప్పు ముఖమున) నుపాదేయముగా ననుగ్రహించినగా,  
 త్యాజ్యమగుటకు నిబంధనమువేటు, ఉపాదేయమగుటకు నిబం  
 ధనము, వేటు అని తెలిసికొన ప్రాప్తమగును గదా \* గురోర  
 ప్యవలిత్తస్య కార్యాకార్య మజానతః । ఉత్పథం ప్రతిపన్నస్య  
 సద్యస్త్యాగో విధీయతే \* ॥ యను మున్నగు శాస్త్రముల  
 నూతగా, గొని యర్థ నిష్కర్ష మొనర్పవలయును. \* తక్  
 గురువి తాళిణై కళ్ తన్నిల్ అన్బొన్నిల్లాదార్, అన్బుత్త  
 పాల్ శెయ్దాలు మమ్బుయైకో - ఇన్బమిగు విణ్ణాడు  
 తానళిక్క వేణ్డియిరాన్, ఆదలాల్ నణ్ణారవర్ కళ్ తిరునాడు \*  
 అనియు \* ఇహమనుట్టానమివై సన్నాగవే యుడైయనాన  
 గురువైయడైన్దక్కాల్ - మానిలత్తీర్ తేనార్ కమలత్తిరు  
 మామగళ్ కొళునత్తానే వైకున్దవరమ్ \* అనియు ననుగ్ర  
 హించినట్లు ఆచార్యసంబంధమే ముక్తికి ముఖ్యకారణమై  
 యుండగానట్టి యాచార్యసంబంధమును దొలగించుకొనుటగా  
 నిట ననుగ్రహించుచున్నారని యర్థము గొన నవకాశము  
 లేకమైనను లేదు. తలిదండ్రులను నాచార్యులను బుత్ర

మిత్రాదులను భగవద్విభూతులుగా దలచుచున్నాననుటయే యిట బరమ తాత్పర్యము. వీరు భగవద్భాగవతానుభవ విరోధులైనచో వీరలను సర్వాత్మనా త్యజింపను బ్రాప్తమే. ఇంకను విస్తారము గావలెనేని పెద్దలయెడ నాలకించి తెలిసి కొనునది.

(మూలము) \* త్వమేవ మాతాచ పితాత్వమేవ త్వమేవ  
బంధుశ్చ గురు స్త్వమేవ । త్వమేవ విద్యా  
ద్రవిణం త్వమేవ త్వమేవ సర్వం మమ దేవ  
దేవ ।

హే దేవదేవ ! - రమ్మదేవాధిదేవా ! మాతా చ త్వమేవ, పితాచత్వమేవ - తల్లియునీవే తండ్రియునీవే ; బంధుశ్చత్వమేవ, గురుశ్చత్వమేవ, చుట్టమునునీవే ఆచార్యుడునునీవే, విద్యా త్వమేవ, ద్రవిణం త్వమేవ-జ్ఞానమునునీవే, ద్రవ్యమునునీవే. మమ సర్వం త్వమేవ-(వేయేల!) నాకు సర్వమును నీవే. \* పెత్తతాయ్ నీయే పిఱప్పిత్త తనైసీ, మత్తైయారావారుమ్ నీపేళిల్ \* శేలేయ్ కణ్ణియరుమ్ పెరుళ్ శేల్వముమ్ నన్మక్కళుమ్ మేలాత్తాయ్తనైయుమ్ అవరే యినియావారే \* యని యనుగ్రహించుట నిక్కడ ననుసంధించునది. మున్ను పితరం మాతరందారాన్ అను శ్లోకమున ద్యజించినట్లు చెప్పినవన్నియు భగవంతుడే యని యీ శ్లోకము వలన జెప్పినవారైరి. భగవంతుడు ప్రియప్రపత్తకుడు కావున తల్లిగాను హితప్రపత్తకుడు కావున తండ్రిగాను, మఱియు

సకలవిధ బంధువులును జేయగల యుపకారముల నన్నిటిని చేయుటచేత బంధువుగాను సకలకళలను వేదమును, నీతి శాస్త్రమును కల్పమును పదార్థముల దెలుపుశాస్త్రమును మున్నగువానినెల్ల జక్కగా ననుగ్రహించినందున నాచార్యుడుగను నిట్లన్నివిధముల వెలసినవాడన గొఱతకాదు. తిరుమంగైయాళ్వారులు 'పేయిరుక్కు నెడువెళ్లమ్ పెరువిశుమ్బి' యని యనుగ్రహించుటనుగొని యిచ్చేట వ్యాఖ్యానమున ఆచ్చాబిల్లై యనుగ్రహించిన సరసార్థమును వేదాంతదేశికులును "ప్రళయ దశాయాముదరే స్థాపయిత్వా ప్రసవనాత్ మాతా" యని శ్రీసూక్తిలో గూర్చియుండుట రస్యము. త్వమేవ విద్యా—\* నానినుళ్ నినుమలరుమ్ \* అను తిరువాయ్మొళిలో జూచువది. 'నోత్తనోన్బిలే నుణ్ణటివిలే' అని యుండు అకించనులు ఉపాసనారూప విద్యాస్థానమున భగవంతునే యుంతురు గదా. ద్రవిణంత్యమేవ - ఉపాయోపేయములు రెండును నీవేయనుట. లోకమున ద్రవ్యమును కార్యాంతరములకు సాధనముగా గొనుటయు దనకు భోగ్యముగా గొనుటయు బ్రత్యక్షము. అయ్యది భగవంతుని యెడదగును. (7)

(మూలము) \*పితాసి లోకస్య చరాచరస్య త్వమస్య పూజ్యశ్చ గురుర్గరీయా. సత్వత్సమోస్త్యభ్యధికః కుతోన్యోలోకత్రయేష్యప్రతిమప్రభావ! \* (8)

అస్యచరాచరస్య లోకస్య త్వం పితా అసి - (ముందుచెప్పిన శ్లోకమున భగవంతుడు తన కొక్కనికే తల్లితండ్రుని జెప్ప

బడినది, ఆ బాంధవ్యము సకలలోక సాధారణము కాన దానినిచెలుపు శ్లోకము నిప్పు డనుసంధించుచున్నారు. (భగవద్గీతలో బదునొకండవ యధ్యాయమున నలువదిమూడవ శ్లోక మియ్యది. దీనితర్వాతి శ్లోకమును నిక్కడజేర్చియే యనుసంధింపబడుచున్నది.) అప్రతిమ ప్రభావ!—సాటిలేని పేర్నినిగలవాడా! త్వం అస్య చరాచరస్య లోకస్య పితా అసి-నీవు స్థావరజంగమాత్మకమైన యీ లోకమంతటికి తండ్రైవైతివి. అస్య లోకస్య పూజ్యః గురుశ్చ అసి - ఈ లోకమునకు బూజ్యుడవగు గురుడవైతివి. కావున నీ లోకమునకెల్ల బూజ్యతముడవై వెలసితివి లోకత్రయేపి త్వత్సమః అన్యః నాస్తి - కారుణ్యము మున్నగు గుణములచేత నీకు సాటియగువాడు మూడులోకములందును వేటొకడు లేడు, అభ్యధికః కుతః సాటియగువాడు లేనప్పుడు మించువాడు లేడని చెప్పవలయునా? తనతో సాటియగువాడును తన్నుమించినవాడునులేని మాయలాడనుట. ఇక్కడ ‘త్వత్సమః నాస్తి’ అనక ‘త్వత్సమః అన్యః నాస్తి’ అనుటచేత నీతో సాటియగువాడు నీవేయనుట “ఉపమానోపమేయత్వం యదేకస్యైవ వస్తునః | ఇద్దురిద్దురివశ్రీమా నిత్యాచౌతదనన్వయః॥” అందు తాలంకారికులు. “గగనం గగ నాకారం సాగర స్సాగరోపమః, రామరావణయోర్యుద్ధం రామరావణ యోరివ” ఇత్యాదులు చూచునది ‘తన్నొప్పు తానా యుళ్ళకాణ్’ అని తిరుమళిశైయాళ్వారులును ననుగ్రహించిరి. (8)

(మూలము) \*తస్మాత్ ప్రణమ్య ప్రణిధాయకాయం ప్రసాదయే త్వా మహామిశ్రమిష్యామ్ | పితేవ

పుత్రస్య సఖేవ సఖ్యః ప్రియః ప్రియా  
యార్హస్తి దేవ సోధుమ్ || \* (19)

తస్మాత్ - క్రిందిశ్లోకమున జెప్పినట్లు నీవు అన్నింటికన్న  
బరుడవై యుండుటంబట్టి, అహమ్ - అపరాధములే రూప  
ముగాగల నేను, ఈశమ్ ఈడ్యం త్వామ్ - సర్వనియంతగను  
ప్రత్యార్థుడవుగనునుండు నిన్ను, కాయం ప్రణిధాయ ప్రణ  
మ్య - (మొదలు తెగినచెట్టువలె) శరీరమును గ్రిందబడ  
వైచి కొలిచి, ప్రసాదయే - తుమను వేడుచున్నాను, దేవ -  
భగవంతుడా! పుత్రస్య (దోషం) పితేవ - కొడుకు తప్పులను  
దండ్రి యొర్చునట్లును, సఖ్యః దోషం సఖేవ - మిత్రుని యప  
రాధములను మిత్రు డోర్చునట్లును, ప్రియాయ (మహ్యం)  
ప్రియుడనగు నాకొఱకు, ప్రియః - (త్వమ్) సోధుమ్ అర్హస్తి -  
ప్రియుడవగు నీవు (నా యపరాధములను) సైపదగుదువు :  
\* ప్రియః ప్రియాయార్హస్తి \* యనుచోట ప్రియః ప్రియాయా  
అర్హస్తి ' అనియు బదమును విడదీయవచ్చును. అప్పుడు ఆర్హ  
సన్ధిగా గొనవలెను. ప్రియూరాలి తప్పులను బ్రియుడు సైచు  
నట్లని భావము. (9)

(మూలము) మనోవాక్కాయైరనాదికాల ప్రవృత్తానంతా  
కృతకరణ కృత్యాకరణ భగవదపచార భాగ  
వతాపచారాసహ్యపచార రూప నానా  
విధానంతాపచారా ఆరబ్ధకార్యా ననారబ్ధ  
కార్యా కృతా క్రియమాణా కరిష్య  
మాణాంశ్చ సర్వానశేషతః తుమస్వ. (10)

మనోవాక్కాయై - మనస్సు, వాక్కు, కాయమునను మూటి చేతను, అనాదికాల ప్రవృత్త - మొదలెటుగరాని చాల కాలము మున్నే కలిగిన, అనన్త - లెక్కలేని, అకృత్యకరణ - చేయరాని పనులను జేయుటయు, కృత్యాకరణ - చేయవలసిన కార్యములను జేయక యపచారపడుటయు. భగవదపచార - భగవంతు నెడ నపచారపడుటయు, భాగవతాపచార - భగవద్భక్తులయెడ నపచారపడుటయు, అసహ్యపచారరూప - ఓర్వరానట్లు లపచారముల నొనర్చుటయను నిట్లు, నానా విధానస్తాపచారాః - పలువిధములగు నపరిమితములైన తప్పులను, (దీనికి 'అశేషతః క్షమస్వ' అను దానితో నన్వయము.) అశేషతః - ఇసుమంతైన మిగులనట్లు, క్షమస్వ - మన్నించి యనుగ్రహింపవలయును. ఈ యపచారము లెట్టివన్నచో; ఆరభకార్యాః - ఫలమునీయ మొదలిడిన కొన్ని యపచారములు, అనారభకార్యాః - ఇంకను ఫలమునీయ మొదలిడకుండు కొన్ని పాపములు. కృతాః క్రియమాణాః కరిష్యమాణాః చ - గతకాలమునను, వర్తమానకాలమునను, భవిష్యత్కాలమునను ద్రికాలవ్యాప్తులై యుండు నీ యపచారములు. ఈ యపచారముల నన్నింటిని మన్నించి యనుగ్రహింపవలెననుట.

సర్వాః - లోకమున వారు వారొనర్చు నపచారములు మానసికములుగను, వాచికములుగను కాయికములుగను నుండుట ప్రసిద్ధమైయుండగా మనోవాక్కాయై ప్రవృత్త\* యని చెప్పవలయునా యన్నచో; భగవంతుని జింతించుటకై యమరిన మనస్సును, నతని బొగడుటకయియేర్పడినవాక్కును,

నతనికి బలువిధములగు నేవ లొనర్పగలిగిన శరీరమునుగొని అయ్యో! దారితప్పి నడువవలసినచ్చే నే? యని నిర్వేద మిక్కడ దోచును.

ఇట్టి యవచారము లెన్నిదినములుగా జేయబడినవన్న చో, 'అనాదికాల ప్రవృత్త' అనుచున్నారు. సంసారమున్న నో మొదలెఱుగరానిది; \* బహునిమే వ్యతీతాని జన్మాని తవచార్జున! \* యని గీతలో ననుగ్రహింపబడినట్లులే కడచన్న జన్మములకు లెక్కయేలేదు. ఇట్లు లెక్కంపరాని యనాది కాలముతోడగి ప్రవృత్తములైనవి. కాననే యనంతములును నైనవి. వానిని దెగలుగా వేర్పఱిచి చెప్పుచున్నారు. (అకృత్యకరణ) యని మొదలిడి.

అకృత్యకరణమనగా-చేయరానివిగా శాస్త్రములందు జెప్పబడిన దుష్కృత్యములను జేయుట.

\* సహింస్యాత్ సర్వా భూతాని \* యను విధి నతిక్రమించి ప్రాణులకు గల్గించుపీడ, ప్రాప్త విషయములనుతీంప నేర్పడిన వాక్కుచే సప్రాప్త విషయములను గొనియాడుట, పరులద్రవ్యము, దారము మున్నగువాని సపహరించుట, అసత్యమాడుట, తినరానివానిని యభేచ్ఛముగా దినుట-మున్నుగా బలువిధములై యుండునది అకృత్యకరణము.

కృత్యాకరణమనగా . శాస్త్రవిహితములగు వర్ణాశ్రమ ధర్మములను సోమరితనముచేతను, విసుగుదలచేతను నాస్తిక్యముచేతను సనుష్ఠింపక విడుచుట. భగవదపచారమనగా - భగవంతుడగు శ్రీమన్నారాయణుని నితర దేవతలతో సాటిగా దలచుటయు, రామకృష్ణాద్యవతారములందు మనుష్య సజాతీ

యతా బుద్ధి నొనర్చుటయు, సర్వావతారమునందుదాపాన నిరూపణముచేయుట మున్నగునవి. భాగవదపచారమనగ-  
లహంకారముచేతను, అర్థకామముల నూతగాగొనియు శ్రీ  
వైష్ణవులకు చేయువిరోధము. అసహ్యపచారమనగా-ముందు  
చెప్పినట్లు ఆర్థకామాది నిబంధనములేకయే హిరణ్యకశిపుని  
వలె భగవద్విషయము, భాగవతవిషయము ననగా వినను  
జూడను నోర్వకయుండుట.

ఆచార్యాపచారమును ససహ్యపచార మనబడును ;  
అనగా - ఆచార్యు డుపదేశించిన యర్థముప్రకార మనుష్ఠింప  
మియు, సత డుపదేశించిన యర్థముల నల్పప్రయోజనములకై  
యనధికారుల కుపదేశించుటయు నివి మొదలుగా గలవి.  
ఆచార్యభక్తులైన సబ్రహ్మచారులతో గలిసి మెలసియుండ  
వలసియుండ నట్లుగాక వారల నేర్పుపెంపున కసూయవడుట,  
వారి నగౌరవపఱుచుట మున్నగునవియు ససహ్యపచారము  
లనబడును. “భాగవత భక్తవిషయాపచారః అసహ్యప  
చారః, ఆచార్యవిషయాపరాధోవా’ అని శ్రుతప్రకాశికా  
చార్యులు ననిరి. ఆ యాచార్యులు భగవదపచారమును’  
వివరించునప్పు డనుగ్రహించియుండుట రసవత్తరము ; భాగ  
వతాపచారో భగవదపచారః; భగవదపచారో భాగవతా  
పచారః” యనుట శ్రీవారి శ్రీసూక్తి. భాగవతులయెడల సప  
చారపడిన నయ్యది భగవదపచారమయిముగియును అనుట.  
“పాణ్డవాః ద్విషసేరాజా మమప్రాణాహి పాణ్డవాః” అను  
భగవదుక్తిని \* యదపరాధ సహస్రమజస్రజం త్వయిశరణ్య  
హిరణ్య ఉపావహత్ । వరదతేన చిరం త్వమవిక్రియో వికృతి



మర్భక నిర్భజనాదగాః \* యను కూరత్వాభానుల శ్రీసూక్తి నిటదలచి చూచునది.

భగవంతు నుద్దేశించియే చెప్పెడి యీ చూర్ణికలో 'త్వ దపచార' యని మధ్యమపురుషమున బేర్కొనవలసి యుండ 'భగవదపచార' యని ప్రథమపురుషమున ననుగ్రహించియుండుట పొసగునా యని సందియ మేర్పడవచ్చును. అయినను గొఱతలేదు; భగవదపచారమనియే ప్రసిద్ధి ప్రాచుర్యముండుటచేత నిట్లనుగ్రహింపబడినది. \* త్వదపచారేతి వక్తవ్యేపి అత్ర భగవదపచారశబ్దః తత్తత్ప్రమాణో పాత్ర ప్రకారసూచనార్థః \* యని వేదాంతదేశికులు ననిరి.

ఈ వాక్యమున అనన్తపదము రెండుమాటులు ప్రయోగింపబడియున్నది. మొదటినున్న యనన్తపదము అకృత్యకరణ కృత్యాకరణ రూపసామాన్యపచారములలో నన్వయించును. రెండవ అనన్తపదము భగవదపచారాదులలో నన్వయించును.

\*(ఆరబ్ధకార్యా ఆనారబ్ధకార్యా) ప్రారబ్ధకర్మము లనియు సంచిత కర్మములనియు కర్మములనుఁగ్రహింపఁగులు; మనముచేయు కర్మములన్నియు వెనువెంటనే ఫలమునీయ మొదలిడవు; పరిపాకక్రమముననే ఫలమునిచ్చును. అట్లు ఫలమునీయ దొడంగిన కర్మములు ప్రారబ్ధము లనబడును. వానినే యిక్కడ "ఆరబ్ధకార్యా" అని పేర్కొనుట. అట్టి ప్రారబ్ధ కర్మములచే నిరుద్ధావసరములై ఆనుపశ్రాంత ఫలములైయున్న కర్మములే సంచితము లనబడును. వానినే యిక్కడ 'అనారబ్ధ కార్యా' అని పేర్కొనుట. 10

(మూలము) అనాదికాల ప్రవృత్తం విపరీతజ్ఞాన మౌత్స  
విషయం కృత్స్నజగద్విషయంచ విపరీతవృత్తం  
చ అశేషవిషయమ్ అద్యాపివర్తమానం  
వర్తిష్యమాణం చ సర్వం తమస్వ ॥ ౧౧

ఇక మోక్షవిరోధియగు పుణ్యపాపరూపములైన త్యాజ్యములైన  
బంధములను త్షమించి యనుగ్రహింపవలెనని వేడుచున్నారు.  
అనాదికాల ప్రవృత్తం - మొదలెఱుగరాని కాలమునుండి  
కలదై, ఆత్మవిషయం కృత్స్నజగద్విషయం చ విపరీతజ్ఞానం-  
ఆత్మనుగుఱించినదియు, సమస్తజగమునుబట్టియున్నదైన విప  
రీతజ్ఞానమును (క్షమించి యనుగ్రహింపవలయును); అశేష  
విషయమ్ - అన్నింటిని బట్టికొనియున్నదై, అద్యాపివర్తమానం-  
ఇంకను ననువర్తించుచున్నదై వర్తిష్యమాణంచ - ఇకమీద  
నుపాసనా బలముచేతగలుగనున్నదై, సర్వంచ విపరీతవృత్తం-  
తమస్వ - అన్నివిధములైన నిషిద్ధానుష్ఠానములను మన్నించి  
యనుగ్రహింపవలెను. ఆత్మవిషయమైన విపరీతజ్ఞానమనగా  
దేహాత్మాభిమానము, స్వతంత్రాత్మభ్రమము, అన్యశేషత్వ  
భ్రమము మున్నగునవి. కృత్స్నజగద్విషయమైన విపరీతజ్ఞాన  
మనగా - \* సర్వభూతాత్మకే! తాత! జగన్నాథే జగన్మయే,  
పరమాత్మని గోవిందే మిత్రామిత్ర గతాకుతః? \* అను  
ప్రహ్లాదునివలెగాక దేవతిర్యజ్మనుష్యాది పదార్థములను  
నట్లట్లే భావించుట. 'ఆత్మవిషయం' , కృత్స్న జగద్వి  
షయం అను విశేషణములు 'విపరీత వృత్త' అను విశేష్య  
మందును నన్వయించును. ఆత్మవిషయమైన విపరీత వృత్త  
మనగా స్వరక్షణస్వాన్వయము మున్నగునవి. జగద్విషయ

మైన విపరీత వృత్తమనగా - తనకొక డొక కీడుచేసినచో నది స్వకర్మఫలమనియో కృపాఫలమనియో తలపక నిమిత్తమా త్రమగుచేతనుని స్వతంత్రునిగా దలంచి యతడు గీ డొనర్చినాడని వానియెడ నొకటికిబదిగా గీడొనర్చుట. విశేషవిషయం- ఐశ్వర్యము మున్నగు పురుషార్థములను గోరుట మున్నగు కామ్యముల వివక్షించుచున్నది. మున్నొనర్చినవాని నిపు డొనర్చుచున్నవానిని నిక జేయనున్నవాని నన్నింటిని నజ్ఞాని నగు నే నెఱుంగనుగాని సర్వజ్ఞులరగు దేవర తెలిసికొని మన్నించి యనుగ్రహింపవలెనని చెప్పినవారైరి.

(మూలము) మదీయానాది కర్మప్రవాహ ప్రవృత్తౌ భగవత్స్వరూపతిరోధానకరీం విపరీతజ్ఞానజననీం స్వవిషయాయాశ్చ భోగ్యబుద్ధేర్జననీం దేహేంద్రియత్వేన భోగ్యత్వేన సూక్ష్మరూపేణ చావస్థితాం దైవీం గుణమయీం మాయాం దాసభూతం “ శరణాగతోస్మిత వాస్మిదాస ” ఇతివక్తారం మాం తారయ ||

(౧౨)

ఈ చూర్ణికలో దాసభూతమ్ అని ద్వితీయాంతముగా జెప్పవలసినదానిని ‘దాసభూతః’ యని ప్రథమాంతముగా కొందఱు పాఠ మొనర్చుచు వచ్చుటకలదు. దాసభూతం అని ద్వితీయాంతపాఠముగా గొనుటయేతగును. పూర్వుల కభిమతమైన పాఠము నిదియే. దాసభూతుడును, శరణాగతోస్మితవాస్మిదాసయని చెప్పువాడునునగుదన్ను అని యర్థముగా గొనునది.

క్రింద జెప్పిన అజ్ఞానమునకు మూలమైన దేహసంబం

ధమును దొలగింపవలెనని యీ చూర్ణికవలన ప్రార్థించు చున్నారు. గీతలో శ్రీకృష్ణుడు \* దైవీహ్యేషా గుణమయీ మమ మాయా దురత్యయా || మామేవయే ప్రపద్యస్తే మాయామేతాం తరన్తి తే \* (7-14) అని చెప్పెను గదా. దానిని మదిదలంచియే యిట 'మాంతారయ' యనిరి. మాయ యనగా ప్రకృతి; దానిని నేను గడచునట్లనుగ్రహింపవలె ననుచున్నారు.

మదీయ అనాదికర్మ ప్రవాహ ప్రవృత్తాం - చాల దినములుగ నే నొనర్చిన కర్మఫరంఫరచే గలిగినదై, భగవత్స్వరూప తిరోధానకరీం - భగవంతుడవగు నీ నిజమైన స్వరూపము నెఱుంగనీయక యడ్డగించునదియునై, విపరీతజ్ఞానజననీం - దేహాత్మభ్రమముమున్నగు విపరీత జ్ఞానమును గలిగించునదై, స్వవిషయాఘాః యోగ్యబుద్ధేశ్వ జననీం - స్వకార్యభూతమైన శబ్దాదులందు భోగ్యతాబుద్ధిని గలిగించునదై, దేహేంద్రియ త్వేన భోగ్యత్వేన సూక్ష్మరూపేణ చ అవస్థితాం - భోగాయతనమైన దేహరూపముచేతను భోగోపకరణమైన యింద్రియరూపముచేతను భోగ్యమైన శబ్దాది రూపముచేతను నిన్నింటికిని నాదిమూలమైన సూక్ష్మప్రకృతి రూపముచేతను (కాగా నిట్లు నాలుగుతెఱంగుల పరిణామమును గలిగినదై, దైవీం - ఇంపు పుట్టించునీ క్రీడలనుగలవాడు కావున దేవుడను పేర వెలసిన నీచేత గ్రీడాపరికరముగ జేయబడినదై, గుణమయీం - సత్వ రజస్తమోగుణమూర్తియై, మాయాం - విచిత్రకార్యమొనర్చునదగుటంజేసి మాయ యను పేరబరగునదైన ప్రకృతిని, (దీనికి మాంతారయ యనుదానితో నన్వయము).

మాం అను విశేషవ్యక్తికి రెండు విశేషణముల నిడుచున్నారు, 'దాసభూతం' అనియు, శరణాగతోస్మి తవాస్మి దాస యితి వక్తారం' అనియు, దాసభూతమ్ - దాసుడుగను, శరణాగతోస్మితవాస్మిదాస యితి వక్తారం - ద్వయమున బూర్వఖండము ననుసరించి శరణాగతుడనైతిని, ఉత్తరఖండము ననుసరించి కైంకర్యనిరతుడనయితినిని వాతెఱచి పలుకుచున్నవాడనగు, మాం - నన్ను, తారయ - (ప్రకృతిని) గడచినవాడగు నట్లనుగ్రహింపవలయును. (మాయాం మాం తారయేతి ద్వికర్మకప్రయోగః) తవాస్మిదాసః అనుచోటగల అస్మి ప్రార్థనాభిప్రాయముతో బ్రయోగింపబడినదని గైకొనవలెను. దాసవృత్తి పరుడనైయుండగలవాడననుట, ఇట్లు గొననప్పుడు ముందు 'దాసభూతం' అని చెప్పినదానినే మఱల చెప్పినట్లగును. అని వేదాంత దేశికులు తలంచుచున్నారు.

ఇక చతుర్థియొక్క యర్థమగు నిష్ప్రప్రాప్తిని బ్రాధించుచున్నారు.

(మూలము) తేషాం జ్ఞానీ నిత్యయుక్త ఏకభక్తిర్విశిష్యతే ।  
 ప్రియోహి జ్ఞానినో త్యర్థమహం స చ మమ  
 ప్రియః ॥ ఉదారాస్సర్వ ఏవై తే జ్ఞానీత్వా  
 త్తైవమే మతమ్ ॥ ఆస్థితస్సహియుక్తాత్మా  
 మామేవా ను త్తమాంగతిమ్ ॥ బహూనాం  
 జన్మనామస్తే జ్ఞానవాన్తాం ప్రపద్యతే । వాసు  
 దేవస్సర్వమితి సమహత్మా సుదుర్లభః ॥  
 \* ఇతి శ్లోక త్రయోదిత జ్ఞానినం మాం  
 కురుష్వ \* ॥

నమశ్శబ్దముయొక్క యర్థమగు విరోధి నివర్తనమును ముందు ప్రార్థించిరి; అంతతో నిలువవచ్చునా? పరమపురుషార్థమగు కైంకర్యసిద్ధియు కావలయునుగదా. ఆ కైంకర్యమును బ్రార్థింపదలచి యందులకు నతిముఖ్యమైనవై, కైంకర్యమును బోలె బ్రయవిషయమై శ్రీ వైకుంఠమునందును ననువ ర్తించున వైన పరభక్తి, పరజ్ఞాన పరమభక్తుల నపేక్షించి భక్తిరూపా పన్నమైనజ్ఞానముకలవారలకే యవి సిద్ధింపగలవుకాన నా జ్ఞానము సిద్ధింపవలయునని, గీతాచార్యు లనుగ్రహించిన మూడు శ్లోకములను ముందొకొని - ఆ జ్ఞానమును గలిగించి యనుగ్రహింపవలయునని ప్రార్థించుచున్నారు. భగవద్గీతలో నేడవయధ్యాయమున పదునేడు, పదు నెనిమిది, పందొమ్మిదవ శ్లోకముల నట్లే యనుసంధించి యీ మూడుశ్లోకములందును బేర్కొనబడిన జ్ఞానమునుగలవానిగా దాసునిజేసి యనుగ్రహింపవలెనని వేడుకొనుచున్నారు.

ఈ మూడు శ్లోకములకును భావము వివరింపబడు చున్నది. క్రిందటి శ్లోకమున “చతుర్విధా భజంతే మాం” అని తొడగి, తన్ను భజించువారలు నలుతెఱంగులుగ నుండురని శ్రీకృష్ణుడు వచించినవా డయ్యెను. భక్తైశ్వర్యకాముడు, అపూర్వైశ్వర్యకాముడు, అత్మానుభవమగు కైవల్యమోక్షమును గోరువాడు, భగవదనుభవమును పరమపురుషార్థమును గోరువాడుననునల్వరుగా జెప్పబడినను నైశ్వర్యకాములని యొక తెగవారేకాన ముగ్గురుగానే గ్రహింపవచ్చును. అట్లు ముతైఱంగుల వారలగు భక్తులలో జ్ఞానియనువాడు శ్రేష్ఠ

డనుట. (తేషాం జ్ఞానీ.....విశిష్యతే) అని. ఆ గొప్పదనమునకు గారణ మేమన, (నిత్యయుక్తిః, ఏకభక్తిః) నిత్యయుక్తుడై, ఏకభక్తియై యుండుటంబట్టి జ్ఞానిశ్రేష్ఠుడయ్యెను. జ్ఞానినః అత్యర్థంప్రియః అహమ్ - జ్ఞానికి నాయెడగల ప్రీతి వాచామగోచరమనుట, సచ మమప్రియః-అట్లే ఆజ్ఞానియెడ నాకుగల ప్రీతియు వాచామగోచరమనుట, ఏతే సర్వే ఏవ ఉదారాః - క్రిందజెప్పిన యధికారు లెల్లరు నన్నే యుపాసించుటచే నాదార్యము మిక్కుటముగా గలవారు. నాయెడ నుండి యిసుమంతైన గొనువారల నేను నాకు సర్వస్వదాతలుగా దలచువాడననుట, జ్ఞానీతు ఆత్మైవ మేమతం— అయినను జ్ఞానినే నేను నాకు బ్రాణమునా దలచువాడననుట, ఏలన; సహి యుక్తాత్మా మామేవ అనుత్తమాం గతిమ్ ఆస్థితః—నాతో గలిసియే మన నెంచిన యాయధికారియగువాడు నన్నేశ్రేష్ఠమైన ప్రాప్యవస్తువుగా దలచియుండుటంబట్టి యనుట, (పై న \* బహూనాం జన్మనామ్ అస్తే-పలుపుట్టుకలు గడచినవెనుక, జ్ఞానానవాన్ సకా - నాకు శేషమై యుండుటయే ఆత్మస్వరూపమని తెలిసినవాడై, మాం ప్రపద్యతే - జ్ఞానియగువాడు నన్నుగొలుచును; ఎట్లు గొలుచుచున్నాడన్నచో; వాసుదేవస్సర్వమ్ ఇతి - కొనెడి యన్నము త్రావెడి నీరెల్లయు కృష్ణుడే యను ప్రతిపత్తితో గొలుచుచున్నాడు. స, మహాత్మా సుదుర్లభః - యట్టి మహాత్ముడు నాకు దొరకుట దుర్లభము. కాగా నీ మూడు శ్లోకములందును బొగడబడిన జ్ఞానిగా దాసు నొనర్చి యనుగ్రహం పవలయునని ప్రార్థించినవారైరి.

(మూలము) \* పురుషస్సపరః పార్థ! భక్త్యా లభ్యస్తస్య  
 న్యయా । \* భక్త్యా త్వనన్యయా శక్యః \*  
 మద్భక్తిం లభతే పరామ్ \* ఇతి స్థాన త్రయో  
 దితపర భక్తియుక్తం మాం కురుష్వ ॥ (14)

పురుష స్సపరః పార్థ! అను శ్లోకము గీతలో నెనిమిదవ  
 యధ్యాయమున నిరువది రెండవది. భక్త్యా త్వనన్యయా శక్యః \*  
 అను శ్లోకము పదునొకండవ యధ్యాయమున నేబది నాల్గవది.  
 \* మద్భక్తిం లభతే పరామ్ \* అనునది పదునెనిమిదవ  
 యధ్యాయమున నేబది నాల్గవది. కాగా నీ మూడు చోటుల  
 లోను జెప్పబడిన పరభక్తి యడియేనికి గలుగజేసి యనుగ్ర  
 హింపవలెనని ప్రార్థించినవారైరి. (14)

(మూలము) పరభక్తి పరజ్ఞాన పరమభక్త్యైక స్వభావం  
 మాం కురుష్వ ॥ (15)

పరభక్తి కలిగినంత బర్యాప్తము కాదుకదా. పరభక్తి, పర  
 జ్ఞానము, పరమభక్తి యివియే రూపుగొన్నవానినిగా నొనర్చి  
 నన్ననుగ్రహింపవలెననుచున్నారు.

(మూలము) పరభక్తి పరజ్ఞాన పరమభక్తికృత పరిపూర్ణా  
 నవరత నిత్యవిశదతమానన్య ప్రయోజనాన  
 వధికాతిశయప్రియ భగవదనుభవోహం  
 తథావిధ భగవదనుభవ జనితానవధికాతి  
 శయ ప్రీతికారితా శేషావస్థా చితాశేష శేష  
 తైక రతిరూప నిత్యకింకరో భవాని ॥ (16)

ఈ చూర్ణికచేత నిత్యానుభవమును నిత్యకైంకర్యమునుబొంది  
 జీవించువాడగావలయునని ప్రార్థించినవారైరి. క్రిందటి



రెండవచూర్ణికలోని వాక్య సన్నివేశమే యిక్కడ నించుక  
మాటుపడి యున్నదింతయే. వివరణమక్కడ గని తెలియునది.

(మూలము) ఏవంభూత మత్ కైంకర్య ప్రాప్త్య పాయ  
తయా అవక్లృప్త సమస్తవస్తువిహీనోపి,  
అనస్త మదపచార యుక్తోపి, అనస్త మదీ  
యాపచారయుక్తోపి, అనస్తా సహ్యపచార  
యుక్తోపి, ఏతత్కార్య కారణభూతానాది  
విపరీతాహజ్కార విమూఢాత్మ స్వభావోపి,  
ఏతదుభయ కార్యకారణ భూతానాది విపరీత  
వాసనా సంబద్ధోపి, ఏతదనుగుణ ప్రకృతి  
విశేష సంబద్ధోపి, ఏతన్మూలాధ్యాత్మిక ఆధి  
భౌతిక ఆధిదైవిక సుఖదుఃఖ తద్దేతు తదితరో  
పేక్షణీయ విషయానుభవజ్ఞాన సంకోచరూప  
మచ్చరణారవిందయుగలై కాన్తికాత్యన్తిక పర  
భక్తి పరజ్ఞాన పరమభక్తి విఘ్నప్రతిహతోపి,  
యేనకేనాపి ప్రకారేణ ద్వయవక్తా త్వం  
కేవలం మదీయయైవదయయా నిశ్చేషవినష్ట  
సహేతుక మచ్చరణారవిందయుగలై కాన్తి  
కాత్యన్తిక పరభక్తి పరజ్ఞాన పరమభక్తి  
విఘ్నో మత్ప్రసాదలబ్ధ మచ్చరణారవిందయుగ  
లై కాన్తికాత్యన్తిక పరభక్తి పరజ్ఞాన పరమ  
భక్తిః మత్ప్రసాదాదేవ సాక్షాత్కృత యథా  
వస్థిత మత్స్వరూప రూపగుణ విభూతి లీలో  
పకరణ విస్తారః, అపరోక్షసిద్ధ మన్నియా

మృతా మద్దాస్యైక స్వభావాత్మ స్వరూపః,  
మదేకానుభవః, మద్దాస్యైకప్రియః, పరిపూ  
ర్ణానవరతనిత్య విశదతమానన్య ప్రయోజనా  
నవధికాతి శయప్రియ మదనుభవ స్వంతభా  
విధ మదనుభవ జనితా నవధికాతిశయప్రీతి  
కారితాశేషావస్థాః చితాశేష శేషతైక రతి  
రూప నిత్య కింకరోభవ ॥

(1)

ఇక నిదిమొదలుగ నీ గద్యము ముగియుదనుక భగవంతుని ప్రతివచన ప్రకారము ననుసరించువిధము..... ఏవంభూత మత్తైకంకర్యప్రాప్త్యపాయతయా అవకోలుప్త సమస్త వస్తు విహీనోపి - (ఈ చూర్ణిక నడుమ “త్వం కేవలం మదీయ యైవ దయయా” యను చోటగల ‘త్వం’ అనునది ముందు యోజించుకొనదగును. శ్రీరామానుజులజూచి శ్రీరంగనాథులు ప్రతివచించుట యగు నిది. క్రిందటి చూర్ణికలో ‘నిత్య కింకరో భవాని’ యని ప్రార్థించినందులకు—అట్లే నిత్యకింకరులు గండని యనుగ్రహించుట యీ చూర్ణికలో గాన నగును. ‘ఏవంభూత’ యనునది కైంకర్యమునకు విశేషణము. క్రిందజెప్పిన చూర్ణికలో నెట్టికైంకర్యము కోరబడినదో యట్టిదిట ననువదించుట. మీరు కోరినట్లే కైంకర్యమును బొందుట కెట్టెట్టి యుపాయానుష్ఠానములు శాస్త్రములందు విధింపబడియున్నవో యవి యొక్కటేనియు మీకు లేకున్నను ననుట.

అనన్త తద్విరోధిపాప ఆక్రాంతోపి - అట్టి యుపాయానుష్ఠానముల నికపై సంపాదించుకొనరానట్లులు వానికి విరో

ధములగు నపరిమితపాపము లెక్కువగా గలిగియుంటిరై నను, అనన్త మదపచారయుక్తోపి - నాయెడ నొసర్చిన యపచారము లపరిమితములుగా గలిగియుంటిరైనను, అనన్త మదీ యాపచార యుక్తోపి - అపరిమితములయిన భాగవతాపచారముల నిండుగా గలిగియుంటిరేనైనను, అనన్త అసహ్యపచార యుక్తోపి - అపరిమితములైన యసహ్యపచారములు మెండు కొనియుండు వారలైతిరేనైనను, ఏతత్ కార్య కారణభూత అనాది విపరీతాహంకార విమూఢాత్మ స్వభావోపి - ఇట్టి యపచారములవలన గలుగునదియు వీనినికను జెంపొందించు నవియునగు ననాది విపరీతాహంకారములచే మఱు గొనర్ప బడిన యాత్మస్వభావముకలవారలైతిరేనియును, ఏ తదుభయ కార్యకారణభూత అనాది విపరీతవాసనా సంబద్ధోపి - క్రింద జెప్పబడిన యపచారమును నహంకారమునునగు రెండింటికిని కార్యమును కారణమునునైన యనాది విపరీతవాసనచే జుట్ట బడియున్నవారలే యైతిరేనియును, ఏతనుగుణ ప్రకృతి విశేష సంబద్ధోపి - క్రిందజెప్పిన యపచారాహంకార వాసనలగు మూటికిని దగిన రాజసతామస ప్రకృతిలో జక్రగా గట్టువడి యున్నవారలైతిరేనియును, ఏతన్మూల ఆధ్యాత్మిక ఆధి భౌతిక ఆధిదైవిక సుఖదుఃఖ తద్దేతు తదితర ఉపేక్షణీయ విషయానుభవజ్ఞాన సంకోచరూప మచ్ఛరణారవిస్తయుగ్మలై క్కాంతిక ఆత్మైక్య పరభక్తి పరజ్ఞాన పరమభక్తి విఘ్నప్రతి హతోపి-క్రిందజెప్పిన ప్రకృతి నూతగాగొనివచ్చు తాపత్రయ మనబడు సుఖదుఃఖము లేమి వానికి హేతువైన నవేమి యా సుఖదుఃఖములకన్నను వేరై యుచేక్షింపదగిన విషయము

లేమి వీని యనుభవమును జ్ఞానసంకోచమునగు నా శ్రీచరణ  
 యగళము నాశ్రయించిన పరిపూర్ణ పరభక్తి పరజ్ఞాన పరమ  
 భక్తి యనునవి విఘ్నములవలన గీడ్వడియున్నవిగాగలవార  
 లైతిరేనియును, యేనకేనాపి ప్రకారేణ ద్వయవక్తా త్వం-  
 వదేని నొకవిధమున ద్వయమునుజెప్పినవారల రగు మీరు,  
 కేవలం మదీయయైవదయయా - నా నిర్వేతుక కృపచేతనే,  
 నిశ్చేష వినష్ట సహేతుక మచ్ఛరణారవిన్దయుగళై కానికాత్య  
 న్నిక పరభక్తి పరజ్ఞాన పరమభక్తి విఘ్నః - నా శ్రీచరణ  
 నభినములబట్టిన పరభక్తి పరజ్ఞాన పరమభక్తుల విఘ్నములెల్ల  
 నిర్మూలములై, (వానికారణములతో) జక్కగా దొలగిపోయి  
 నవిగా గలవారలై, మత్ ప్రసాదలబ్ధ మచ్ఛరణారవిన్దయుగళై  
 కానిక ఆత్మనిక పరభక్తి పరజ్ఞాన పరమభక్తిః - నా శ్రీచరణ  
 ములబట్టిన పరభక్తి పరజ్ఞాన పరమభక్తుల నా యనుగ్రహ  
 కారణమున గలిగినవారలై, మత్ ప్రసాదాత్ ఏవ - నా  
 యనుగ్రహమును నిమిత్తముగా గలిగియే, సాక్షాత్ కృత  
 యథావస్థిత మత్ స్వరూపరూప గుణవిభూతి లీలోపకరణ  
 విస్తారః - నా స్వరూపము రూపము కల్యాణగుణములు నిత్య  
 విభూతి లీలావిభూతియను వీని విస్తారముల నున్నదున్నట్లు  
 సాక్షాత్కరింపబడినవారలై, అపరోక్షసిద్ధ మన్నియామ్యతా  
 మద్దాస్యైక స్వభావాత్మస్వరూపః - నాకే నియామ్యమమ్యు  
 నాకే లోబడినదైయుండుట స్వభావముగాగల మాత్మస్వరూ  
 పమును గ్రహించినవారలై, మదేకానుభవః - నన్నొకనినే  
 యనుభవింపగోరినవారలై, మద్దాస్యైకప్రియః - నా కైంక  
 ర్యముచేయుటయందే ప్రీతికలవారలై, పరిపూర్ణానవరత నిత్య

విశతతమ అనన్య ప్రయోజన అనవధికాతిశయప్రియ మదను భవ స్వప్న :—పరిపూర్ణమైనదియు, నెడలేనిదియు, నెప్పుడును విశదమైనదియు, ప్రయోజనాంతరములం దాస్తకిలేనిదియు, పరమప్రియమైనదియునైయుండు నా యనుభవమును గలవారలై, తథావిధ మదనుభవజనిత అనవధికాతిశయ ప్రీతికారిత అశేషావస్థాచిత అశేషశేషతైక రతిరూప నిత్య కిజ్జురోభవ - అట్టి నా యనుభవముచేత గలిగింపబడిన మిక్కిలి ప్రీతితో నొప్పిన సర్వావస్థాచిత సకల కైంకర్యములందును నాశ కలిగియుండు దాసులుగ నగుదురుగాక, (అని యనుగ్రహించుచున్నారు.)

ఈ చూడ్కలోని పరమతాత్పర్య మేదనగా - నాకు నిత్యకైంకర్యమునొనర్చి సంతసింపవలయునను నాశ కలిగిన మీరు దానికి తగిన యొక యుపాయమగుదును దవిలియుండని వారలై యుంటిరేయైనను, ఆ ఉపాయ మికనైనను గలుగకుండునట్లుగా నొనర్చు విరోధులగు పాపసంఘములతో గూడినవారలైతిరేయైనను, భగవదపచార భాగవతాపచార అసహ్యపచారములు మిక్కుటముగా గలిగియున్నవారలైతిరైనను, పరభక్తి పరజ్ఞాన పరమభక్తులు కలుగకుండుటకు గారణములైన యడ్డులు పెక్కులుగలవారలైతిరేనియును, మీరు ఆ ర్తప్రపన్నులరో, దృప్తప్రపన్నులరోయై ద్వయమంత్రమునను సంధించితిరి కాన నానిర్హేతుక కృపవలననే యడ్డులన్నియు దీరినవారలై పరభక్తి పరజ్ఞాన పరమభక్తులు పుష్కలముగాగలవారలై నా స్వరూపరూపగుణ విభూతులను సాక్షాత్కారముగలవారలై యీ స్వరూపమును జక్కగా

దెలిసినవారలై నన్నే యనుభవించువారలరై నాకే నేవ  
లొనర్చువారలరై మనువారలగుదురుగాక యని భగవంతు  
డనుగ్రహించిన విధమును వివరించినవారలైరి. (17)

(మూలము) ఏవం భూతోసి. (18)

ఇయ్యదియు భగవంతు డనుగ్రహించినదే మఱియు నే జెప్పినట్లు  
లు గాదొడంగితిరనుట, “ఏవం భవతు ముపక్రాంతోసీత్యర్థః”  
అనునది దేశికభాష్య సూక్తి. (18)

(మూలము) ఆధ్యాత్మికాధిభౌతికాధిదైవిక మఃఖవిఘ్న  
గన్ధరహితస్త్యం ద్వయమర్థానుసంధానేన  
సహ సదైవం వక్తా యావచ్ఛరీరపాత  
మత్యైవ శ్రీరంగే సుఖమాస్య. (19)

\* ఆత్మంగరై వాఙ్మరమ్ పోలజ్ఞాకిన్నే \* అనియు,  
\* ఇరుపాడెరి కొల్చియినుల్చెఱుమ్మే పోలురుకానిఱు-మెన్న  
శ్శమ్ ” అనియు, \* వెళ్ళితిడైప్పట్ట నరియినమ్పోలే ఉళ్ళమ్  
తుళ్ళణ్ణానిఱ్ఱ \* అనియు వెఱవవలసినట్టులుగ నున్న యీ  
యంధకార బంధురమగు భూలోకమున నిరపాయముగా గాల  
క్షేపముచేయ మార్గమేది? అను సందేహమునకు బరిహార  
ముగా నీ చూర్ణికను భగవంతు డనుగ్రహించుచున్నాడనుట.

తాపత్రయజనిత దుఃఖమైన యాటంకములు సుంతయు  
లేనివారలై ద్వయమంత్రము సర్థానుసంధానముతోగూడ  
నెల్లప్పుడు నిత్యే చెప్పుచుండువారలై యీ శరీరము ముగియు  
దనుక నీ శ్రీరంగక్షేత్రమున వెలసియుండురుగాక యని భగవా  
ను డనుగ్రహించుచున్నారు. ఇక్కడ శ్రీరంగమును జెప్పుట దా

మెచ్చిన దివ్యక్షేత్రము లన్నింటికిని నుపలక్షణమని వేదాంత  
దేశికులు తలంచెడి. (19)

(మూలము) శరీరపాత సమయేతు కేవలం మదీయయైవ  
దయయా అతిప్రబుద్ధో మామేవావ లోక  
యః అప్రచ్యుత పూర్వసంసార మనో  
రథః జీర్ణమివ వస్త్రం సుఖేనేమాం ప్రకృతిం  
స్థూలసూక్ష్మరూపాం విసృజ్య తదానీమేవ  
మత్ప్రసాదలబ్ధ మచ్ఛరణారవింద యుగళై  
కాన్తి కాత్యన్తిక పరభక్తి పరజ్ఞాన పరమభక్తి  
పరజ్ఞాన పరమభక్తికృత పరిపూర్ణానవరత  
నిత్య విశదతమానన్య ప్రయోజనానవధికాతి  
శయ ప్రియమదనుభవ స్త్వంతథావిధ జనితాన  
వధికాతిశయ ప్రీతికారితాశేషావస్థా చితాశేష  
శేషతైక రతిరూప నిత్యకింకరో భవిష్యసి || (20)

ప్రపన్నునకు బూర్వ కృత్యమనియు నుత్తర కృత్యమనియు  
నిరుతేతంగులున్నవి. పూర్వకృత్యము నింతకుమున్నె వివరిం  
చినవారైరి. ఇక ఉత్తరకృత్యమును బేర్కొనుచున్నారు.  
ఈ శరీరము పతనమును బొందుస్థితి యెట్టిది? పరమఫలము  
చేతబడున దెప్పుడు? అను ప్రశ్నములకు సమాధానము లిందు  
వచింపబడుచున్నవి. ఇదియును భగవంతు డనుగ్రహించిన  
వాక్కు ననువదించుటయే. శరీరపాతసమయేతు - శరీరము  
పతనము బొందు నపుడు, కేవలం మదీయయైవ దయయా అతి  
ప్రబుద్ధః - కేవలము నా స్వభావమగుదయచేతనే మిక్కిలి  
శ్రేష్ఠమైన జ్ఞానముకలవారలై, మాం ఏవ అవలోకయః -

ఇతః పూర్వము చింతింపబడిన నన్నే యెల్లప్పుడును దలంచు వారలరై, అప్రచ్యుత పూర్వసంస్కార మనోరథః-“ భగవంతుడే నాకు బరమప్రాప్య భూతుడు ” అను సంస్కారమును బ్రాప్తిలో గలిగిన పట్టుదలయు దగ్గనివారలరై, స్థూలసూక్ష్మ రూపాం ఇమాం ప్రకృతిం జీర్ణం వస్త్రమివ సుఖేన విసృజ్య - స్థూలమును సూక్ష్మమునగు నీ ప్రకృతిని బ్రాతవస్త్రమును వదలిపెట్టినట్లుగా సులభముగా వీడి, తదానీమ్ ఏవ - అప్పుడే (ఆలస్యము లేక) మత్ప్రసాదలబ్ధ మచ్చరణారవిందయుగళై కాన్తికాత్యన్తిక పరభక్తి పరజ్ఞాన పరమభక్తికృత పరిపూర్ణా నవరత నిత్యవిశదతమానన్య ప్రయోజనా నవధితకాతిశయ ప్రీయ మదనుభవ జనితా నవధికాతియ ప్రీతి కారిత అశేషా వస్థాచితా, శేష శేషతైకరతిరూప నిత్యకింకరః భవిష్యసి-నా యనుగ్రహముచేతనే.....నిత్యకైంకర్య సామ్రాజ్యమును బొందినవారలు కానున్నారు. మున్ను “పారమార్థిక భగవచ్చరణారవింద”యను రెండవ చూర్ణికలో ననుగ్రహించిన శ్రీసూక్తులే యిక్కడను గలవగుటంబట్టి విరివియగు వ్యాఖ్య నచట చూచునది.

(మూలము) మా తే భూ దత్ర సంశయః ॥ (౩౧)

“నిత్య కింకరో భవిష్యసి” యని యనుగ్రహించిన యీ విషయమున మీకు సంశయ మక్కఱ లేవనుట.

\* ప్రస క్తస్యైవ హిప్రతిషేధః \* యనికదా న్యాయము కలదు ; ఇక్కడ సందియమునకు బ్రసక్తి యున్నదా యన్నచో ; లోకమున యుద్రఫలములను బొందుటకు గొప్ప యుపాయానుష్ఠానములను జూచుచునేయున్నాము ; మిక్కిలి



గొప్పదగు మోక్ష పురుషార్థమును బడయుటకు-దుష్కరత్వమున నిక దీనికి సాటిలేదన దగినట్లు పరమదుష్కరమైన యుపాయ ముండ వలదా? మిక్కులి సుకరమైన యీ న్యాయమాత్రమున నా ఫలము తప్ప దన్నచో, నిది కన్నీళ్ల దుడుచు మాటలుగా నుండునో యని కొందఱకు సందియము దోప వచ్చును గాన వారలకును దెలివిడియగునట్లుగ శ్రీమద్రామానుజుల నపదేశించి \* మాతే భూదత్ర సంశయః \* అని తన దివ్య వదనమును విప్పి యనుగ్రహించుచున్నారు. (21)

(మూలము) \* అన్మతం నోక్త పూర్వం మే నచవక్ష్యే కదాచన \* రామో ద్విర్నాభిభాషతే \* సకృదేవ ప్రపన్నాయ తవాస్మీతి చ యాచతే । అభయం సర్వభూతేభ్యో దదామ్యేతద్వృతం మమ \* సర్వధర్మాన్ పరిత్యజ్య మామేకం శరణం వ్రజ । అహం త్వా సర్వపాపేభ్యో మోక్షయిష్యామి మాశుచః ॥ \* ఇతి మయైవ హ్యుక్తమ్ ॥ (22)

\* మాతే భూదత్ర సంశయః \* అని మున్ననుగ్రహించిన దానినే చక్కగా నెలకొల్పి నీ చూర్ణికయు బైచూర్ణికయు నవతరించినవి. నా నిత్యకైంకర్య ప్రాప్తిలో మీకు సందేహము వర్తించునేని నేను ముందే వచించియున్న పలుకులకు విరోధ మేర్పడునే; ఆవి యసత్యములగునే. “తేశుడైయ దేవర్ తిరువరంగచ్చెల్వనార్” అని మీ చెల్లెలును బల్కియున్నదే: కాన నా మాటల నుపచ్ఛందసమాత్రముగ గ్రహింపవలదని భగవంతు డనుగ్రహించుచున్నారు.

ఇందనుక నే నొకప్పుడును నసత్యమాడివదిలేదు ; ఇక జెప్పుబోవునదియు లేదని కృష్ణావతారమున జెప్పబడినది, శ్రీరామునినోట రెండు మాటలు రావని రామావతారమున జెప్పితిని; మఱియు, రామావతారమున సముద్రపు గట్టున విభీషణుల వ్యాజమున \* సకృదేవ ప్రపన్నాయ \* అని చరమశ్లోకమును వచించితిని; కృష్ణావతారమున తేరిపై నర్జునుని వ్యాజీకరించి \* సర్వధర్మా పరిత్యజ్య \* యను చరమశ్లోకమును జెప్పితిని ; \* సకృదేవ \* యను శ్లోకమున \* ఏతత్ వ్రతం మమ \* అనునది కండపట్టయిన మాట. \* సర్వ ధర్మా \* అను శ్లోకమున \* మాశుచ \* అనునది కండపట్టయిన మాట. కాగా నిట్లు చెప్పియున్న నేను నేడు అసత్య మాడనని నిశ్చయముగలుగ బలుకుటకయ్యె.

(మూలము) అత స్త్వం తవ తత్త్వతో మత్ జ్ఞానదర్శన ప్రాప్తిషు నిస్సంశయ సుఖమాస్వ ॥ 22

ముందుచెప్పినదానినే దృఢపఱిచి యనుగ్రహించుట సంతోషాతిశయమునుగూర్పనే. ఇదియు భగవద్వాక్యము. అతః - సత్యవాదియు సత్యవ్రతుడనునగు నేనుచెప్పిన వాక్యములు మిక్కిలి విశ్వసింపదగినవికావున, త్వమ్ - ప్రామాణికులగు మీరు, తవ-నాచే స్వీకరింపబడిన సకల భరములనుగల మీయొక్క, తత్త్వతః మత్ జ్ఞానదర్శన ప్రాప్తిషు - ఉన్నట్టులుగా నన్ను దెలిసికొనుట, చూచుట, నిత్యకైంకర్యమును జేయుట యను వీనిలో, నిస్సంశయః - శంకాకలంకలేశమును లేనివారలై, సుఖమాస్వ-సుఖముగనుండురుగాక యని శ్రీమద్రామానుజులనుజూచి భగవాను లనుగ్రహించిరి.

24. ఇకపై \* అంత్యకాలే స్మృతిర్యాతు తవ కైం  
కర్యకారితా, తామేనాం భగవన్నద్య క్రియమాణాం కురు  
ష్వమే || \* అని యొక శ్లోక మనుసంధింపబడుచున్నది. కాని  
పెరియవాచ్చాన్ పిల్లైవారో శ్రుతప్రకాశికాచార్యులో వేదాం  
తదేశికులో దీనికి వ్యాఖ్యానము చేయరైరి.

శ్రీమద్రామానుజాచార్యు లనుగ్రహించిన  
గద్యత్రయమున శరణాగతి గద్యము  
ముగిసెను.

శ్రీ కాంచీ ప్రతివాది భయంకరమ్  
అణ్ణంగరాచార్యులు విరచించిన  
గద్యభావ ప్రకాశికలో  
ప్రథమగద్యము ముగిసెను.

శ్రీ

## శరణాగతి గద్య తాత్పర్య సారము

ఈ గద్యమునగల చూర్ణికలు 24. వీనికి బ్రతిపదార్థ  
ములును విశేషార్థములును వ్రాయబడియున్నవైనను సారమైన  
తాత్పర్యమును గథవలె మనస్సులో నాటుకొన నీ తాత్పర్య  
సార ముల్లేఖంపబడుచున్నది.

చూర్ణిక 1, మీద \* అఖల హేయ ప్రత్యనీ కేత్యా  
దులైన యైదవ చూర్ణికలో న్వామి తా మనుసంధింపబోవు

చున్న భగవచ్చరణాగతి చక్కగా నెఱవేరుటకై మున్నున్న శ్రీ దేవియెడ బురుషకార ప్రపత్తి నొనర్చిరి.

2. శ్రీ దేవినిగూర్చి చేసిన పురుషకారప్రపత్తి యిద్దానికని యిండు వ్యక్తముగా జెప్పబడినది.

3, 4. అత్తైఱంగుననే యగుగాక యని శ్రీదేవి యను గ్రహ మొనరించునదిద్దాన గూర్పబడినది.

5. భగవంతుని దివ్యాత్మస్వరూప దివ్యమంగళ విగ్రహముల వైలక్షణ్యమును, గల్యాణ గుణయోగమును, దివ్య భూషణ విశిష్టతను, దివ్యాయుధములను, దివ్యమహిషీ సాహిత్యమును, నిత్యసూరులతోడిచేరికయు, నిత్యవిభూతినాయకత్వమును, లీలావిభూతి నిర్వాహకత్వమును మఱియు సత్యకామత్వ సత్యసంకల్పత్వాది గుణవిశేషముల గలిగియుండుటను వివరించిచెప్పి భగవంతుని చరణములందు శరణాగతి నొనర్చుటను జెప్పిరి.

6, 7, 8, 9. ద్వయానుసంధానము నొనర్చి, పురాణ శ్లోకములు రెండింటిని గీతలోని మాడు శ్లోకములనుననుసంధించిరి.

10, 11. కాలత్రయమందును గరణత్రయముచేతను గలుగు సమస్తాపచారములను మన్నించి యనుగ్రహింపవలయునని ప్రార్థించిరి. 10 లో నిషిద్ధాచరణ క్షమాప్రార్థన; 11 లో కామ్యాచరణ క్షమాప్రార్థన.

12. గీతలో \*మమ మాయా దురత్యయా\* అనియు \*మామేవయే ప్రపద్యంతే మాయా మేతాం తరంతితే\* అని

యు జెప్పియున్నదాని ననుసరించి మాయను దొలగింపవలె నని ప్రార్థించిరి.

13. గీతలోని మూడుశ్లోకములను బేర్కొనివాన జెప్పిన జానముగలుగవలయునని ప్రార్థించిరి.

14. గీతలో మూడుచోటులలో బేర్కొన్న పరభక్తి తమకు గలుగవలెనని ప్రార్థించిరి.

15. పరభక్తి, పరజ్ఞాన, పరమభక్తులే రూపుగొన్న వానినిగా నడియేని నొనర్చి యనుగ్రహింపవలెనని ప్రార్థించిరి.

16. ఆ పరభక్తి, పరజ్ఞాన, పరమభక్తులచేత విలక్షణ భగవదనుభవముకలిగి యా యనుభవ పరీవాహ రూపముగా నిత్యకైంకర్య జూచి కలుగవలె నని.

17. (ఇక పై గద్యము తుదివఱకు భగవంతుని ప్రతి వచనము)

17. రండి, రామానుజులవారూ ! నాకు నిత్యకైంకర్య మొనర్చి సంతసింపగోరిన మీరు దానికయి యొక యుపాయ మందును నన్వయము లేకున్నను, నా యుపాయము లికపై నిష్పన్నము కాగూడనట్లులు విరోధులైన పాపములు నిండుగ గలిగియున్న వారలైతిరేయైనను, సకల విధాపచారములను నిండుగ గలిగినవారలైతిరేనియును, పరభక్తి పరజ్ఞాన పరమ భక్తులు గలుగకుండ హేతువులగు నడ్డులు పెక్కు గలిగియుంటి రేనియును, మీరు ఆర్తప్రపన్నులరయియో దృష్టప్రపన్ను లరయియో ద్వయ మంత్రమును ననుసంధించితిరి గాననా నిర్హేతుక కృపచేతనే విఘ్నములన్నియు దొలగగా పరభక్తి పరజ్ఞాన పరమభక్తులను బుష్కలముగా బొంది నా స్వరూప

రూపగుణ విభూతులను సాక్షాత్కరింపబొంది మీ స్వరూపమును జక్కగా తెలిసికొన్నవారలై నన్నే యనుభవించువారలై నాకే సేవచేయువారలై మనగలరని భగవంతు లనుగ్రహించిన విధమును జెప్పిరి.

18. ఇటులే కా జొచ్చితరని భగవంతు లనుగ్రహించుటను జెప్పిరి.

19. తాపత్రయ లేశమునులేక యర్థానుసంధానముతో ద్వయోచ్ఛారణము చేసికొని యీ శరీరము పతనమొందుదనుక నీ శ్రీరంగమున నింపున వసింపుడని యనుగ్రహించుటం జెప్పిరి.

20. ఈ శరీరము పతనమొందునపుడు గొప్పమేల్లను బడసి నిత్యకైంకర్య నిరతులు కాగలరని యనుగ్రహించునదిదాన బేర్కొనిరి.

21. ఇందునుం తైన సుదియముపడవలదని తెలియజెప్పినదిదాన గూర్చిరి.

22. తనవాక్కు పొల్లుకానేరదని భగవంతు లిద్దానడు.

23. ముందొనర్చిన యభయప్రదానమును దృఢపఱుపనిగమించిరి. (కాగా నింతయు భగవంతుని ప్రతివచనము.)

24. అన్నిమస్మృతి వలయునని తలంతురేని \* అప్పొదైక్కిప్పొదే శొల్లివై త్తే \* అనునట్టులుగైకొని యనుగ్రహింపవలెనని శ్రీమద్రామానుజులు ప్రార్థించుచు దమ గద్యమును నిగమించిరి.

శరణాగతిగద్య తాత్పర్యసారము ముగిసెను.

శ్రీ

ఎమ్మెరుమానార్ తిరువడిగళే శరణమ్.

గద్యత్రయమున రెండవగద్యము

## శ్రీరంగ గద్యము

తనియన్

చిదచిత్తర తత్త్వేనాం తత్త్వయాథార్థ్యవేదినే ।

రామానుజాయ మునయే నమో మమగరీయసే ॥

చిత్ అచిత్ పరతత్త్వేనాం - చేతనుడు అచేతనము ఈశ్వరు డను మూడుతత్త్వములయొక్క, తత్త్వ యాథార్థ్య వేదినే - ఉన్నదున్నట్టులు తెలిసినవారలైన, మమగరీయసే - నా కు త్తమ గురువులైన, రామానుజాయమునయే - మునివరు లగు రామానుజులకు, నమః - నమస్కృతు లగుగాక.

ఈ రెండవ గద్యమునకు శ్రీరంగగద్యమును వ్యవహార మును మితగద్యమును వ్యవహారమును గలదు. ఇక్కడ మొదటిచూర్ణికలో “శ్రీరంగశాయిసమ్” అని యనుగ్రహించిన దానింగొనియు, తుదిని “శ్రీరంగనాథ ! మమనాథ ! నమోస్తుతే” యని యనుగ్రహించిన దానింగొనియు శ్రీరంగ గద్యమని వ్యవహరింపబడినదని గ్రహింపవలెను. తొలి గద్యము పెద్ద దగుటంబట్టి దానిని పెరియగద్యమనియు బృహద్గద్యమనియు, నియ్యది చిన్నదగుటంబట్టి దీనిని శిఱియగద్య మనియు మిత గద్యమనియు పెద్దలనిరి.

తొలిగద్యమున విరివిగా ననుగ్రహింపబడిన విషయమే దీనిలో సంగ్రహముగా ననుగ్రహింపబడెను. తొలిగద్యమును

ద్యయవివరణమే యగును. సంక్షేప విస్తరములవలననే భేదము. ఇందు తొలిచూర్ణిక కైంకర్య ప్రార్థనాపరమైన యుత్తరఖండ వివరణముగను, రెండవచూర్ణిక శరణవరణ ప్రదర్శనపరమైన పూర్వఖండముయొక్క వివరణముగను నవతరించెను.

అవతారిక ముగిసెను.

(మూలము) స్వాధీన త్రివిధచేత నాచేతన స్వరూపస్థితి ప్రవృత్తిభేదం క్లేశకర్మాద్యశేష దోషాసం స్పృష్టం స్వాభావికా నవధికాతి శయ జ్ఞాన బలైశ్వర్య వీర్యశక్తి తేజ స్సాక్షిల్యవాత్సల్య మార్దవార్జవ సాహర్ద సామ్యకారుణ్య మాధు ర్య గాంభీర్యాదార్య చాతుర్యస్థైర్య ధైర్య శౌర్య పరాక్రమ సత్యకామ సత్యసంకల్ప కృతిత్వ కృతజ్ఞతాద్యసంఖ్యేయ కల్యాణ గుణగణౌఘ మహర్ణవం పరబ్రహ్మభూతం పురుషోత్తమం శ్రీరంగశాయినమ్ అస్మత్స్వామినం ప్రబుద్ధ నిత్యనియామ్య నిత్యదాస్యై కరసాత్మ స్వభావోహం తదేకాను భవస్త దేకప్రియః పరిపూర్ణం భగవన్తు విశేషతమా ను భవేన నిరన్తరమనుభూయ తదనుభవజని తానవధికాతిశయప్రితి కారి తాశేషావస్థా చి తాశేషశేషతైక రతిరూప నిత్యకింకరో భవాని ||

(1)



ముత్తైఱంగులైన చేతనాచేతనాచేతనముల స్వరూపమేమి రక్షణమేమి ప్రవృత్తి నివృత్తులేమి వీనిని దన యధీనముగా గలిగియున్న. (ఇది మొదలైన ద్వితీయాంత విశేషణము లన్నియు మీద 'భగవంతమ' ను విశేష్యమున నన్వయించి 'విశదతమానుభవేన నిరస్తరమనుభూయ' యని పొందుపడ దగును.) తిరువాయ్మొళిలో "ఉయర్ వఱ వుయర్ నల" మను ప్రథమ దశకమున \* నామవనివనువ \* అవరవర్ తమ తమదు \* నిస్తనరిరున్దనర్ \* అనియున్న మూడు పాశురముల ననుసరించి యీ తొలి విశేషణ మనుగ్రహింప బడినది. \* నామవనివ \* అను పాశురమున చేతనాచేతన ముల స్వరూపములు భగవంతు నధీనములనుట. \* అవరవర్ తమ తమదు \* అను పాశురమున వానిరక్షణమును భగవంతునక ధీనమనుట. \* నిస్తనరిరున్దనర్ \* అను పాశురమున వారి ప్రవృత్తి నివృత్తులును భగవంతు నధీనములనుట. చేతనులు భక్తులనియు నిత్యులనియు ముత్తైరంగుల నుండుటంబట్టి 'త్రివిధచేతన' యనబడియె. అచేతనము త్రిగుణమనియు, కాల మనియు, శుద్ధసత్వమనియు ముత్తైఱంగులగుటంబట్టి 'త్రివిధ అచేతన' యనబడియె. 'త్రివిధ' యనువిశేషణము చేతన మాత్రమున నన్వయించి యచేతనమున నన్వయింపకయునుండ వచ్చునని వేదాంతదేశికులు తలంచుచున్నారు. చూర్చికలో గడపటనున్న భేదపదము స్వరూపము మున్నుగాగల మూటి లోను నన్వయించి స్వరూపభేదము స్థితిభేదము ప్రవృత్తిభేదము నని గ్రహించున దొప్పును. ఒక్కొక్కదానిలోను నవాంతర భేదములు పెక్కు లేర్పడుట గ్రహించునది.

క్షేతకర్మాద్యశేషదోష అసంస్పృష్టం - అవిద్యమున్నగు నైదు క్షేతములును, పుణ్యపాపరూపమైన కర్మమును నివి మున్నగు నెట్టి దోషసంబంధమును లేని; చేత నాచేతనములు శరీరమునై భగవంతుడు శరీరి యయియుండునేని శరీర సంబంధముచే గలుగు దోషము శరీరికిని రాదో యన్నచో, రాదని చెప్పన దీ విశేషణము. క్షేతములనునవి - అవిద్య, అస్మిత, అభినివేశము, రాగము, ద్వేషమునని యైదుగా జెప్పబడినవి. వాని కార్యములయిన పుణ్యపాపములు కర్మము లగును. ఆది పదముచే విపాకము మున్నగునవి గ్రహించునది.

స్వాభావిక అనవధికాతిశయ జ్ఞానబలైశ్వర్య వీర్య శక్తి తేజస్ సాశీల్య వాత్సల్య మార్ద వార్జవ సౌహృద్ సామ్య కారుణ్య మాధుర్య గాంభీర్యాదార్య చాతుర్య శ్చైర్య ధైర్య శౌర్య పరాక్రమ సత్యకామ సత్యసంకల్ప కృతిత్వకృతజ్ఞ తాద్యసంఖ్యేయ కల్యాణగుణ గణౌఘ మహార్ణవం - స్వాభావికములై నిరతిశయాన్నత్యమును గలదైయున్న షాడ్గుణ్యము మున్నగు కల్యాణగుణములకు కడలింబోలిన (క్రింద శరణాగతి గద్యమున నీచూర్ణికయే గూర్పబడి యున్నది. వ్యాఖ్యానము నటచూచునది.)

పరబ్రహ్మ భూతం పురుషోత్తమం - పరబ్రహ్మ శబ్దము చేతను పురుషోత్తమ శబ్దము చేతను వేదాంతములలో ప్రసిద్ధుడైన, శ్రీరంగశాయిసం - శ్రీరంగమునం దస్మదాదులును గన్నులారగాంచ గలిగినట్లు వెలసియున్న, అస్మత్సాన్నిధిమనం పరిపూర్ణం భగవత్తం - మాకు సాన్నిధియై

యెందును. కొంతలేకయున్న భగవంతుని 'దీనికి అను భూయ' అనుల్యప్పతో నన్వయము) ప్రబుద్ధ నిత్యనియామ్య నిత్య దాస్యైక రస ఆత్మ స్వభావః అహం - నిత్య నియామ్యమై నిత్యదాస్యైకరసమైన ఆత్మస్వభావమును జక్కగా దెలిసికొన్న వాడనగు నేను, ప్రబుద్ధ అనునది - చక్కగా దెలిసిన యనుట. నిత్య నియామ్యమై యుండుటయు నిత్య దాస్యైక రసమై యుండుటయు నను స్వభావము చక్కగా దెలిసికొన బడియెనని చెప్పిన వారైరి. స్వాధీన స్వార్థ కర్తృత్వ భోక్తృత్వ భ్రమము లేక తెలిసికొన బడునదే చక్కగా దెలిసికొన బడుటయగును. ఈయాత్మ భగవంతుడొకనికే నియామ్యుడను దాసుడనగునని చక్కగా దెలిసికొన్న నేనని చెప్పినవారైరి.

తదేకానుభవః తదేకప్రియః - భగవద్విషయ మొక్కటే జ్ఞానమునకును భక్తికిని విషయముగా బొందినవాడనై, విశదతమానుభవేన నిరంతరమనుభూయ-మిక్కిలివిశదముగా నెడలేక యనుభవించి, తదను భవజనిత అనవధికాతిశయ ప్రీతి కారిత అశేషావస్థాచిత అశేష శేషతైక రతిరూప నిత్యకింకరః భవాని - ఆ యనుభవముచే గలిగింపబడిన మిక్కిలి ప్రీతిచే జేయబడిన సర్వావస్థాచిత సర్వ విధ కైంకర్యములందును బట్టుదలతో గూడియుండుట యను నిత్యకైంకర్య నిరతుడనై యుండగలను.

శేషతైకరతిః అనునది బహు వ్రేపియై నిత్యకింకరునకు విశేషణమగును. అశేషమైన దాస్యమునను జక్కగ దవలిన నిత్యకింకరుడను గాగలవాడ ననుట. కాగానింతకుద్వయమునందు పేయమునుగూర్చిన యంతరభండము వివరింపబడినదయ్యెను.

ఇక ఉపాయమునుగూర్చిన పూర్వఖండమును వివరింప జూచి, అందుత్తమపురుషునిలో వివక్షితమైన ఆకించన్య మగు ప్రపత్తి యధికారవిశేషమును కార్పణ్య మగు అంగమును స్వాత్మ నిత్యనిరూప్యయని మొదలిడి వివరించుచున్నా రీ రెండవ చూర్ణకచేత.

(మూలము) 2. స్వాత్మ నిత్యనిరూప్య నిత్య దాస్యైక రస ఆత్మ స్వభావాను సద్ధానపూర్వక భగ వదనవధికాతిశయ స్వామ్యాద్యఖిల గుణగణానుభవజనిత అనవధికాతిశయ ప్రీతికారిత అశేషా వస్థాచిత అశేష శేషతైక రతిరూప నిత్యకైంకర్య ప్రాప్త్యుపాయ (భూత) భక్తి తదుపాయ సమ్యక్జ్ఞాన తదుపాయ సమీచీనక్రియా తదనుగుణ సాత్విక తాస్తిక్యాది సమస్తాత్మగుణ విహీనః దురుత్తరాంత తద్విషర్యయ జ్ఞానక్రియా గుణానాది పాపవాసనా మహర్ణవాంతర్నిమగ్నః తిలతైలవద్దారు వహ్నివ ద్ద్వీపేచ త్రిగుణక్షణ క్షరణస్వభా వాచేతన ప్రకృతి వ్యాప్తిరూప దురత్యయ భగవన్నా యాతిరోహిత స్వప్రకాశః అనాద్యవిద్యా సజ్జితానంతా శక్యవిస్రంసన కర్మ వాశే ప్రగ్రథిత అనాగతానంతకాల సమీక్షయాఽప్యదృష్టసంతారోపాయః నిఖిలజన్తు జాతశరణ్య! శ్రీమన్! నారాయణ! తవచరణారవిన్ద యుగళం శరణమహం ప్రపద్యే.

స్వాత్మ నిత్య నియామ్య- దాసుడనెల్లప్పుడును నియమింప  
దగినవాడనై యుండుట యేమి, నిత్యదాస్య- ఎల్లప్పుడును  
దాస్యముచేయుచు నుండుట యేమి, ఏకరస-యను వీనినే  
సారముగాకల, ఆత్మస్వభావ అనుసన్ధాన పూర్వక-  
స్వస్వభావము ననుసంధించి దానివలన గలిగిన, భగవత్  
ఆనందాధికారియ స్వామ్యాది అఖిల గుణగణానుభవ  
జనిత - ఎల్లప్పుడును దీనికే నియమింపదగువాడై  
యుండుట యేమి, నిత్య కైంకర్యము నందే పట్టుదల కలిగి  
యుండుటేమి యను నిట్టి స్వ స్వభావము ననుసంధించు  
కొని, భగవంతుని స్వామిత్వము మున్నగు సకల శ్రేష్ఠగుణ  
గణముల ననుభవించుటచే కలిగిన, ప్రీతి కారిత - మిక్కిలి  
ప్రీతిచే చేయింపబడిన, అశేషావ స్థాచిత అశేష శేషత్రైక  
రతిరూప నిత్యకైంకర్య ప్రాప్త్య పాయభ క్తి-సర్వావస్థాచిత  
సర్వవిధ కైంకర్యములందును ప్రావణ్యము కలిగి యుండుట  
యగు నిత్యకైంకర్యమునకు ఉపాయమైన భక్తి యేమి,  
తదుపాయ సమ్యక్ జ్ఞాన - దాని కుపాయమైన పరిపక్వ  
జ్ఞాన మేమి, తదుపాయ సమీచీన క్రియా - దాని కుపాయ  
మైన మంచి కర్మయోగ మేమి, త దనుగుణ సాత్వికతా  
ఆస్తిక్యాది సమస్త ఆత్మగుణ విహీన-దాని కంగమైన సాత్వి  
కత్వము ఆస్తిక్యము మున్నగు నాత్మ గుణము లేమి యగునివి  
కొంచెమును లేని వాడనై, దురుద్ధరాన న్త తద్విపర్యయ జ్ఞాన  
క్రియానుగుణ అనాది పాపవాసనా మహర్ణవాన్తర్ని  
మగ్న- ముందు చెప్పిన సమ్యక్ జ్ఞాన సమీచీన క్రియలకు

నెదురై న విపరీతజ్ఞాన విపరీత క్రియలకు సంగమైన యనాది  
 పాపవాసనయగు గడవరానిమహాసముద్రములో మునిగి  
 యుండువాడనై , తిలతైలవత్ దారు వహ్నివత్ దుర్వివేచ  
 త్రిగుణక్షణక్షరణ స్వభావ అచేతన ప్రకృతివ్యాప్తిరూప దుర  
 త్యయ భగవన్నాయా తిరోహిత స్వప్రకాశః - నువ్వులలో  
 నూనె వలెను, కట్టెలలో నిప్పువలెను సాధారణముగా  
 నెడపటుప నలనుగానిదై సత్వరజస్తమస్సులను, సతతపరిణా  
 మిత్యమును స్వభావముగా గలిగినదై జడ రూపమైన ప్రకృ  
 తిలో నవర్జనీయమైయున్న సంబంధమును గలదై దాట  
 వీలుగానిదై న భగవన్నాయచే దాపబడిన స్వప్రకాశమును  
 గలవాడనై అనాద్య విద్యాసంచిత అనస్త అశక్య విప్రసన  
 కర్మపాశ ప్రగ్రధితః - అనాదియైన అజ్ఞానముచే సంచితమై  
 లెక్కింపనలవికానిదై యెవరికిని వదలింపరానిదై యున్నపుణ్య  
 పాపరూపకర్మమును త్రాటిచే గట్టబడినవాడనై, అనాగత  
 అనస్తకాల సమీక్షయాపి అదృష్ట సంతారోపాయః అహం -  
 ఎంతకాలముచూచినను నిస్తరణోపాయమియ్యదని తెలియని  
 వాడనై యున్న నేను, నిఖిలజన్తుజాతశరణ్య! - సమస్తప్రాణి  
 సమూహములకును శరణ్యుడవగువాడా! శ్రీమన్నారాయణ -  
 శ్రీదేవితో గూడియున్న నారాయణుడా! - తవ చరణరవిన్ద  
 యుగళం శరణంప్రపద్యే - నీ శ్రీచరణ సళినముల నుపాయ  
 ముగా జేపట్టుచున్నాడను. (౧)

(మూలము) ఏవమవస్థితస్యాపి అర్థిత్యమాత్రేణ పరమ  
 కారుణికోభగవాన్ స్వానుభవ ప్రీత్యోపసిత

ఐకాన్తి కాత్యన్తిక నిత్యకైంకర్యైక రతిరూప  
నిత్యదాస్యం దాస్యతీతి విశ్వాసపూర్వకం  
భగవన్తం నిత్యకింకరతాం ప్రార్థయే. (3)

ఏవమ్ అనన్తితస్యాపి - క్రిందటి చూర్ణికలో వివరింపబడినట్లు  
ఆకించన్యాదులే రూపుగొన్న నాకును, పరమకారుణికః  
భగవాన్-పరమకారుణికుడగు భగవంతుడు, అర్థిత్యమాత్రేణ-  
నాయెడగల యర్థిత్యము నేయూతగాగొని, స్వానుభవ ప్రీత్యా  
ఉపనీత ఐకాన్తికాత్యన్తిక నిత్యకైంకర్యైకరతిరూప నిత్య  
దాస్యం దాస్యతి ఇతి విశ్వాసపూర్వకం - తన్నునుభవించు  
ప్రీతిచేగలుగునదై ముగింపులేకయుండునదై దాస్యముందే  
తవిలియుండుటయగు నిత్యకైంకర్యము ననుగ్రహింపగలడను  
స్మిక్తో, భగవన్తం నిత్యకింకరతాం ప్రార్థయే-భగవంతు నెడ  
నిత్యకైంకర్యమును ప్రార్థించుచున్నాను. (3)

(మూలము) \* తవానుభూతి సుభూత ప్రీతికారిత దాస  
తాం, దేహి మే కృపయానాథ! నజానే గతి  
మస్యథా. (౪)

సర్వావస్థాచితాశేష శేషతైక రతిస్తవ! భవే  
యం పుణ్డరీకాక్ష త్వమేషైవంకురుష్వమాం\*

సున్ను తనపాశురమునఁ బ్రార్థించిన వానినే యిప్పుడు  
ఇతిహాసశ్లోకములు రెంటినిగొని ప్రార్థించుచున్నారు. ఈరెండు  
శ్లోకములకును నితిహాస పురాణములలో నాకరము కను  
గొనునది.

భగవంతుడా! నిన్నునుభవించి దానివలన గలుగు ప్రీతి వలనగలుగు కైంకర్యమును బరమకృపతో నడియేని కను గ్రహింపవలయును. వేఱు శరణ మొందును గాననై తిని. కెందమ్మిబోలిన కన్నులుగలవాడా! సర్వావస్థలందును నీకు చేయదగు సకలవిధ కైంకర్యములందును నడియేని రుచిగలిగిన వాడనుగాజేసి యనుగ్రహింప వలసినవాడవు నీవకాడే యనునదీ కెండుశ్లోకములలోని భావము. (౮, ౧)

(మూలము) ఏవంభూతతత్త్వ యాథాత్మ్యావబోధ తది  
చ్ఛార్హితస్యాపి ఏతదుచ్ఛారణ మాత్రా  
వలంబనేన ఉచ్యమానార్థ పరమార్థ నిష్ఠంమే  
మనన్ త్వమేవ అద్యైవకారయ. (౯)

శ్రీ రంగనాథుడా! నీ యనుగ్రహముచే నడియేని నధికార పూర్తి పొందిన వాడనైతినని తలంచెదను; ఒకవేళ యట్టి యధికార పూర్తి లేదేని నడియేని యెడ గలుగు ఉక్తి వ్యాజమును గొని నీవే శేషపూరణమును జేసికొనవలెనని ప్రార్థించున దీ చూర్ణికలోని భావము.

ఏవంభూత తత్త్వ యాథాత్మ్యావబోధ తదిచ్ఛార్హితస్యాపి - ఇట్టి మిక్కిలి శ్రేష్ఠమైన పురుషార్థము యొక్క సత్య స్థితిని దెలిసికొనునదియు నట్టి తెలిసికొన గోరునదియు నను కోరికలు లేనివాడనే యైతి నేనియును, ఏత దుచ్ఛారణ మాత్ర అవలంబనేన - నా నోటి మాటలనే యూతగా గొని, మేమనః - నా హృదయమును, ఉచ్య మానార్థ పరమార్థ నిష్ఠమ్ - ఉపాయోపేయముల సత్త్వమును దెలిసినదిగా.



త్వంవప అద్య ఏవకారయ - నీవయిప్పుడే చేసి యనుగ్రహింప వలెను.

కురు, అనక కారయ అనునదిదియు సతని దయయే యను పరమార్థమును దెలుపుచున్నది. (౬)

(మూలము) అపార కరుణాంబుధే ! అనాలోచిత విశేషా శేషలోకశరణ్య ! ప్రణతార్తిహర ! ఆశ్రిత వాత్సల్యైక మహాదధే ! అనవరత విదిత నిఖిల భూతజాతయాథాత్మ్య ! సత్యకామ ! సత్యసంకల్ప ! ఆపత్సఖ ! కాకుత్స్థ ! శ్రీమన్ ! నారాయణ ! పురుషోత్తమ ! శ్రీరఙ్గానాథ ! మమనాథ ! నమోస్తుతే ॥ ౭ ॥

7. అపార కరుణాంబుధే ! పారములేని కరుణాసముద్ర మగువాడా ! అనాలోచిత విశేష అశేష లోకశరణ్య ! - గుణ దోష నిరూపణముచేయక సకల జగములకును శరణ్యుడవగు వాడా ! ప్రణత ఆర్తిహర ! - సములగువారల యార్తిని దొల గించువాడా ! ఆశ్రితవాత్సల్య ఏక జలధే ! - దాసులయెడగలిగిన వాత్సల్యమునకు మహాసముద్రమైన వాడా ! అనవరత విదిత నిఖిలభూత జాతయాథాత్మ్య ! - సకలభూత సమూహము లయు సత్యము నెల్లప్పుడును దెలిసియున్నవాడా ! సత్య కామ ! - అవాప్త సమస్తకాముడా ! సత్యసంకల్ప ! - తాదల చినదానిని నెఱవేర్చగలిగిన వాడా ! ఆపత్సఖ ! - ఆపద్బంధు వగువాడా !, కాకుత్స్థ ! - కకుత్స్థ వంశమున జన్మించిన వాడా ! శ్రీమన్నారాయణ ! - శ్రీమన్నారాయణుడా !

శ్రీరంగనాథ! - శ్రీరంగనాథుడా, మమనాథ! - నాకునాథు  
డవగువాడా! - తేనమ! అస్తు = దేవరకే శేషమైన యీతత్వ  
వస్తువు దేవరకే భోగ్యమగుగాక యనుట.....\*

శ్రీరంగ గద్యమను మితగద్యము ముగిసినది.

ఎమ్మెరుమానార్ తిరువడిగళే శరణమ్.

శ్రీకాంచీ ఆంధ్రరాచాధ్యులు రచించిన

గద్యభావప్రకాశికలో శ్రీరంగగద్య వ్యాఖ్యానము ముగిసెను.

శ్రీ

ఎమ్మెరుమానార్ తిరువడిగళే శరణమ్.

గద్యత్రయమున మూడవ గద్యము

## శ్రీవైకుంఠ గద్యమ్

అవతారిక.

శ్రీమద్రామానుజులు తమహృదయమునజక్కగా నాటి  
యున్న యర్థము తాటిసిడంబలె దనతో నిలువక కల్పవృక్షంబు  
నీడంబలె లోకమునకెల్ల బ్రయోజనము జేకూర్చునది కావ  
లయునని తలంచి యనుగ్రహించిన వారలుకాన ఊరును  
నాడును లోకమును దమవలెనగునట్లు లుపాదౌపేయముల  
నిష్కర్షించి యనుగ్రహించి పరోపకారమున దవలినవారలైరి-  
ఈ వైకుంఠగద్యముఖమున. బృహద్గద్యమగు శరణాగతి గద్య  
ములో శ్రీమన్నారాయణునిగూర్చి స్వప్రార్థనగా ననుగ్ర

హించిరి. మిత గద్యముగు శ్రీరంగ గద్యములో, నా ప్రార్థనను సౌలభ్యమునకు దలపొలమైవెలసిన భగవంతుని విషయముగా ననుగ్రహించిరి. ఇందు పరత్వమునకు దలపొలమైవెలసిన శ్రీవైకుంఠనాథునివిషయముగా బరులజూచి కర్తవ్యోపదేశ మొనర్చుటగా ననుగ్రహించిరి. ఇందు నుపాయమగు నంశ మును సంగ్రహించి యుపేయమగు నంశమును విపులీకరించి యనుగ్రహించుచున్నారు. ఈగద్యమున నాటుచూర్చికలున్నవి. వీని తాత్పర్యసారము. —

చూర్చిక 1. భగవంతుని స్వరూప రూపగుణ విభూతి వైలక్షణ్యమును దనస్థితిని ననుసంధించి యా భగవంతుని సాశీల్యాది కల్యాణగుణములే యూతగాగొని యతని శ్రీచరణ ములందు శరణుచొరవలయు ననుట.

2. పరమార్థమును బడయ నొకపరి యనుసంధించునదే చాలినదైయుండినను డెంద మన్యవిషయములందు దవులకుండ నుండను, కాలక్షేపమునకునునై నిత్యానుసన్ధాన మొనర్ప వలయుననుట.

3. ఈయధికారి అర్చిరాది మార్గమునజని ప్రకృతిమండలమును గడచువిధమును నట్లు గడచి చొచ్చు నిత్యవిభూతి యొక్క వైభవమును నా దేశ విశేషముయొక్క పేర్మియు నక్కడి యలంకారములును నట్టిచోట శ్రీదేవియు సర్వేశ్వరుడును వెలసియుండుతీరును నా శ్రీదేవి కనుభావ్యమైయున్న దివ్య సౌందర్యమును, దివ్యాభరణముల చేరికయును, దివ్యా యుధవర్గమును, పౌరపౌచ్చములులేక సేవచేయు నిత్యసూరి ఫరిషత్తును, వారి నిత్య కైంకర్యమునకు లక్ష్యమై వెలసియుం

దు నునికియు ననుసంధించి యిట్టి ప్రాప్యమును మనమెప్పుడు పొందగలమో యని పలువిధముల దమకించి భగవంతునిసమీపించి “స్వామీ! నాచే నిత్యకైంకర్యమునుగొని నన్ననుగ్రహింపవలయున”ని ప్రార్థించి యాత్మసమర్పణ మొనర్చు ననుట.

4. స్వాపేక్షితము ననుసరించి భగవంతునిచే స్వీకరింపబడినవాడై యనుకూలవృత్తి నొనరించు చుండు ననుట.

5. ఈ పురుషార్థమును జాలకాలము వీడియుండిన దొసగుతీట జెప్పవేయక సదా యతనిని దర్శనముచేయుచుండు నదిందు జెప్పబడినది.

6. ఇట్లువచ్చి చేరిన వీనిని భగవంతుడు కటాక్షించి తన చరణ నశినముల నతని దలపై నిడ నట్టి మహాభాగ్యము నంది నిత్యానందశాలియై యుండున దిందు జెప్పబడినది.

శ్రీ వైకుంఠ గద్య తాత్పర్యసారము ముగిసెను.

(మూలము) యా ము నార్య సుధామౌఖి మవగాహ్య  
యథా మతి । ఆదాయ భక్తి యోగాఖ్యం  
రత్నం సందర్శయామ్యహమ్ ॥

(భావము) ఆశవందారులను నమృత సాగరమున మునింగి  
భక్తి యోగ మను రత్నమును యథామతి గైకొని చెలుల  
కనుభవింప దగునట్లు లిచ్చుచున్నా రనుట. ఇక్కడ  
భక్తియోగ మనునది సాధ్య భక్తియగు ప్రపత్తినే చెప్పున  
దయ్యెను; ఇందుమీద “తత్పదామ్బుజ ద్వయ ప్రపత్తై రన్య  
న్నమే కల్పకోటి సహస్రేణాపి సాధన మస్తీమన్వానః” అని  
యనుగ్రహించు దానితో బాతుకలుగుట కొరకు.....

ఆశవందారుల శ్రీచరణములం గొల్చిన దాన నేర్పడిన  
యర్థములను నిత్యానుసంధేయముగా వెల్లడించుచున్నాడ  
నను న దీ క్లోకమున బిండికృతమయిన తాత్పర్యము.

శ్రీవైకుంఠ గద్యారంభము.

(మూలము) స్వాధీన త్రివిధ చేతనాచేతన స్వరూప స్థితి  
ప్రవృత్తి భేదం క్లేశ కర్మాద్యశేష దోషా  
సంస్పృష్టం స్వాభావి కానవధికాతిశయ  
జ్ఞాన బలైశ్వర్య వీర్య శక్తి తేజః ప్రభృత్య  
సంఖ్యేయ కల్యాణగుణ గణౌఘ మహార్థవం  
పరమ పురుషం భగవన్తం నారాయణం  
స్వామిత్వేన సుహృత్త్వేన గురుత్వేనచ పరి  
గృహ్య వికాంతి కార్యైక తత్పదాంబు  
జద్వయ ప్రపత్తే రన్యన్నమే కల్పకోటి సహ  
స్రేణాపి సాధన మస్తీతి మన్వానః తస్మై న  
భగవతో నారాయణస్య అఖిల సత్త్వద యైక  
సాగరస్య అనాలోచిత గుణా గుణాఖణ్డా  
జనానుకులా మర్యాద శీలవతః స్వాభావికా  
నవధికాతిశయ గుణవత్తయా దేవతీర్య  
జ్ఞానుష్యాద్యఖిల జన హృదయా నందనస్య  
ఆశ్రిత వాత్సల్యైక జలధేః భక్తజన  
సంశ్లేషైక భోగస్య నిత్యజ్ఞాన క్రియైశ్వర్య  
భోగ సామగ్రి సమృద్ధస్య మహా విభూతేః  
శ్రీ మచ్ఛరణార విద్వయ గలమ్ అనన్యాత్మ

సంజీవనేన తద్గత సర్వభావేన శరణ మను  
ప్రజేత్. (1)

1. స్వాధీన త్రివిధ చేతనా చేతన స్వరూపస్థితి ప్రవృత్తి  
భేదమ్ - ముత్తైఱింగుల చేతనా చేతనముల స్వరూపమేమి  
రక్షణమేమి ప్రవృత్తినివృత్తులేమి వీనిని తన యధీనమున  
నుండునవి గాగల (దీనికి విశేష వివరణమును.....పుటలలో  
జూడుడు.) కేశకర్మాది అశేష దోష అసంస్పృష్టమ్ - అవిద్య  
మున్నగు నైదు కేశములు, పుణ్య పాప కర్మములు, నివి  
మున్నగా నేవిధ దోష సంబంధమును లేని, (పుట 73  
చూడుడు)

స్వాభావిక అనవధికాతిశయ జ్ఞానబల విశ్వరూప వీర్య  
శక్తి తేజః ప్రభృతి అసంఖ్యేయ కల్యాణగుణ గణౌఘ మహార  
వమ్:—స్వాభావికములుగను, సమాభ్యధికములుగను నుండు  
షాడ్గుణ్యము మున్నగు కల్యాణగుణ సమూహములకు కడలిం  
బోలిన (పుట 73 చూడుడు) పరమపురుషం భగవంతం  
నారాయణం - పురుషోత్తముడై షాడ్గుణ్య పరిపూర్ణుడైన  
శ్రీమన్నాకాయణుని, స్వామిత్యేన సుహృత్త్యేన గురుత్యేన  
చ పరిగృహ్య - శేషిగను హితుడుగను అచార్యుడుగను గొని,  
ఏకాంతిక ఆత్మనిక తత్పదామ్బుజద్వయ పరిచర్యైకమనోరథః-  
ఎల్లప్పుడునాభగవంతుని శ్రీచరణ నళినముల కైంకర్యమొక్క-  
టియే చేయవలయునను పట్టుదలతో, తత్ప్రాప్తయే చ తత్ప్రా  
దాంబుజద్వయ ప్రపత్తైరన్యత్ నమే కల్పకోటి సహస్రేణాపి  
సాధన మస్తీతి మన్వానః - ఆకైంకర్యమును బడయుటకు కల్ప  
కోటి సహస్రములైనను నాభగవంతుని శ్రీచరణ నళినములనే

నమ్మియుండుట కన్న వేటొక యుపాయము లేదని తలచిన వాడై, అఖిలసత్వ దయైక సాగరస్య - అన్ని ప్రాణులయెడలను గరుణాసింధువై, అనాలోచిత గుణాగుణ అఖండ జనానుకూల అమర్యాద శీలవతో - గుణదోషముల నరయక సకల జనుల కును ననుకూలమైయుండున దను పారములేని శీలగుణమును గలవాడును, స్వాభావికా నవధి కౌతిశయ గుణవత్తయా దేవ తీర్యజ్ఞునువ్వాది అఖిల జనహృదయా నస్తనస్య - సకలప్రాణులను నానంద పఱుచువాడునై, ఆశ్రితవాత్సల్యైక జలధేః - దాసులకు దాను వాత్సల్యసముద్రుడై, భక్తజన సంశ్లేషైక భోగస్య - భక్తజనులతో గలసి మెలసియుండునదే తనకు పరమసుఖముగా గలవాడును, నిత్యజ్ఞాన క్రియైశ్వర్య భోగ సామగ్రీసమృద్ధస్య - నిత్యమును సకల విషయకమైయున్న జ్ఞానము, తనకు లీలయైయున్న క్రిమిలను, ఐశ్వర్యమును, వీనింబోని భోగసామగ్రులు నిండుకొని యుండువాడును, మహావిభూతేః - మిక్కిలిశ్రేష్ఠమైన విభూతిని గలవాడయి యున్న, తస్యైవభగవతో నారాయణస్య - ఆభగవంతు నిదేయగు, శ్రీమత్ చరణారవిందయుగళమ్ - శ్రీచరణనభినములను, అసన్యాత్మ సంజీవనేన తద్గత సర్వభావేన - ఆత్మోజ్జీవనము ఇయ్యది కా కన్యములేదని యుండునట్టి యైకాంతికమైన తలంపుతో, శరణం అనువ్రజేత్ - పురుషార్థమున కితడే సాధనమని యధ్యవసాయము గొనవలయు ననుట.

(1)

ఇట్లాకపరి శరణముచొచ్చి విడువవలయునా యన్నచో పరమపురుషార్థప్రాప్తి కొకపరియే చాలినదై యున్నను కాలక్షేపమునకును మాధుర్యముంబట్టి విడువరానిదై యున్నందు

నను నీయధ్యవసాయము ప్రతిదినము నెడతెగక జరుగవలయు  
నని మీద వచించుచున్నారు.

(మూలము) తతశ్చ ప్రత్యహ మాత్మోజ్జీవనాయ ఏవమను  
స్మరేత్ | (11)

తరువాతను బ్రతిదినమును దన్నుజ్జీవింప జేసికొనుటకు నై  
యిట్లేయనుస్యూతముగా స్మరింపవలయును (ఇదిమీద  
జెప్పబడుచు) (2)

చతుర్దశ భువనాత్మక మణ్డం దశగుణితో తరం చావ  
రణ సప్తకం సమస్తం కార్యకారణ జాతమతీత్య వర్తమానే  
పరమహ్యేమ శబ్దాభిధేయే బ్రహ్మాదీనాం వాఙ్మనసా గోచరే  
శ్రీమతి వైకుంఠే దివ్యగోకే సనకవిధి శివాదిభిరప్య చిన్మ్య  
స్వభావైశ్వర్యైర్నిత్య సిద్ధై రనంతై ర్భగవదాను కూల్యైక  
భోగైః దివ్యపురుషైర్మహాత్మభిరా పూరితే తేనామపి ఇయత్సు  
రిమాణమ్ ఇయదైశ్వర్యమ్ ఉదృశ స్వభావమ్ ఇతి పరిచ్ఛేత్తు  
మయోగ్యే దివ్యావరణ శతసహస్రావృతే దివ్యకల్పక శత  
శోభితే దివ్యోద్యాన శతసహస్ర కోటిభిరావృతే అతిప్రమాణే  
దివ్యాయతనే కస్మింశ్చి ద్విచిత్ర దివ్యరత్నమయే దివ్యాస్థాన  
మణ్డపే దివ్యరత్న స్తమ్భ శతసహస్ర కోటిభిరుపశోభితేదివ్యనా  
రారత్న కృతస్థల విచిత్రితే దివ్యాలంకారాలంకృతే పరితఃపత్తితైః  
సతమానైః పాదపసౌధైశ్చ నానాగంధ వర్షై ర్దివ్యపుష్పైశ్శోభ  
మానైర్దివ్య పుష్పపవనైరుపశోభితే సుకీర పారిజాతాది  
ల్పద్రుమోప శోభితై రసజ్జీర్ణైశ్చ కైశ్చిదన్తఃస్థ పుష్ప  
త్పాది నిర్మిత దివ్యలీలా మన్దప శతసహస్రపశోభితైస్సర్వదా



అనుభూయమానైరపి అపూర్వవదాశ్చర్య మావహాద్భి  
 క్రిడాశైలశత సహస్రై రలంకృతైః కైశ్చిన్నారాయణే దివ్య  
 లీలా సాధారణైః కైశ్చిత్పద్మవనాల యాదివ్యలీలా సాధార  
 ణై సాధారణైశ్చ కైశ్చిచ్ఛుక శారికామయూర కోకిలాదిభిః  
 కోమల కూజైరాకులైర్దివ్యోద్యాన శతసహస్రై రావృతే  
 మణిముక్తా ప్రవాలకృత సోపానైర్ది వ్యామలామృత రసోదకై  
 ర్దివ్యాణ్డజవర్త రతి రమణీయదర్శనై రతిమనోహర  
 మధురస్వ రై రాకులైః అన్తఃస్థముక్తాయ దివ్యక్రీడాస్థానో  
 పశోభితై ర్దివ్యసాగర్ధిక వాసీశత సహస్రైర్దివ్య  
 రాజ హంసావలీవిరాజితై రావృతే నిరస్తాతిశయానందైక

రసతయా చానన్త్యాచ్ఛ ప్రవిష్టానున్నాదయద్భిః క్రీడోద్దేశై  
 ర్విరాజితే తత్ర తత్రకృత దివ్యపుష్ప పర్యజ్ఞోప శోభితేనా  
 నా పుష్పసహస్వాద మ త్ర భృక్జావలీభి రుద్రీయమానదివ్య  
 గాన్ధర్వేణా పూరి చందనాగరు కర్పూర దివ్యపుష్పావగాహి  
 మందానిలాసేవ్యమానే మధ్యే దివ్యపుష్ప సజ్జయవిచిత్ర  
 మహతి దివ్యయోగపర్యజ్ఞే అనన్తభోగిని శ్రీమద్వైకుంఠైశ్వ

ర్యాది దివ్యలోకమ్ ఆత్మకాన్త్యా విశ్వ మాప్యాయ యన్త్యా  
 శేషశేషాశనాది సర్వపరిజనం భగవత స్తత్తదవస్థోచిత పరి  
 చర్యాయా మాజ్ఞాపయన్త్యా శీలరూపగుణ విలాసాదిభి  
 రాత్మానురూపయాశ్రీయా సహాసినమ్, ప్రత్యగ్రోస్మీలిత  
 సరసిజ సదృశనయన యుగలమ్, స్వచ్ఛసీల జీమూత సజ్జా  
 శమ్, అత్యుజ్జ్వల పీతవాససమ్ స్వయా ప్రభయా అతినిర్మ  
 లయా అతిశీతలయా స్వచ్ఛయా మాణిక్యభయా కృత్సం

జగద్భాసయస్తమ్, అచిస్త్య దివ్యాద్భుత నిత్యమావనస్వ  
భావలావణ్య మయామృత సాగరమ్, అతిసాకుమార్యా దీప  
త్ప్రసిస్త్న వదాలక్ష్మమాణ లలాటఫలక దివ్యాలకావలీ విరా  
జితమ్, ప్రబుద్ధముగ్ధామ్బుజ చారులోచనమ్, సవిభ్రమభ్రూల  
తమ్, ఉజ్జ్వలాధరమ్, శుచిస్మితమ్, కోమలగంధమ్, ఉన్నసమ్  
ఉదగ్రపీనాంస విలమ్బికుండలాలకావలీబద్ధరకమ్బు కన్ధరమ్,  
ప్రియావతంసోత్పల కర్ణభూషణ శ్లథాలకాబద్ధ విమర్దశంసిభి  
శ్చతుర్భి రాజానువిలమ్బిభిర్బుజైర్విరాజితమ్, అతికోమలదివ్య  
రేఖాలబ్జతా తామ్రకరతలమ్, దివ్యాజ్ఞులీయకైర్విరాజితమ్,  
అతికోమలదివ్యనఖావలీ విరాజితాతిరక్తజ్ఞులీ భిరలబ్జతమ్,  
తత్త్వణోన్మీలిత పుణ్డరీకసదృశ చరణయుగలమ్, అతిమనోహర  
కిరీటమకుట చూడావతంస మకరకుండల గై) వేయక హారకే  
యూరకటక శ్రీవత్సకౌస్తుభముక్తా దామోదరబద్ధనవీతామ్బర  
కాశ్చీగుణ నూపురాదిభి రత్యస్తసుఖస్పర్శై ర్దివ్యగన్ధైర్భూ  
షణ్డైర్భూషితమ్, శ్రీమత్యా వైజయంత్యా వనమాలయా  
విరాజితమ్,

శభచక్ర గదాసి శార్ఙ్గాది దివ్యాయుధై స్సేవ్య  
మానమ్, స్వసంకల్పమాత్రావక్తప్రజగజ్జన్మస్థితి ధ్వంసాదికే  
శ్రీమతివిష్వక్సేనే న్యస్తసమస్తాత్మైశ్వర్యమ్, వైసతేయాది  
భిస్సర్వభావతో నిరస్తసమస్త సాంసారిక స్వభావైర్భగ వత్పరి  
చర్యాకరణయోగైర్భగవత్పరిచర్యైక భోగైర్నిత్య సిద్ధైరనవై  
ర్యథాయోగం సేవ్యమానమ్, ఆత్మభోగేన అననుసంహిత  
పరాదికాల దివ్యమల కోమలావలోకనేన విశ్వమాన్లద

యస్తమ్, ఈ వదుస్థిలిత ముఖామ్బు జోదర వినిర్గతేన  
 దివ్యాననారవిస్త శోభాజనకేన దివ్యగామ్భిర్యా దార్య  
 సాందర్య మాధుర్యా ద్యనవధిక గుణగణ విభూషితేన అతి  
 మనోహర దివ్యభావగర్భేణ దివ్యలీలాలాపామృతేన అఖిల  
 జనహృదయా స్తరాణ్యాపూరయస్తమ్ భగవస్తమ్ నారా  
 యణమ్ ధాన్యయోగేన దృష్ట్వా (తతో) భగవతో నిత్య  
 స్వామ్యమ్, ఆత్మనో నిత్యదాస్యంచ యథావస్థిత మను  
 సన్ధాయ, కదాఽహం భగవస్తం నారాయణం మమకులనాథం  
 మమకులదైవతం మమకులధనం మమభోగ్యం మమమాతరం  
 మమపితరం మమసర్వం సాక్షాత్కరవాణి చక్షుషా,  
 కదాఽహం భగవత్పాదామ్బుజద్వయం శిరసాధారయిష్యామి;  
 కదాఽహం భగవత్పాదామ్బుజద్వయ పరిచర్యాకరణయోగ్యః  
 తదేకభోగస్తత్పాదౌ పరిచరిష్యామి; కదాఽహం భగవత్పా  
 దామ్బుజద్వయ పరిచర్యాశయా నిరస్తసమస్తేతర భోగాశః  
 అపగతసమస్త సాంసారిక స్వభావః తత్పాదామ్బుజద్వయం  
 ప్రవేక్ష్యామి, కదామాం భగవాన్ స్వకీయయా అతిశీతలయా  
 దృశా అవలోక్య స్నిగ్ధగమ్భిర మధురయాగిరా పరిచర్యా  
 యామాజ్ఞాపయిష్యతి” ఇతి భగవత్పురి చర్యాయామ్ ఆశాం  
 వర్ధయిత్వా, తయైవాశయా తత్ప్రసాదోపబృంహితయా భగ  
 వస్త ముచేత్య.

మూరాదేవ భగవస్తం శేషభోగే శ్రియాసహాసీనం  
 వై నతేయాదిభిస్సేవ్యమానం “సమస్త పరివారాయ శ్రీమతే  
 నారాయణాయనమః” ఇతిప్రణమ్య, ఉత్థ యోత్థాయపునః  
 పునఃప్రణమ్య అత్యస్త సాధ్వసవిసయావసతోభూత్వా, భగవ

త్పరిషదగణ నాయకైర్దాసపాలైః కృపయాన్నీహగర్భయా  
దృశావలోకితః సమ్యగభివర్దితైస్తై రేవానుమతః భగవన్  
ముపేత్య శ్రీమతా మూలమన్తేణ (“భగవత్!”) మామ్  
ఐకాన్తికాత్మనిక పరిచర్యాకరణాయ పరిగృహ్ణీష్వాప్వ “ఇతి  
యాచమానః ప్రణమ్యాత్మానం భగవతే నివేదయేత్.”

(సూచన - ఇయ్యది మిక్కిలిపెద్దదైన చూర్ణిక. ఇకపై  
నొసర్పబడిన వివరణమునందు నుటంకింపబడిన పూర్ణమైన  
చూర్ణికనను సంధించుకొనునది. ఇందువిశేషణ విశేష్యములనే  
కములున్నవి. అక్కడక్కడగల విశేషణము లే విశేష్యముతో  
ముగియునను నందించుక శ్రమపడి తెలియవలయును. అందుల  
కనుకూలముగా నక్కడక్కడమము క్రింద గీటుంచి సూచించు  
టంబట్టి తెలిసికొనునది.)

౩. చతుర్దశ భువనాత్మకమ్  
అణ్డం దశగుణితోత్తరం చ  
ఆవరణ సప్తకం సమస్తం  
కార్య కారణ జాతమధీత్య

పదునాలుగు లోకములుగల  
యండముచు బైపై పడింత  
లెక్కువగ వ్యాపించినసప్త  
వరణములను మఱియు గ  
ల సమస్త కార్యకారణవర్గ  
మును గడచి యావల వెల  
యుచున్న,

పరమవ్యోమ శబ్దాభిధేయే

పరమాకాశమని చెప్పు బడు  
చున్న,

బ్రహ్మాదీనాం వాఙ్మనస అగో  
చరే

బ్రహ్మచున్నగు వారలయు  
వాక్కునకు గాని మనస్సు  
నకు గాని యందని,

శ్రీమతి వైకుంఠ దివ్యలోకే  
సనకవిధి శివాదిభిరపి అచిన్త్య  
స్వభావవిశ్వరైః నిత్యసిద్ధైః  
అనన్తైః భగవదానుకూలైః  
కభోగైః దివ్యపురుషైః  
మహాత్ముభిః ఆపూరితే

శ్రీవైకుంఠ దివ్యలోకమునందు  
(బ్రహ్మభావసలో నగ్రగణ్యు  
లైన) సనకాదులకును  
(కర్మభావసలో నగ్రగణ్యు  
లైన) బ్రహ్మ రుద్రాదుల  
కును దలంపరానట్టిదైవప్ర  
కారవై భవములనుగల వా  
రై సంతతము భగవదను  
భవనిరతులై యసంఖ్యా  
కులై భగవంతునెడ నను  
కూల స్వభావమే రూపు  
గొన్నవారలై మంటిపైఁగా  
లిడనివారలైన మహాత్ముల  
చే నిండినదై,

తేసామపి ఇయత్పరిమాణం  
ఇయదైశ్వర్యం ఈదృశస్వ  
భావమితి పరిచ్ఛేత్తుం అ  
యోగ్యే

దివ్యఆవరణ శతసహస్ర ఆ  
వృతే

దివ్య కల్పకతరు ఉపశోభితే

దివ్యోద్యాన శతసహస్ర కో  
టిభిః ఆవృతే

ఆమహాత్ములకును గణింపవల  
నుగానిదగు పరిమాణము  
విశ్వర్యము, స్వభావమునను  
వీనిని గలిగినదై,

లోక విలక్షణమై వేలకొలది  
ప్రకారములు గలదై  
అప్రాకృతమైన కల్పక తరువు  
లచే వెలయునదై,

వేనవే లుద్యానములచే జుట్ట  
బడినదై

అత్రిప్రమాణే దివ్య ఆయతనే పాడవు వెడల్పులు గణింప  
రానిదైయున్న యాలయ  
మున

కస్మింశ్చిత్ విచిత్ర దివ్య పలువిధములైన దివ్యరత్న  
రత్నమయ దివ్య ఆస్థాన ములచే వెలుగొందు నొక  
మణ్డపే సభా మంటపమున

దివ్య రత్నస్తమ్భ శతసహస్ర కోటానా గోటులు మాణిక్య  
కోటిభిః ఉపశోభితే స్తంభములచే వెలుగొందు  
నదై

దివ్య నానారత్న కృతస్థల అప్రాకృతమైన పలుతెఱుం  
విచిత్రితే గుల మాణిక్యములు పొది  
విన నేల కలదై

దివ్య అలంకార అలంకృతే దివ్యాలంకారములచే నలం  
కరింపబడినదై

పరితః పత్తితైః పతమానైః నలుప్రక్కలను రాలినవియు  
పాదపద్మైశ్చ నానాగన్ధ రాలుచున్నవియు జెట్టునం  
వర్ణైః దివ్యపుష్పైః శోభ దున్నవియునగు పలువిధ  
ముల సువాసనల నెగ

మానైః దివ్యపుష్ప ఉపవ జమ్ము లతాంతమ్ములతో  
నైః ఉపశోభితే నిమ్మున నొప్పు నుద్యా  
నమ్ములతో శోభిల్లునదై

\* సంకీర్ణ పారిజాతాది కల్ప  
ద్రుమ ఉపశోభితైః

ఒకదానితో నొకటి కలసి  
యుండు పారిజాతము ము  
న్నగు కల్పవృక్షములతో  
నొప్పునవియు

అసంకీర్ణైశ్చ కైశ్చిత్

ఒకదానితో నొకటి కలయక  
యున్నవి కొన్నియు

అస్తస్థితపుష్పరత్నాదినిర్మిత  
దివ్యలీలా మణ్డప శతసహ  
స్రాప శోభితైః

లోనున్న-పుష్పము రత్నము  
మున్నగు వానిచే నమర్ప  
బడిన వేనవేలు లీలామండ  
పములచే వెలయునవియును

సర్వదా అనుభూయమానై  
రపి అపూర్వవత్ ఆశ్చ  
ర్యం అవహద్భిః

ఎల్లప్పుడు ననుభవింపబడు  
చున్నదయ్యు సపూర్వ  
మైన వస్తువులంబలె నచ్చె  
రువు గల్గించు నవియును

క్రీడాశైల శతసహస్రైరలం

వేనవేలు క్రీడాశైలములచే  
సలంకరింప బడినవియును

కైశ్చిత్ నారాయణ దివ్య  
లీలా అసాధారణైః కైశ్చి  
త్ పద్మవనాలయా దివ్య  
లీలా అసాధారణైః సాధా

భగవంతుని లీలలకై యు  
న్నవి కొన్నియు, శ్రీదేవి  
లీలలకై నవి కొన్నియు, నిరు  
వురి లీలలకునై యున్నవియు

\* ఇది మున్నుగ తృతీయాంత విశేషణములకు విశే  
ష్యము 'దివ్యోద్ధాన శత సహస్రైః' అనునది.

రైశ్చక్రైశ్చిత్ కోమలకూ  
జితైః శుకశారితా మయా  
ర కోకిలాదిభిః ఆకులైః  
దివ్యోద్యాన శతసహస్రైః  
ఆవృతే

గొన్నియునగు విన్నాణ  
మైనస్వరముగల చిలుకలు  
మున్నగు పక్షుల కోలా  
హలముతో నొప్పిన దివ్య  
మైన కోటానంగోటు లు  
ద్యానములచే చుట్టబడినదై

మణిముక్తా ప్రవాలకృత  
సోపానైః

రత్నములు, ముత్యములు,  
పగడములు మున్నగు వా  
నిచే జేయబడిన మెట్లను  
గలిగినవై

దివ్య అమల అమృత రసో  
ద్రవైః

అప్రాకృతమును నిర్మలము  
ను నమృతమువలె రస  
వంతమును నగు నీటిని  
గలిగినవై

అతిరమణీయ దర్శనైః అతి  
మనోహర మధురస్వరైః  
దివ్యాణ్డజవరైః ఆకులైః

కంటికింపై నవియు మాటలో  
దియ్యం దనమును గలిగి  
నవియునగుఅప్రాకృతపక్షు  
లచే వ్యాప్తములై,

అంతస్థ ముక్తామయ దివ్య  
క్రీడా స్థాన ఉపశోభితైః

లోనంగల - ముత్యములచే  
నైన లీలాస్థానములతో  
శోభితములై,



దివ్య రాజహంసావళి విరా  
జితైః

శుద్ధ సత్త్వమయమైన రాజ  
హంసములతో విరాజిలు  
నవైన

దివ్య సాగర్ధిక వాపీశత సహ  
స్రైః అమృతే

అప్రాకృతమైన వేనవేలు నడ  
బావులు నిండుకొనియున్నదై

నిరస్తాతిశయ ఆనందైక రస  
తయాచ ఆనన్త్యాచ్చ ప్రవి  
ష్టాః ఉన్మాదయద్భిః క్రీ  
డోద్దేశైః విరాజితే .

నిరతిశయమగు నానందమే  
రూపుగొని యుండుట చేత  
నునర్పించిన్నమై యుండుట  
చేతను లోనం జూచ్చిన  
వారల మోహపెట్టంగల  
లీలాస్థానములతో వెలయు  
నదై,

తత్ర తత్రకృత దివ్యపుష్ప ప  
ర్యజ్ఞ ఉపశోభితే

అట నటజక్కగా నొనర్ప  
బడిన పూల పాన్పులతో  
విరాజిలునదై

నానాపుష్ప ఆసవ ఆస్వాద  
మత్త భృజ్ఞ ఆవలిభిః ఉద్గీ  
యమాన దివ్యగాంధర్వేణ్ణం  
ఆపూరితే

పలు తేరంగులైన పుష్పము  
లం దుప్పతిల్లిన తేనెంగ్రో  
లితనిసిన తుమ్మెదల పిండు  
లులియు దివ్యగీతములు  
మొందుకొన్నదై,

చందన అగరుకర్పూర దివ్య  
పుష్ప అవగాహి మద్దానిల  
ఆసేవ్య మానే

చందనము, అగరు, పచ్చక  
ర్పూరముదివ్య పుష్పములు  
ననువీనం జూచ్చి యందలి

సుగంధమును జూతలాడి

వెదజల్లుచు వీచు మంద

మారుతముతో నొప్పినదై

మధ్యే దివ్యపుష్ప సంచయ

విచిత్రితే

మహతి దివ్యయోగ పర్యజ్ఞే-

అనన్త భోగిని

నడుమ దివ్యపుష్పములతో

జిత్రింపబడినదై

మిక్కిలి గొప్పదైన మంచ

ముపై, శేషుడను పాప

తేనిపై,

శ్రీమత్ వైకుంఠైశ్వర్యాది

దివ్యలోకం విశ్వమ్ ఆత్మకా

న్త్యా ఆప్యాయయన్త్యా

శ్రీవైకుంఠము నందలి సంప

దలు మున్నగు దివ్యలోక

మెల్లఁదనకాంతిచే వెలుం

గజేసి తనివు పుట్టించి

శేష శేషాశనాది సర్వపరిజ

సంభగవతః తత్త దవస్థోచిత

పరిచర్యాయామ్ ఆజ్ఞా

పయన్త్యా

శేషుడు మున్నగు సకల పరి

జనమును భగవంతుని యా

యాదశలక్షం దగిన కైంక

ర్యములందు నియమించు

నదియు

శీల రూపగుణ విలాసాదిభిః

ఆత్మాను రూపయా

శీలము రూపము గుణము

శృంగారవిలాసము మున్న

గువానిచేఁ దనకుఁ దగి

నదియునైన

శ్రీయాసహ

ఆసీసమ్

శ్రీదేవితో

వైలసియున్నవాఁడును

ప్రత్యగ్ ఉన్నీలిత సరసిజ  
సదృశనయన యుగళమ్

అప్పుడు వికసించిన చెందమ్మి  
హోల కనుదోయింగల  
వాడును

స్వచ్ఛనీల జీమూత సంకా  
శమ్

అచ్చంపు గారు మొయిలుం  
బోని నెమ్మేనిం గలవా  
డును

అత్యుజ్జ్వల పీతవాససమ్

మిక్కిలి మెఱయు బంగారు  
వలువం దాల్చినవాడును

అతినిర్మలయా అతిశీతలయా  
(అతికోమలయా) స్వచ్ఛ  
యా మాణిక్యభయా స్వ  
యా ప్రభయా కృత్స్నం  
జగత్ భాసయన్తమ్

మిక్కిలి నిర్మలమై మిక్కిలి  
చల్లపదై (మిక్కిలి సుకు  
మారమై) స్వచ్ఛమై మా  
ణిక్యముంబోలిన తన దివ్య  
కాంతిచే లోకమునెల్ల వెల  
యం జేయుచున్నవాడును

అచిన్త్య దివ్య అద్భుత నిత్య  
యావన స్వభావ లావణ్య  
మయ అమృతసాగరమ్

తలంపున కందనిదై దివ్యమై  
ఆశ్చర్యమై నిత్యమైయున్న  
యావనమును స్వభావ  
ముగాగలిగిన యమృ  
తంపు గడలియై

అతిసాకుమార్యాత్ ఈషత్  
ప్రస్విన్నవత్ ఆలక్ష్మ్య  
మాణ లలాటఫలక దివ్య

మిక్కిలి సుకుమారమగుట  
చే నించుక చెమర్చినదై  
కానవచ్చు నుదుట నల్లల

## శ్రీ వైకుంఠగద్యము

అలక ఆవలీ విరాజితమ్	నాడు ముంగురులు సౌజ గార నుండువాడై
ప్రబుద్ధ ముగ్ధామ్బుజ చారు లోచనమ్	అప్పుడే వికసించిన తామరం బోలిన చక్కని నయనం బులం గలిగినవాడై
సవిభ్రమ భూలతమ్	విలాసముతోగూడిన కను బామలం గలవాడై
ఉజ్జ్వల అధరమ్	మిక్కిలిమెఱయు పెదవిం గలవాడై
శుచిస్మితమ్	కపటములేని చిఱునగవుకల వాడై
కోమలగంజ్జమ్ ఉన్ననమ్	చక్కని చెక్కిళ్లతో నొప్పు వాడై ఎత్తైననాసిక కల వాడై
ఉదగ్ర పీన అంస విలంబి కుండల ఆలకావలీ బన్ధుర కమ్బు కన్ధరమ్	గొప్పలై బలిసియున్న మూపులదనుక నాడు కుండలముల చేతను, కు రులచేతను సౌబగారు శంఖంబుబోని కంఠంబుం గలవాడై
ప్రియా అవతంస ఉత్పల కర్ణభూషణ శ్లథ అలకా బన్ధ విమర్ద శంసిభిః ఆజాను	దేవులకు గర్జాలంకారమైన కలువలేమి, కర్ణభూషణ ములేమి, చెదరినకురు లేమి

విలంబిభిః చతుర్భిః భుజైః  
విరాజితమ్

వీనియొత్తిడులం దెలుపుచు  
మోకాళ్లదనుక వ్రేలాడు  
నాలుగు కరములతోఁ  
బ్రకాశించువాడై

అతికోమలదివ్య రేఖా అలం  
కృత ఆతామ్ర కరతలమ్

మిక్కిలిచక్కని (తామర  
శంఖము చక్రము మున్న  
గు) రేఖలచే నలంకరింప  
బడి యిండుక యెఱ్ఱనిదై  
యొప్పు దివ్యకరతలముల  
గలవాడై

దివ్య అంగులీయకైః విరాజి  
తమ్

అప్రాకృతమైన యంగరము  
లచే వెలుగొందువాడై

\* అతికోమల దివ్య నఖావలీ  
విరాజిత అతి రక్తాంగు  
లీభిః అలంకృతమ్

మిక్కిలి సుకుమారమైన  
గోళ్ల చే వెలుగొందు  
మిక్కిలి యెఱ్ఱని వ్రేళ్ల చే  
నలంకరింపబడినవాడై

తత్క్షణ ఉన్మీలిత పుణ్డరీక  
సదృశ చరణ యుగలమ్

అప్పుడువికసించిన పుండరీ  
కముంబొలిన దివ్యచరణ  
యుగమును గలవాడై

\* 'అతికోమల దివ్యనఖావలీ విరాజితం' అని నడుమ  
పదముల విడదీసి భగవంతునకు నదియు నొక విశేషణముగా  
నొనర్చునదియుంగలదు. అనురక్త, అతిరక్త అనునవి పాఠ  
భేదములు; అర్థమొక్కటే.

అత్యస్త సుఖాస్పరైః దివ్య  
గంధైః అతిమనోహర కీరీట  
మకుట చూడావతంస  
మకరకుండల గ్రేవేయక  
హార కేయూర కటక శ్రీ  
వత్స కౌస్తుభ ముక్తాదామ  
ఉదరబన్ధన పీతాంబర  
కాంచీగుణ నూపురాదిభిః  
భూషణైః భూషితమ్

మిక్కిలి సుఖమైన స్పర్శ  
మునుగలవియు దివ్యమైన  
పరిమళమును గలిగినవియు  
నగు మిక్కిలి చక్కని  
కీరీటము .... నూపు  
రము మున్నగు దివ్య  
భూషణములచే నలం  
కృతుడై (శరణాగతిగదన  
మున విపుల వ్యాఖ్యను  
జూచునది)

శ్రీమత్యా వై జయన్త్యా వన  
మాలయా విరాజితమ్

చక్కని వై జయంతియను వన  
మాలతో వెలయువాడై

శృంఖల చక్రగదా అసి శాఖ  
క్లాది దివ్యాయుధైః సేవ్య  
మానమ్

పంచాయుధములు మున్నగు  
దివ్యాయుధములచేఁ గొ  
లువబడుచున్న వాడై

స్వసజ్జల్పమాత్ర అవక్లుప్త  
జగత్ జన్మస్థితి ధ్వంసాది  
కే శ్రీమతి విష్వక్సేనే న్యస్త  
సమస్త ఆత్మేశ్వర్యమ్

తలచినంతనే సకల జగముల  
సృష్టిస్థితి సంహారాదులను  
నిర్వహింప సమర్థుడగు  
విష్వక్సేనులయెడ దన  
నియమన సంపద నెల్ల  
నొప్పగించినవాడై

వై నతేయాదిభిః స్వభావతః  
నిరస్త సమస్త సాంసారిక

స్వభావముచేతనే సాంసారిక  
స్వభావ మొక్కటియులేని

స్వభావైభగవత్పరిచర్యా  
కరణయోగైః భగ  
వత్పరిచర్యైక భోగైః ని  
త్య సిద్ధైః అనన్తైః యథా  
యోగం సేవ్యమానమ్

వారును భగవంతున కెల్ల  
ప్పుడు దాస్య మొనర్చు  
చుండువారును, ఆ కైం  
కర్యమునే నిత్యభోగ  
ముగా గలవారలునైన  
వైనతేయుడు మున్నగు  
ససంఖ్యాకులగు నిత్య  
సూరులచే తగురీతిని  
గొలువబడుచున్నవాడై

\* ఆత్మభోగేన అననుసంహిత  
తపరాదికాలమ్

స్వాత్మానుభవముచేత నిత  
యనిపేర్కొనరానికాలము  
గడచుట నెఱుంగనివాడై

\* ఆత్మభోగేన యనునీచోట నాచ్చాక్షపిల్లెవారి  
పాఠము వేటొకతీరున నున్నట్టులు గానవచ్చుచున్నది.  
“ ఇక్కిటాక్షమ్ పరార్థమాక వన్నికే- కాలతత్వముశ్శబ్దనై  
యుమ్ స్వప్రయోజనమాకవను సద్ధిక్కి- ప్పట్టు బిలక్షణమాన్  
అపరార్థంగలై నినైత్తు క్కలంగుళై యన్నికే- సుప్రసన్న  
సుందరమాన కటాక్షత్తోలే ” యని ఆచ్చాక్ష పిల్లెవారు  
వ్యాఖ్యానించిరి. కాన “ అననుసంహిత ” యనుచోట ‘ అను  
సంహిత ’ యను పాఠమురు ‘ పరాదికాలమ్ ’ అని ప్రత్యేక  
ముగా (భగవద్విశేషణముగా) కాక సమస్తపదమై అవభోకన  
విశేషణముగా గ్రహించు పాఠమును గలదని తోచెడిని.  
పలు శ్రీకోశములందును బెద్దల యనుసంధానమునను గాన

దివ్య అమల కోమల అవ  
లోక నేన విశ్వమై ఆహ్లాద  
యన్తమ్

దివ్యమై నిర్మలమై సుందర  
మైన కటాక్ష వీక్షణముచే  
సమస్తవస్తువులను సంతో  
షపఱుపగలవాడై

ఈషష్ఠస్థిలిత ముఖాంబుజ  
ఉదరవినిర్గతేన దివ్యాన  
నారవిద్వ శోభాజననేన  
దివ్యగాంభీర్య ఔదార్య  
సాందర్య మాధుర్యాది అన  
వధిక గుణగణ విభూషి  
తేన అతిమనోహర దివ్య  
భావగచ్ఛేణ దివ్యలీలాలాప  
ఆమృతేన అఙ్గులజనహృద  
యాన్తరాణి ఆపూర  
యన్తు భగవన్తం నారా  
యణమ్

ఇంచుక వికసించిన దివ్య  
ముఖారవిందమున గలిగి  
నదై దివ్యాననార వింద  
మునకు భూషణముంబలె  
జక్కదనమును గూర్చు  
నదై దివ్యమైనగాంభీర్యము  
ఔదార్యము మాధుర్యము  
మున్నగు సకల సద్గుణ  
ములచే సలంకరింపబడి  
నదై యతిమనోహరాభి  
ప్రాయ నిశేషమునులోనం  
గలిగియున్న దివ్యమైన

వచ్చు పాఠమే యిందుగ్రహింపబడెను. ఆత్మభోగమనగా :—

\* ప్రశాంతానందాత్మాను భవజ \* యని వరదరాజ స్తవసూక్తి  
లో ప్రస్తావింపబడిన పరమపదనాథునకు గలిగిన స్వాత్మాను  
భవము ; బ్రహ్మయొక్క ఆయుష్కాలమునకు పరమనిపేరు,  
అట్టి మిక్కిలి గొప్పదగు కాలపరిమాణమును దెలియక గడచి  
నావుచున్నదట స్వాత్మానుభవమున, ‘క్షణాణువత్ క్షీప్రప  
రాదికాలయా’ యనుస్తోత్రరత్నమందలి శ్రీసూక్తిని గనునది.



రసోక్తియగు నమృతము  
నెల్లర హృదయములందు  
ను నింపు వాడగు భగ  
వంతుని నారాయణుని

భానయోగేన దృష్ట్వా

సాక్షాత్కారముంబడసి

(తతః) భగవతః నిత్యస్వా  
మ్యమ్ ఆత్మనః నిత్య  
దాస్యం చ యథావస్థి  
తమ్ ఆనుసన్ధాయ

(తరువాత) ఆ భగవంతునకు  
స్వభావముగాగల శేషి  
త్వమును దనకు స్వభావ  
ముగాగల శేషత్వమును  
నున్నదున్నట్టులనుసంధించి

కదా అహం భగవన్తం నా  
రాయణం మమకులనాథం  
మమ కులదైవతం మమ  
కులధనం మమభోగ్యం  
మమమాతరం మమపితరం  
మమసర్వం సాక్షాత్కార  
వాణి చక్షుషా

నాకులనాథుడై నాకులదైవ  
మై నా కులసంపదయై  
నాకు పరమ భోగ్యుడై  
నాకు తల్లియై తండ్రియై  
సర్వమునైన భగవంతుడు  
నారాయణుని నేనెప్పుడు  
కన్నులార జూడ గలుగు  
దును? (అనియు)

కదా అహం భగవత్ పా  
దాంబుజద్వయం శిరసా  
సజ్జిహ్వాష్యామి (ధార  
యిష్యామి)

భగవంతుని శ్రీ చరణనళిన  
ముల నెప్పుడు నాతలపై  
ధరింప గలుగుదును?  
(అనియు)

కదాలహం భగవత్ పాదాం  
బుజద్వయ పరిచర్యా  
శయా నిరస్త సమస్తేతర  
భోగాశః అపగత సమస్త  
సాంసారికస్వభావః తత్సా  
దాంబుజద్వయం ప్రవే  
ష్యోమి

భగవంతుని శ్రీచరణ సభినయ  
గళమున గైంకర్య మొన  
ర్పనాశకలిగి విషయాంతర  
ము లందాశ వీడి (రాగజ్యే  
షాదులగు) సమస్త సాంసా  
రికస్వభావములు లేక దా  
నుడ నెల్లప్పుడు నతని చ  
రణముల నేనెప్పుడు చేపట్ట  
గలుగుదును? (అనియు)

కదాలహం భగవత్ పాదాం  
బుజద్వయ పరిచర్యా  
కరణయోగ్యః తదేకభోగః  
తత్సాదా పరిచరిష్యామి

ఎప్పటికి నేను శ్రీచరణము  
లందు దాస్యమొనర్ప గల  
వాడనై యాదాస్యమున  
నాసక్తి కలిగి యాచరణ  
ములందుదాస్యముం బూన  
గలుగుదును? (అనియు)

(ఈవాక్యమునకు తరువాత మునుపటి వాక్యమును  
చెప్పు పాఠమునుగలదు)

కదామాం భగవాన్ స్వకీ  
యయా అతి శీతలయా  
దృశా అవలోక్య స్నిగ్ధ గ  
మ్భీరమధురయా గిరా  
పరిచర్యాయామ్ ఆజ్ఞాప  
యిష్యతి ఇతి

ఆ భగవంతుడు తన మిక్కిలి  
చక్కని దృష్టులచే గట్టా  
క్షించి మధురములగు  
పలుకులతో తనివార బలికి  
పను లొనరించుకొని)  
కైంకర్యమున నన్ను దవిలి  
యుండ జేయున దెన్నఁదో

భగవత్ పరిచర్యాయామ్  
 ఆశాం వర్ధయిత్వా  
 తత్ప్రసాద ఉపబృం హితయా  
 తయైవ ఆశయా  
 భగవన్తమ్ ఉపేత్య  
 శేషభోగేశ్రియాసహ ఆసీనం  
 వైసతేయాదిభిః సేవ్యమా  
 నం భగవన్తం 'సమస్త పరి  
 వారాయ శ్రీమతే నారా  
 యణాయనమః' ఇతి దూరా  
 త్ ఏవ ప్రణమ్య

ఉత్థాయ ఉత్థాయపునః పునః  
 ప్రణమ్య

అత్యస్త సాధ్వస వినయా వస  
 తః భూత్వా

భగవత్ పారిషద గణనాయ  
 క్షోద్వారపాలైకృపయా

యనియు (కాగా నిట్లె  
 మదినిం గోరి)

భగవంతునికైంకర్యమున నా  
 శను బెంచి

ఆ భగవంతునియనుగ్రహము  
 చేత పెంపొందు నాసక్తితో  
 భగవంతు నెడ కరిగి

శేషునందు శ్రీదేవితో గూడ  
 నుండిగరుత్మంతుడు మున్న  
 గు నిత్యసూరులచేత సేవి  
 తుడైయున్న యా భగవం  
 తుని సమస్తపరివార సమే  
 తుడైన శ్రీమన్నారాయణు  
 నకు నమః' అనిపలికి దూర  
 రమందుండియే నమస్కరించి

(నడచి పోవుటంగాక) ప్రణా  
 మపరం పరలతోనే సమీ  
 పించి

మిక్కిలి జంకుతోను వినయ  
 ముతోను మ్రొక్కి నిలిచి

భగవంతుని సభలో వెలసి  
 యుండు గణనాథులు వా

స్నేహగర్భయాదృశాలవ  
లోకితః

కిటి కావలివాండ్రు మున్న  
గువారలచేగృహతో బ్రే  
మతో గటాక్షింపబడిన  
వాడనై

సమ్యక్ అభివద్దితైః తైస్తైరేవ  
అనుమతః

చక్కగా నమస్కరింపబడిన  
వారల యనుమతిని బడసి

భగవన్తమ్ ఉపేత్య శ్రీమతా  
మూల మస్త్రీణ

భగవంతుని సమీపించి  
శ్రీమంతమగు నష్టాక్షర  
మహా మంత్రముచేత

మామ్ వికానిక ఆత్మనిక  
పరిచర్యా కరణాయ పరిగృ  
హ్ణిష్య ఇతి యాచమానః  
ప్రణమ్య

దాసుననన్య నిత్యకైంకర్యము  
సందవిలి యుండం జేసి  
చేకొనవలెనని యాచించి  
మ్రొక్కి

ఆత్మానం భగవతే నివేద  
యేత్

తన్నా భగవంతునకు సమర్పిం  
పవలయును (4)

(మూలము) తతోభగవతా స్వయమేవ ఆత్మ సంజీవనేన  
అమర్యాద శీలవతా అతి ప్రేమాన్వితేన  
అవ లోకనే నావలోక్య సర్వదేశసర్వకాల  
సర్వావస్థాచితాత్యంతశేషభావాయ స్వీ  
కృతః అనుజ్ఞాతశ్చ అత్యంత సాధ్వసవివ  
యావనతః కింకుర్వాణః కృతాంజలిపుటో  
భగవన్త ముపాసీత (5)

తతః - ఆత్మసమర్పణా నంతరము, భగవతా స్వయమేవ-  
భగవంతుడు తానుగానే, ఆత్మసంజీవనేన అమర్యాదశీలవతా  
అతిప్రేమాన్నితేన అవలోకనేన అవలోక్య - ఆత్మసముజ్జీవన  
హేతువై పారమ్యైన శీలగుణమును బ్రదర్శించునదై మిక్కిలి  
ప్రేమతో గూడినదై న కటాక్షముతో జూచి, సర్వదేశ సర్వ  
కాల సర్వావస్థాచిత అత్యంతశేష భావాయ స్వీకృతః—సర్వ  
కాలమందును సర్వావస్థలందును దగిన దాస్యము నొనర్ప  
జేసి స్వీకరింపగా నాభాగ్యము గలవాడనై, అనుజ్ఞాతశ్చ-  
అనుజ్ఞను బడసినవాడనై, అత్యంతసాధ్వస వినయ అవనతః  
కి జుగర్వాణః కృతాంజలి పుటః భగవంతమ్ ఉపాసీత - మిక్కి-  
లి వెఱగుపడియు వినయము గలిగియు తలవాల్చి పనివాడ  
నైయుండి మొగించిన కేలుదోయితో నాభగవంతు ననుసరించి  
యుందును.

(మూలము) తతశ్చాను భూయమాన భావవిశేషః నిరతి  
శయప్రీత్యా అన్యత్ కించిత్ కర్తుం ద్రష్టుం  
స్మర్తుమశక్తః పునరపి శేషభావమేవ యాచ  
మానః భగవంతమేవ అవిచ్ఛిన్న స్రోతోరూ  
పే జావలోకనేన అవలోకయన్నాసీత. (6)

తర్వాతను భగవంతుని స్వరూప స్వభావాదుల ననుభవించు  
చునెల్ల యేని ప్రేమతో వేఱొకటిచేయుట చూచుట తలంచుట  
లనునవిచేయజాలక (శేషత్వమునుబడసి యుండియు దాని  
మాధుర్యవిశేషమున నిది నిలుకడగా నుండునాయని యతిశం  
కగొని) మరియు నిట్టి శేషవృత్తి నిలుకడగా నెలకొనవలయు

నని వేడుచు శ్రీవైకుంఠనాథునే యెడతెగని ధారారూపమున  
గన్నుల పండువుగా గనుచు నుండగలవాడు. (6)

(మూలము) తతోభగవతా స్వయమేవాత్మ సంజీవనేనావ  
లోకనేనావలోక్య సస్మితమాహూయ  
సమస్తకేశాపహం నిరతిశయ సుఖావహ  
మాత్మీయం శ్రీమత్పాదారవిందయుగలం శిర  
సికృతం ధ్యాత్వా అమృతసాగరాంత ద్విమ  
గ్న సర్వావయవస్సుఖ మాసీత. (7)

శ్రీమద్రామానుజాచార్యు లనుగ్రహించిన  
శ్రీవైకుంఠగద్యము ముగిసెను.

ఎమ్మెరుమానార్ తిరువడిగళే శరణమ్.

తరువాత నతని స్వరూపమునే ధ్యానించుచు నిలువ,  
నా భగవంతుడు చక్కని కనుదోయిందెఱచి కడగంటిచూడ్కు  
లచే జల్లగా జూచి చిటునగవొనర్చి యిటురమ్మని దివ్యవద  
నము దెఱచి చేరంజీరి, సకలకేశములును బొవునట్టులుగ  
నిక దీని కెక్కుడెందును లేదన గలుగునట్టు లానందమును  
జేకూర్చునట్టి శ్రీచరణ సళినముల దన తలపైనిడి యనుగ్ర  
హించినట్టులుగ ధ్యాన మొనర్చి యానంద సాగరమున  
నిలువెల్ల మునుగ గని తనిసియుండును. (7)

వ్యాఖ్యాన నిగమనము.

స్వరూపానురూపమైన ప్రపత్తియే శరణ్యమనికొని ప్రాకృత  
మండలమును వీడిచని అప్రాకృత మగు దేశవిశేషముం జొచ్చి

సర్వాంగ సుందరుడై సర్వాభరణ భూషితుడై దివ్యాయుధ  
 శోభితుడై నిత్య సూరి పరిషన్ని షేవితుడై యుండు శ్రీ  
 వైకుంఠనాథునిజేరి కైంకర్యప్రార్థనను మున్నిడుకొని  
 నిరంతర మతని దాస్యమున దవలియుండ నొనర్చు పరిచర్యల  
 స్వీకరించి ఆనంద సముద్రమున మునిగియుండు ప్రాప్తి  
 నిక్కడనుండు నాటిదనుక పరమైకాంతి యగువాడు ప్రతి  
 దినమును చింతించుచుండ గలవాడని యనుగ్రహించి ముగిం  
 చినవారైరి.                      \*                      \*                      \*                      \*                      \*

శ్రీకాంచీ ప్రతివాది భయంకరమ్  
 అణ్ణంగరాచార్యులు రచించిన  
 గద్యభావప్రకాశిక యను గద్యత్రయ  
 వ్యాఖ్యానము ముగిసెను.

శ్రీకాంచీపుర వాస్తవ్యులైన శ్రీమత్తిరుమల  
 అద్దంకి. విద్వాన్. తెట్టు. తాతాచార్య స్వాములవారు  
 ఆంధ్రానువాద పరిష్కారకులు.

శ్రీ రస్తు.

స్తోత్రరత్న టీక	1 0 0
అతిమానుష స్తవ టీక	0 12 0
అష్టశోకీ టీక.	0 14 0
హయగ్రీవస్తోత్ర టీక, మణిప్రవాళ వ్యాఖ్యాన.	0 8 0
యతిరాజవింశతి టీక	0 12 0
అత్యవశ్యక స్తోత్ర టీక	0 14 0
తిరువాయ్ మొత్తి మూలమ్.	2 0 0
భగవద్విషయ ప్రమాణ తీరట్టు	1 8 0
మూవాయీర వ్యాఖ్యాన ప్రమాణ తీరట్టు	1 8 0
ముముక్షుప్పడి మణివాళమామునికల్ వ్యాఖ్యానమ్	
ప్ర. అ. వ్యాఖ్యానతుడక్ తిరుమంత్ర	
ప్రకరణమాత్రమ్.	1 0 0
ఉపనిషత్సంగ్రహః, బ్రహ్మసూత్రాణిచ.	2 8 0
ఉపయుక్త రహస్యజాలమ్. ముముక్షుప్పడి	
తత్త్వత్రయమ్ శ్రీవచనభూషణమ్ మూలమ్	1 0 0
శ్రీవచన భూషణరత్నమాలా (శ్లోక సమేతా)	0 8 0
రహస్యత్రయార్థరత్నమాలా, ,,	
తత్త్వత్రయార్థరత్నమాలా ,,	0 8 0
ఆచార్యహృదయమ్, మూలమ్	0 8 0
అరుళిచ్చెయల్ రహస్యమ్, మూలమ్	0 8 0
తత్త్వశేఖరమ్, ప్రమేయశేఖరమ్, ప్రపన్నపరిత్రా	
ణమ్, అర్చిరాది	1 4 0
అర్థపట్నకమ్, ఆంధ్ర టీక.	0 6 0
తిరుప్పల్లాణ్డ మణిప్రవాళ వ్యాఖ్యానమ్	0 6 0





